



នស/រកម/០៦០៦/០២០

ព្រះរាជក្រម

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា និងរបស់ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

ប្រកាសឱ្យប្រើ

ច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ ដែលរដ្ឋសភាបានអនុម័តកាលពីថ្ងៃទី ២៥ ខែ ឧសភា ឆ្នាំ ២០០៦ នាសម័យប្រជុំរដ្ឋសភាលើកទី ៤ នីតិកាលទី ៣ និងដែលព្រឹទ្ធសភាបានពិនិត្យ និងឱ្យយោបល់យល់ស្របលើទម្រង់និងគតិច្បាប់ព្រមទាំងលើខ្លឹមសារ នៃអត្ថបទច្បាប់នេះទាំងស្រុងដោយគ្មានការកែប្រែ កាលពីថ្ងៃទី ០៩ ខែមិថុនា ឆ្នាំ២០០៦ នាសម័យប្រជុំពេញអង្គលើកទី ១ នីតិកាលទី ២ ហើយដែលក្រុមប្រឹក្សាធម្មនុញ្ញប្រកាសថាស្របនឹងរដ្ឋធម្មនុញ្ញ តាមរយៈសេចក្តីសម្រេច លេខ ០៧៨/០០៥/២០០៦ កបធ.ច ចុះថ្ងៃទី ១៦ ខែមិថុនា ឆ្នាំ ២០០៦ ហើយដែលមានសេចក្តីទាំងស្រុងដូចតទៅនេះ :

ច្បាប់ស្តីពី
វិសោធនកម្មច្បាប់ស្តីពី
ការបោះឆ្នោតជ្រើសរើសក្រុមប្រឹក្សាឃុំ សង្កាត់

មាត្រា ២២._

ត្រូវបានកែប្រែមាត្រា ៣ មាត្រា ៧ ដល់មាត្រា ១២ មាត្រា ១៤ ដល់មាត្រា ២០ កែប្រែចំណងជើងជំពូកទី ៥ កែប្រែមាត្រា ៣៣ ដល់មាត្រា ៣៩ មាត្រា ៤១ ដល់មាត្រា ៤៣ មាត្រា ៤៥ ដល់មាត្រា ៤៩ មាត្រា ៩៣ ដល់មាត្រា ១៣៦ មាត្រា ១៤០ ដល់មាត្រា ២២៩ មាត្រា ២៣១ ដល់មាត្រា ២៤៣ មាត្រា ២៤៧ មាត្រា ២៤៨ និង ត្រូវបានលុបចោលមាត្រា ២៩ ដល់មាត្រា ៣២ មាត្រា ៤០ មាត្រា ៤៤ មាត្រា ៥០ ដល់មាត្រា ៩២ មាត្រា ១៣៧ ដល់មាត្រា ១៣៩ មាត្រា ២៣០ និងមាត្រា ២៤៤ ដល់មាត្រា ២៤៦ នៃច្បាប់ស្តីពីការបោះឆ្នោតជ្រើសរើសក្រុមប្រឹក្សា ឃុំ សង្កាត់ ដែលប្រកាសឱ្យប្រើដោយព្រះរាជក្រមលេខ នស/រកម/ ០៣០១/០៤ ចុះថ្ងៃទី ១៩ ខែ មីនា ឆ្នាំ ២០០១ ដូចខាងក្រោម ៖

មាត្រា ៣._ ថ្មី

ការបោះឆ្នោតជ្រើសរើសក្រុមប្រឹក្សាឃុំ សង្កាត់ទាំងអស់ត្រូវធ្វើឡើងរៀងរាល់ ៥ ឆ្នាំម្តង ។

ការបោះឆ្នោតជ្រើសរើសក្រុមប្រឹក្សាឃុំ សង្កាត់ទាំងអស់ត្រូវរៀបចំធ្វើឡើងនៅថ្ងៃជាមួយគ្នា ។

កាលបរិច្ឆេទនៃការបោះឆ្នោតត្រូវកំណត់ដោយនាយករដ្ឋមន្ត្រី តាមសំណើរបស់រដ្ឋមន្ត្រីក្រសួងមហាផ្ទៃ ។

នាយករដ្ឋមន្ត្រីត្រូវប្រកាសកាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ ក្នុងរយៈពេល ៩ (ប្រាំបួន) ខែ យ៉ាងតិច មុនថ្ងៃបោះឆ្នោត ។

ការបោះឆ្នោតត្រូវធ្វើនៅថ្ងៃអាទិត្យ តែមួយថ្ងៃ ។

មាត្រា ៧ .- ថ្មី

ការចាត់ចែងរៀបចំនិងគ្រប់គ្រងបញ្ជីឈ្មោះអ្នកបោះឆ្នោត និងការគ្រប់គ្រងការ បោះឆ្នោតជ្រើសរើសក្រុមប្រឹក្សាឃុំ សង្កាត់ គឺជាសមត្ថកិច្ចរបស់គណៈកម្មាធិការជាតិរៀបចំ ការបោះឆ្នោត ដែលបានបង្កើតឡើងតាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

គណៈកម្មាធិការជាតិរៀបចំការបោះឆ្នោត ត្រូវតែងតាំងគណៈកម្មការខេត្ត ក្រុង រៀប ចំការបោះឆ្នោត គណៈកម្មការឃុំ សង្កាត់ រៀបចំការបោះឆ្នោត និងគណៈកម្មការការិយា- ល័យបោះឆ្នោត ។

មាត្រា ៨ .- ថ្មី

សមាជិកនិងមន្ត្រីគ្រប់រូបនៃគណៈកម្មាធិការជាតិរៀបចំការបោះឆ្នោត គណៈកម្មការ ខេត្ត ក្រុង រៀបចំការបោះឆ្នោត គណៈកម្មការឃុំ សង្កាត់ រៀបចំការបោះឆ្នោត និងគណៈ- កម្មការ ការិយាល័យបោះឆ្នោត ត្រូវប្រកាន់ដំហែងករាជ្យ មិនលម្អៀង និងស្មោះត្រង់ក្នុង ការអនុវត្តអំណាច មុខងារ ភារកិច្ចរបស់ខ្លួន ។

មាត្រា ៩ .- ថ្មី

គណៈកម្មាធិការជាតិរៀបចំការបោះឆ្នោត ត្រូវដាក់ចេញនូវបទបញ្ជា និងនីតិវិធី ផ្សេងៗសម្រាប់ចាត់ចែងរៀបចំការបោះឆ្នោតផ្អែកតាមលក្ខខណ្ឌដូចមានចែងក្នុងច្បាប់នេះ ។

មាត្រា ១០ .- ថ្មី

គណៈកម្មាធិការជាតិរៀបចំការបោះឆ្នោតមានអំណាច មុខងារ និងភារកិច្ចដូច ខាងក្រោម ៖

- រៀបចំ និងផ្តល់សុពលភាពលើបញ្ជីឈ្មោះអ្នកបោះឆ្នោត
- ពិនិត្យរៀបចំបញ្ជីឈ្មោះអ្នកបោះឆ្នោតជារៀងរាល់ឆ្នាំ
- ការពារសុវត្ថិភាព និងរក្សាបញ្ជីឈ្មោះអ្នកបោះឆ្នោត

- សម្រេចលើការចុះបញ្ជីបេក្ខជន
 - ពិនិត្យតាមដានយុទ្ធនាការយោសនាបោះឆ្នោត
 - គ្រប់គ្រងនីតិវិធីបោះឆ្នោត នៅក្នុងការិយាល័យបោះឆ្នោត
 - គ្រប់គ្រងនីតិវិធីរាប់សន្លឹកឆ្នោត និងចាត់ចែងការរាប់សន្លឹកឆ្នោត
 - ប្រកាសលទ្ធផលនៃការបោះឆ្នោត
 - ការពារសុវត្ថិភាពក្នុងដំណើរការបោះឆ្នោត ដំណើរការរាប់សន្លឹកឆ្នោត និងការពារសុវត្ថិភាព សម្ភារៈ ឧបករណ៍ គ្រឿងសង្ហារឹមសម្រាប់ដំណើរការបោះឆ្នោតទាំងមូល
 - បណ្តុះបណ្តាលមន្ត្រីបោះឆ្នោតនិងណែនាំដល់បេក្ខជន ភ្នាក់ងារនៃគណបក្សនយោបាយ និងអ្នកសង្កេតការណ៍ អំពីនីតិវិធីផ្សេងៗ សម្រាប់ការបោះឆ្នោត ការរាប់សន្លឹកឆ្នោត និង បទប្បញ្ញត្តិទាំងឡាយនៃច្បាប់នេះ
 - ធានាឱ្យសាធារណជនទូទៅ មានការយល់ដឹងអំពីគោលបំណងនៃការបោះឆ្នោត
 - ធានាឱ្យជនគ្រប់រូបមានសិទ្ធិចូលរួមប្រកបដោយសុវត្ថិភាព និងគ្មានការភ័យខ្លាច ឬ ការបំភិតបំភ័យក្នុងដំណើរការបោះឆ្នោត
 - រៀបចំនីតិវិធីនៃការបោះឆ្នោត និងការរាប់សន្លឹកឆ្នោតប្រកបដោយតម្លាភាព និងដោយមានការចូលរួមពីអ្នកសង្កេតការណ៍ និងភ្នាក់ងារនៃគណបក្សនយោបាយ
 - ធានាឱ្យមានទំនាក់ទំនងទៀងទាត់រវាងគណៈកម្មាធិការជាតិរៀបចំការបោះឆ្នោតជាមួយបេក្ខជន ភ្នាក់ងារនៃគណបក្សនយោបាយ និងអ្នកសង្កេតការណ៍
 - អនុវត្តតាមការកំណត់ និងនីតិវិធីផ្សេងៗដែលទាក់ទងដល់ការត្រួតពិនិត្យ ការគ្រប់គ្រងហិរញ្ញវត្ថុ ដែលរៀបចំដោយក្រសួងសេដ្ឋកិច្ច និងហិរញ្ញវត្ថុ
 - សម្រេចលើបណ្តឹងតវ៉ាទាក់ទងការបោះឆ្នោតជ្រើសរើសក្រុមប្រឹក្សាឃុំ សង្កាត់លើកលែងតែបណ្តឹងតវ៉ាទាក់ទងនឹងសមត្ថកិច្ចរបស់តុលាការ
 - ធ្វើសេចក្តីរាយការណ៍ជូនរដ្ឋសភា និងព្រឹទ្ធសភា ស្តីពីការគ្រប់គ្រង ការប្រព្រឹត្តទៅ និង លទ្ធផលនៃការបោះឆ្នោត ក្នុងអំឡុងពេល ៩០ (កៅសិប) ថ្ងៃ បន្ទាប់ពីថ្ងៃបោះឆ្នោត ។
- អំណាច មុខងារ និងភារកិច្ច ដូចមានចែងក្នុងមាត្រា ៧ ថ្មី មាត្រា ៨ ថ្មី មាត្រា ៩ ថ្មី និងមាត្រា ១០ ថ្មី នៃច្បាប់នេះត្រូវបន្ថែមទៅលើអំណាច មុខងារ និងភារកិច្ចដែលបានតម្រូវ ឬ

✍

បានប្រគល់ឱ្យគណៈកម្មាធិការជាតិរៀបចំការបោះឆ្នោត តាមច្បាប់ស្តីពីការបោះឆ្នោតជ្រើស
តាំងតំណាងរាស្ត្រ ។

មាត្រា ១១ .- ថ្មី

គណៈកម្មាធិការជាតិរៀបចំការបោះឆ្នោតត្រូវតែងតាំងសមាជិកគណៈកម្មការខេត្ត
ក្រុង រៀបចំការបោះឆ្នោត គណៈកម្មការឃុំ សង្កាត់ រៀបចំការបោះឆ្នោត និងគណៈកម្មការ
ការិយាល័យបោះឆ្នោតពីក្នុងចំណោមប្រជាពលរដ្ឋ មន្ត្រីរាជការ ឬ អ្នកមុខអ្នកការក្នុងខេត្ត
ក្រុង ដែលមានសិទ្ធិបោះឆ្នោត លើកលែងតែ ៖

- កងយោធពលខេមរភូមិន្ទ នគរបាលជាតិ មន្ត្រីតុលាការ
- ព្រះសង្ឃ ឬ បុព្វជិតនៃសាសនាណាមួយ
- ប្រតិភូរាជរដ្ឋាភិបាល អភិបាល ឬ អភិបាលរងខេត្ត ក្រុង
- អភិបាល ឬ អភិបាលរងស្រុក ខណ្ឌ
- មេឃុំ ចៅសង្កាត់ ជំទប់ ចៅសង្កាត់រង មេភូមិ អនុប្រធានភូមិ និងសមាជិកភូមិ
- សមាជិកក្រុមប្រឹក្សាឃុំ សង្កាត់
- បេក្ខជនដែលកំពុងឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់
- ជនដែលកំពុងមានមុខតំណែងនៅក្នុងគណបក្សនយោបាយ ឬ បានឈប់ពីមុខ

តំណែងនៅក្នុងគណបក្សនយោបាយណាមួយ ក្នុងរយៈពេលតិចជាង ៦ (ប្រាំមួយ) ខែ គិត
មកដល់ថ្ងៃតែងតាំង ។

មាត្រា ១២ .- ថ្មី

សមាសភាពគណៈកម្មការខេត្ត ក្រុងរៀបចំការបោះឆ្នោតរួមមាន ប្រធានម្នាក់ អនុ-
ប្រធានម្នាក់ និងសមាជិកពី ៣ (បី) ទៅ ៥ (ប្រាំ) នាក់ ។

សមាសភាពគណៈកម្មការឃុំ សង្កាត់រៀបចំការបោះឆ្នោតរួមមាន ប្រធានម្នាក់ អនុ-
ប្រធានម្នាក់ និងសមាជិក ៣ (បី) នាក់ ។

គណៈកម្មការការិយាល័យបោះឆ្នោតរួមមាន ប្រធានម្នាក់ អនុប្រធានម្នាក់ លេខា-
ធិការម្នាក់ និងដែលមានសមាជិកពី ២ (ពីរ) នាក់ ទៅ ៤ (បួន) នាក់ អាស្រ័យលើគណៈ-
កម្មាធិការជាតិរៀបចំការបោះឆ្នោតជាអ្នកកំណត់សម្រាប់ការិយាល័យបោះឆ្នោតនីមួយៗ ។

សមាជិកគ្រប់រូបរបស់គណៈកម្មការរៀបចំការបោះឆ្នោតគ្រប់លំដាប់ថ្នាក់ គឺជាមន្ត្រីបោះឆ្នោត ។

គណៈកម្មាធិការជាតិរៀបចំការបោះឆ្នោតអាចបង្កើត និងចាត់តាំងលេខាធិការ-ដ្ឋានមួយជាជំនួយការឱ្យគណៈកម្មការខេត្ត ក្រុងរៀបចំការបោះឆ្នោត និងគណៈកម្មការឃុំសង្កាត់រៀបចំការបោះឆ្នោត ។

មាត្រា ១៤ .- ថ្មី

គណៈកម្មការការិយាល័យបោះឆ្នោតត្រូវស្ថិតនៅក្នុងមុខតំណែង រហូតដល់ថ្ងៃប្រកាសលទ្ធផលបណ្តោះអាសន្ននៃការបោះឆ្នោតជ្រើសរើសក្រុមប្រឹក្សាឃុំ សង្កាត់ ក្នុងការិយាល័យរបស់ខ្លួននិងក្រោយពីបានប្រគល់ ទទួលកំណត់ហេតុនៃការបោះឆ្នោត ព្រមទាំងសម្ភារៈឧបករណ៍ បោះឆ្នោតចប់សព្វគ្រប់ឱ្យគណៈកម្មការឃុំ សង្កាត់រៀបចំការបោះឆ្នោត ។

គណៈកម្មការឃុំ សង្កាត់រៀបចំការបោះឆ្នោតត្រូវស្ថិតនៅក្នុងមុខតំណែង រហូតដល់ថ្ងៃប្រកាសលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាក្នុងឃុំ សង្កាត់របស់ខ្លួន ។

គណៈកម្មការខេត្ត ក្រុងរៀបចំការបោះឆ្នោតត្រូវស្ថិតនៅក្នុងមុខតំណែង រហូតដល់ថ្ងៃប្រកាសលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ទាំងអស់ក្នុងខេត្ត ក្រុងរបស់ខ្លួន ។

មាត្រា ១៥ .- ថ្មី

គណៈកម្មាធិការជាតិរៀបចំការបោះឆ្នោតមានសិទ្ធិប្រគល់អំណាច មុខងារ ភារកិច្ចណាមួយរបស់ខ្លួនតាមបទបញ្ជា ទៅឱ្យគណៈកម្មការខេត្ត ក្រុងរៀបចំការបោះឆ្នោត គណៈកម្មការឃុំ សង្កាត់រៀបចំការបោះឆ្នោត គណៈកម្មការការិយាល័យបោះឆ្នោត ឬ មន្ត្រីបោះឆ្នោតណាម្នាក់ដែលបានទទួលការតែងតាំង ។

សេចក្តីយោងណាមួយក្នុងច្បាប់នេះទៅគណៈកម្មាធិការជាតិរៀបចំការបោះឆ្នោតក៏ត្រូវយោងផងដែរទៅដល់សមាជិកនៃគណៈកម្មការ ឬ មន្ត្រីបោះឆ្នោតណាម្នាក់ ដែលគណៈកម្មាធិការជាតិរៀបចំការបោះឆ្នោតបានប្រគល់អំណាច មុខងារនិងភារកិច្ចឱ្យ ។

4

47/ក

មាត្រា ១៦ .- ថ្មី

គណៈកម្មការខេត្ត ក្រុងរៀបចំការបោះឆ្នោត គណៈកម្មការឃុំសង្កាត់រៀបចំការបោះឆ្នោត គណៈកម្មការការិយាល័យបោះឆ្នោតត្រូវបំពេញមុខងារ ភារកិច្ច និងអំណាចផ្សេងៗ ដែលច្បាប់នេះ ឬ គណៈកម្មាធិការជាតិរៀបចំការបោះឆ្នោតបានប្រគល់ឱ្យ ។

មាត្រា ១៧ .- ថ្មី

អាជ្ញាធរគ្រប់លំដាប់ថ្នាក់ ដែលទទួលខុសត្រូវចំពោះការងារសន្តិសុខ សណ្តាប់ធ្នាប់ សាធារណៈនិងការងារដទៃទៀត ត្រូវផ្តល់កិច្ចសហការដល់គណៈកម្មាធិការជាតិរៀបចំការបោះឆ្នោតនិងគណៈកម្មការរៀបចំការបោះឆ្នោតគ្រប់លំដាប់ថ្នាក់ ដើម្បីរក្សាសុវត្ថិភាព សន្តិសុខ និងសណ្តាប់ធ្នាប់សាធារណៈក្នុងសម័យបោះឆ្នោត និងក្រោយសម័យបោះឆ្នោត ។

មាត្រា ១៨ .- ថ្មី

គណៈកម្មាធិការជាតិរៀបចំការបោះឆ្នោត មានសិទ្ធិតែងតាំងគណៈកម្មការខេត្ត ក្រុង រៀបចំការបោះឆ្នោត ឬ គណៈកម្មការឃុំ សង្កាត់រៀបចំការបោះឆ្នោត ឬ គណៈកម្មការ ការិយាល័យបោះឆ្នោតក្នុងរយៈពេលមានកំណត់ នៅពេលណាមួយបន្ទាប់ពីការបោះឆ្នោត ក្នុងគោលបំណងគ្រប់គ្រងនិងចាត់ចែងការបោះឆ្នោតឡើងវិញ ឬ បោះឆ្នោតសាជាថ្មី ។

មាត្រា ១៩ .- ថ្មី

ដើម្បីមានសិទ្ធិបោះឆ្នោត ប្រជាពលរដ្ឋទាំងពីរភេទត្រូវមានឈ្មោះក្នុងបញ្ជីឈ្មោះ អ្នកបោះឆ្នោតក្នុងក្រោយ ដែលបានធ្វើបច្ចុប្បន្នភាពប្រចាំឆ្នាំ និងមានឯកសារបញ្ជាក់អត្តសញ្ញាណរបស់ខ្លួនក្នុងពេលបោះឆ្នោត ។

ដើម្បីមានសិទ្ធិចុះឈ្មោះក្នុងបញ្ជីឈ្មោះអ្នកបោះឆ្នោត ប្រជាពលរដ្ឋទាំងពីរភេទត្រូវ បំពេញលក្ខខណ្ឌដូចខាងក្រោមនេះ ៖

- មានសញ្ជាតិខ្មែរ
- មានអាយុ ១៨ ឆ្នាំ ឡើង គិតមកទល់ថ្ងៃបោះឆ្នោត
- មានទីលំនៅក្នុងឃុំ សង្កាត់ដែលសាមីខ្លួនត្រូវបោះឆ្នោត

4

-មិនស្ថិតក្នុងស្ថានភាពណាមួយ ដូចមានចែងក្នុងមាត្រា ២០ ថ្មី នៃច្បាប់នេះ ។

ទីលំនៅរបស់ជនណាម្នាក់ក្នុងឃុំ សង្កាត់ណាមួយ គឺជាទីកន្លែងដែលជននោះធ្លាប់រស់នៅជាធម្មតា ហើយតែងតែវិលត្រឡប់មកទីកន្លែងនោះវិញ បន្ទាប់ពីអវត្តមានជាបណ្តោះអាសន្នមួយរយៈមក ។

មាត្រា ២០ .- ថ្មី

ហាមចុះឈ្មោះបោះឆ្នោត ឬ បោះឆ្នោតជ្រើសរើសសមាជិកក្រុមប្រឹក្សាឃុំ សង្កាត់ប្រសិនបើជននោះ :

-ស្ថិតក្នុងស្ថានភាពជាប់ពន្ធនាគារ

-ជាជនរីកលចរិត ឬ ជាជនដែលស្ថិតនៅក្រោមអាណាព្យាបាល ដែលមានលិខិតបញ្ជាក់ពីស្ថាប័នមានសមត្ថកិច្ច ។

ជំពូកទី ៥ ថ្មី

ការិយាល័យបោះឆ្នោត និងការិយាល័យរាជសន្តិកម្ម

មាត្រា ២៩ ៣០ ៣១ ៣២ .- ត្រូវបានលុបចោល ។

មាត្រា ២៩ .- ថ្មី (មាត្រា ៣៣ ចាស់កែប្រែ)

គណៈកម្មាធិការជាតិរៀបចំការបោះឆ្នោត ត្រូវបង្កើតការិយាល័យបោះឆ្នោតមួយ ឬច្រើន សម្រាប់ឃុំ សង្កាត់នីមួយៗស្របតាមបទបញ្ជា និងនីតិវិធីរបស់ខ្លួន ។

ការិយាល័យបោះឆ្នោតនីមួយៗត្រូវទទួលខុសត្រូវតំបន់មួយដែលបានកំណត់ ។

ការិយាល័យបោះឆ្នោត និងតំបន់ដែលការិយាល័យនោះទទួលខុសត្រូវ ត្រូវស្ថិតនៅក្នុងព្រំប្រទល់ឃុំ សង្កាត់របស់ខ្លួន ។

ការិយាល័យបោះឆ្នោតនីមួយៗត្រូវមានប្រធានលក្ខណៈ ដែលមានសិទ្ធិបោះឆ្នោតយ៉ាងច្រើន ៧០០ (ប្រាំពីររយ)នាក់ ។

ការិយាល័យបោះឆ្នោតនីមួយៗត្រូវប្រមូលផ្តុំដោយភូមិទាំងមូល និងត្រូវបង្កលក្ខណៈ

ឱ្យ សមាជិកទាំងអស់របស់គ្រួសារក្នុងភូមិនោះ បានទៅបោះឆ្នោតនៅការិយាល័យបោះឆ្នោតនោះ ។

ក្នុងករណីដែលការិយាល័យបោះឆ្នោតណាមួយមានចំនួនអ្នកបោះឆ្នោតលើសពី ៧០០ (ប្រាំពីររយ)នាក់ គណៈកម្មាធិការជាតិរៀបចំការបោះឆ្នោតត្រូវបញ្ចូលឈ្មោះអ្នកដែលលើសនោះ ទៅក្នុងការិយាល័យបោះឆ្នោតមួយទៀតដែលស្ថិតនៅជិតបំផុតក្នុងឃុំសង្កាត់ជាមួយ ។

មាត្រា ៣០ .- ថ្មី (មាត្រា ៣៤ ចាស់)

គណៈកម្មាធិការជាតិរៀបចំការបោះឆ្នោតមានសិទ្ធិជ្រើសយកបរិវេណ ឬ អាគារតែមួយ ធ្វើជាការិយាល័យបោះឆ្នោតសម្រាប់ការិយាល័យបោះឆ្នោតពីរ ឬ ច្រើន ប្រសិនបើមិនធ្វើឱ្យប៉ះពាល់ដល់ប្រក្រតីភាពនៃការគ្រប់គ្រងនិងការប្រព្រឹត្តទៅនៃការបោះឆ្នោត ។

ការិយាល័យបោះឆ្នោតជាច្រើនដែលតាំងនៅបរិវេណ ឬ អាគារតែមួយនោះ ត្រូវរៀបចំឱ្យស្ថិតនៅដាច់ដោយឡែកពីគ្នា ។

ការិយាល័យបោះឆ្នោតនីមួយៗដែលតាំងនៅបរិវេណ ឬ អាគារតែមួយនោះត្រូវគ្រប់គ្រងឱ្យដាច់ចេញពីគ្នានិងខុសពីការិយាល័យបោះឆ្នោតផ្សេងទៀត ទៅតាមបទបញ្ជានិងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ៣១ .- ថ្មី (មាត្រា ៣៥ ចាស់)

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈ នូវឈ្មោះទីតាំងនៃការិយាល័យបោះឆ្នោតនីមួយៗ នៅការិយាល័យបោះឆ្នោតនិងនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោតចាប់តាំងពីកាលបរិច្ឆេទនៃការចុះបញ្ជីបេក្ខជនរហូតដល់ពេលបិទការិយាល័យបោះឆ្នោតក្នុងថ្ងៃបោះឆ្នោត ។

មាត្រា ៣២ .- ថ្មី (មាត្រា ៣៦ ចាស់តែម្តង)

ការរាប់សន្លឹកឆ្នោតត្រូវធ្វើឡើងនៅនឹងការិយាល័យបោះឆ្នោត ។

ការិយាល័យបោះឆ្នោតជាការិយាល័យរាប់សន្លឹកឆ្នោត ។

ការិយាល័យរាប់សន្លឹកឆ្នោតជាកន្លែងរាប់សន្លឹកឆ្នោត និងជាកន្លែងប្រកាសលទ្ធផល

✍

ផលបណ្តោះអាសន្ននៃការរាប់សន្លឹកឆ្នោត ។

គណៈកម្មការការិយាល័យបោះឆ្នោត ក្លាយជាគណៈកម្មការការិយាល័យរាប់សន្លឹកឆ្នោតនៅពេលរាប់សន្លឹកឆ្នោត ។

មាត្រា ៣៣ .- ថ្មី (មាត្រា ៣៧ ចាស់តែម្តង)

គ្រប់ការិយាល័យបោះឆ្នោត និងគ្រប់ការិយាល័យរាប់សន្លឹកឆ្នោតត្រូវមានបរិវេណខាងក្នុង ដែលនៅសម្គាល់ដោយគណៈកម្មាធិការជាតិរៀបចំការបោះឆ្នោត ។

បរិវេណខាងក្នុងជាតំបន់ដែលនៅជុំវិញការិយាល័យបោះឆ្នោត ឬ ការិយាល័យរាប់សន្លឹកឆ្នោត ខ័ណ្ឌដោយវ៉ែនមណ្ឌលមួយដែលមានកាំប្រវែងយ៉ាងតិច ១៥ (ដប់ប្រាំ) ម៉ែត្រ ។

បរិវេណខាងក្នុងត្រូវរៀបចំឱ្យមានច្រកចេញមួយ និងច្រកចូលមួយ ។

មាត្រា ៣៤ .- ថ្មី (មាត្រា ៣៨ ចាស់តែម្តង)

គ្រប់ការិយាល័យបោះឆ្នោតនិងគ្រប់ការិយាល័យរាប់សន្លឹកឆ្នោតត្រូវមានបរិវេណខាងក្រៅ ដែលនៅសម្គាល់ដោយគណៈកម្មាធិការជាតិរៀបចំការបោះឆ្នោត ។

បរិវេណខាងក្រៅ ជាតំបន់ដែលនៅជុំវិញការិយាល័យទាំងនោះ ខ័ណ្ឌដោយវ៉ែនមណ្ឌលមួយដែលមានកាំប្រវែង ១០០ (មួយរយ) ម៉ែត្រ ឬ មានទម្រង់ផ្សេង ឬ មានកាំតូចជាងស្របទៅតាមស្ថានភាពជាក់ស្តែងនៃបរិវេណខាងក្រៅរបស់ការិយាល័យនីមួយៗនោះ ។

មាត្រា ៣៥ .- ថ្មី (មាត្រា ៣៩ ចាស់តែម្តង)

ហាមយកអាវុធ ជាតិផ្ទុះ ឬ សារជាតិនិងវត្ថុប្រកបដោយគ្រោះថ្នាក់ផ្សេងៗចូលទៅក្នុងបរិវេណខាងក្រៅ បរិវេណខាងក្នុងនិងក្នុងការិយាល័យបោះឆ្នោត ព្រមទាំងការិយាល័យរាប់សន្លឹកឆ្នោត លើកលែងក្នុងករណីដែលមានជនណាម្នាក់អ្នកឡូកក្នុងបរិវេណខាងក្រៅ បរិវេណខាងក្នុង និងក្នុងការិយាល័យបោះឆ្នោត ការិយាល័យរាប់សន្លឹកឆ្នោតប្រធានគណៈកម្មាធិការជាតិរៀបចំការបោះឆ្នោត និងប្រធានគណៈកម្មការរៀបចំការបោះឆ្នោតគ្រប់លំដាប់ថ្នាក់មានភារកិច្ចស្នើសុំអនុរាតមន៍ពីអាជ្ញាធរមានសមត្ថកិច្ច ស្របតាមលក្ខខណ្ឌដូចមានចែងក្នុងមាត្រា ១៧ ថ្មី នៃច្បាប់នេះ ។

មាត្រា ៤០ .- ត្រូវបានលុបចោល ។

4

11/2/12

មាត្រា ៣៦ .- ថ្មី (មាត្រា ៤១ ចាស់តែម្តង)

ត្រូវបានអនុញ្ញាតឱ្យចូលក្នុងការិយាល័យបោះឆ្នោត និងបរិវេណខាងក្នុងនូវជន
ទាំងឡាយដូចខាងក្រោម :

- មន្ត្រីបោះឆ្នោតដែលបានទទួលការចាត់តាំងពីគណៈកម្មាធិការជាតិរៀបចំ
ការបោះឆ្នោត

- ភ្នាក់ងារនៃគណបក្សនយោបាយដែលមានបញ្ជីបេក្ខជនឈរឈ្មោះ និង
ដែលបានអនុញ្ញាត និងអ្នកសង្កេតការណ៍ដែលមានប័ណ្ណសម្គាល់ផ្តល់ជូនដោយគណៈ
កម្មាធិការជាតិរៀបចំការបោះឆ្នោត

- អ្នកដែលមានសិទ្ធិបោះឆ្នោត ហើយត្រូវបោះឆ្នោតនៅការិយាល័យបោះ
ឆ្នោតនោះ

- ជនដែលអមដំណើរអ្នកបោះឆ្នោតជាជនពិការតាមលក្ខខណ្ឌដូចមានចែង
ក្នុងមាត្រា ១២៦ ថ្មី នៃច្បាប់នេះ

- ភ្នាក់ងារសន្តិសុខ និងភ្នាក់ងារសង្គ្រោះ នៅពេលដែលប្រធានការិយាល័យ
បោះឆ្នោតធ្វើសំណូមពរក្នុងករណីចាំបាច់ ។

ហាមជនគ្រប់រូបចូលក្នុងការិយាល័យបោះឆ្នោត មុនចាប់ផ្តើមការបោះឆ្នោត ឬ
ក្រោយបិទការបោះឆ្នោត ដោយគ្មានការអនុញ្ញាតជាលាយលក្ខណ៍អក្សរពីគណៈកម្មាធិ-
ការជាតិរៀបចំការបោះឆ្នោត ។

មាត្រា ៣៧ .- ថ្មី (មាត្រា ៤២ ចាស់)

ត្រូវបានអនុញ្ញាតឱ្យចូលក្នុងការិយាល័យរាប់សន្លឹកឆ្នោតនិងបរិវេណខាងក្នុងនូវជន
ទាំងឡាយដូចខាងក្រោម :

- មន្ត្រីរាប់សន្លឹកឆ្នោតដែលបានទទួលការចាត់តាំងពីគណៈកម្មាធិការជាតិ
រៀបចំការបោះឆ្នោត

- ភ្នាក់ងារនៃគណបក្សនយោបាយ ដែលមានបញ្ជីបេក្ខជនឈរឈ្មោះ និងដែល
បានអនុញ្ញាត និងអ្នកសង្កេតការណ៍ដែលមានប័ណ្ណសម្គាល់ផ្តល់ឱ្យដោយគណៈកម្មាធិការ
ជាតិរៀបចំការបោះឆ្នោត

- ភ្នាក់ងារសន្តិសុខ និងភ្នាក់ងារសង្គ្រោះ នៅពេលដែលប្រធានការិយាល័យ

17/5

រាប់សន្លឹកឆ្នោតធ្វើសំណូមពរក្នុងករណីចាំបាច់ ។

ហាមជនគ្រប់រូបចូលក្នុងការិយាល័យរាប់សន្លឹកឆ្នោត មុនពេលចាប់ផ្តើមការរាប់សន្លឹកឆ្នោត ឬ ក្រោយការរាប់សន្លឹកឆ្នោត ដោយគ្មានការអនុញ្ញាតជាលាយលក្ខណ៍អក្សរពីគណៈកម្មាធិការជាតិរៀបចំការបោះឆ្នោត ។

មាត្រា ៣៨ .- ថ្មី (មាត្រា ៤៣ ចាស់តែម្តង)

គណៈកម្មាធិការជាតិរៀបចំការបោះឆ្នោត គណៈកម្មការរៀបចំការបោះឆ្នោតគ្រប់លំដាប់ថ្នាក់ ប្រធានការិយាល័យបោះឆ្នោត ប្រធានការិយាល័យរាប់សន្លឹកឆ្នោត ត្រូវចាត់វិធានការចាំបាច់ ដើម្បីការពារអ្នកនៅខាងក្នុងការិយាល័យបោះឆ្នោតនិងការិយាល័យរាប់សន្លឹកឆ្នោត និង អ្នកនៅក្នុងបរិវេណខាងក្នុងនៃការិយាល័យទាំងនោះឱ្យជៀសផុតពីការបង្កឱ្យមានរបួសស្នាម ការរំខានអ្នកឡូក ការបំភិតបំភ័យ ឬ ការគំរាមកំហែង និងរក្សាការពារឧបករណ៍សម្ភារៈទាំងអស់ក្នុងការិយាល័យទាំងនោះ។

គណៈកម្មាធិការជាតិរៀបចំការបោះឆ្នោត គណៈកម្មការរៀបចំការបោះឆ្នោតគ្រប់លំដាប់ថ្នាក់ ប្រធានការិយាល័យបោះឆ្នោត និងប្រធានការិយាល័យរាប់សន្លឹកឆ្នោតអាចអនុវត្តនូវលក្ខខណ្ឌនៃមាត្រា ៣៦ ថ្មី និងមាត្រា ៣៧ ថ្មី នៃច្បាប់នេះ ចំពោះបរិវេណខាងក្រៅទាំងមូល ឬ មួយផ្នែកក្នុងករណីចាំបាច់ ដើម្បីធានាឱ្យការបោះឆ្នោតនិងការរាប់សន្លឹកឆ្នោតប្រព្រឹត្តទៅប្រកបដោយសុវត្ថិភាព ។

មាត្រា ៤៤ .- ត្រូវបានលុបចោល ។

មាត្រា ៣៩ .- ថ្មី (មាត្រា ៤៥ ចាស់)

សកម្មភាពទាំងឡាយដូចខាងក្រោមត្រូវហាមឃាត់នៅក្នុងការិយាល័យបោះឆ្នោត បរិវេណខាងក្នុង និងបរិវេណខាងក្រៅ ៖

- ការស្លៀកពាក់ ឬ ការឆាត់បង្ហាញអ្វីមួយ ដែលពាក់ព័ន្ធជាមួយគណបក្សនយោបាយ ឬ បញ្ជីបេក្ខជននៃគណបក្សនយោបាយ ឬ បេក្ខជននៃបញ្ជីណាមួយ
- ការផ្សព្វផ្សាយ ឬ ការនិយាយអ្វីដែលមានឥទ្ធិពលធ្វើឱ្យមនុស្សម្នាក់បោះឆ្នោតឱ្យ បញ្ជីបេក្ខជននៃគណបក្សនយោបាយណាមួយ

-ការបង្ហាញការគាំទ្រ ឬ ការប្រឆាំងគណបក្សនយោបាយ ឬ បញ្ជីបេក្ខជននៃ គណបក្សនយោបាយ ឬ បេក្ខជននៃបញ្ជីណាមួយ ។

មាត្រា ៤០ .- ថ្មី (មាត្រា ៤៦ ចាស់)

សកម្មភាពទាំងឡាយដូចខាងក្រោមត្រូវហាមឃាត់នៅក្នុងការិយាល័យរបស់សន្តិក ឆ្នោត បរិវេណខាងក្នុង និងបរិវេណខាងក្រៅ :

-ការស្លៀកពាក់ ឬ ការដាក់បង្ហាញអ្វីមួយដែលពាក់ព័ន្ធជាមួយគណបក្សនយោ- បាយ ឬ បញ្ជីបេក្ខជននៃគណបក្សនយោបាយ ឬ បេក្ខជននៃបញ្ជីណាមួយ

-ការផ្សព្វផ្សាយ ឬ ការនិយាយអ្វីដែលមានឥទ្ធិពលធ្វើឱ្យមន្ត្រីរបស់សន្តិកឆ្នោត រាប់គំនូសនៅលើសន្តិកឆ្នោតដើម្បីបំពេញចិត្ត ឬ ប្រឆាំងបញ្ជីបេក្ខជននៃគណបក្សនយោ- បាយ ឬ បេក្ខជននៃបញ្ជីណាមួយ ។

មាត្រា ៤១ .- ថ្មី (មាត្រា ៤៧ ចាស់កែប្រែ)

ជនគ្រប់រូបដែលមានវត្តមាននៅក្នុងការិយាល័យបោះឆ្នោត ការិយាល័យរបស់សន្តិក ឆ្នោត និងនៅបរិវេណខាងក្នុងនៃការិយាល័យទាំងនោះត្រូវស្ថិតនៅក្រោមអំណាចគ្រប់ គ្រង និងការណែនាំរបស់គណៈកម្មាធិការជាតិរៀបចំការបោះឆ្នោតស្របតាមលក្ខខណ្ឌ នៃច្បាប់នេះ ។

មាត្រា ៤២ .- ថ្មី (មាត្រា ៤៨ ចាស់កែប្រែ)

បញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ នៃឃុំ សង្កាត់នីមួយៗ ត្រូវយកបញ្ជីបោះឆ្នោតចុងក្រោយដែលបានធ្វើបច្ចុប្បន្នភាពប្រចាំឆ្នាំ ស្របតាមបទប្បញ្ញត្តិ ដែលមានចែងក្នុងច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

មាត្រា ៤៣ .- ថ្មី (មាត្រា ៤៩ ចាស់កែប្រែ)

បញ្ជីឈ្មោះអ្នកបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវរៀបចំឱ្យបានយ៉ាងតិច ៩០ (កៅសិប) ថ្ងៃ មុនថ្ងៃបោះឆ្នោត ។

4

មាត្រា ៥០ ៥១ ៥២ ៥៣ ៥៤ ៥៥ ៥៦ ៥៧ ៥៨ ៥៩ ៦០ ៦១ ៦២ ៦៣ ៦៤ ៦៥
៦៦ ៦៧ ៦៨ ៦៩ ៧០ ៧១ ៧២ ៧៣ ៧៤ ៧៥ ៧៦ ៧៧ ៧៨ ៧៩ ៨០ ៨១ ៨២
៨៣ ៨៤ ៨៥ ៨៦ ៨៧ ៨៨ ៨៩ ៩០ ៩១ ៩២... ត្រូវបានលុបចោល ។

មាត្រា ៤៤ .- ថ្មី (មាត្រា ៩៣ ចាស់តែម្តង)

ក្នុងការរៀបចំបញ្ជីឈ្មោះអ្នកបោះឆ្នោតនៃការិយាល័យបោះឆ្នោតនីមួយៗ គណៈ
កម្មាធិការជាតិរៀបចំការបោះឆ្នោតត្រូវ ៖

- បញ្ចូលឈ្មោះអ្នកបោះឆ្នោតគ្រប់រូបក្នុងបញ្ជីនោះដោយដាក់អាសយដ្ឋាន
អាយុ ភេទ
- បញ្ជាក់ឈ្មោះឃុំ សង្កាត់ និងលេខសម្គាល់ការិយាល័យបោះឆ្នោត
- រៀបចំបញ្ជីតាមទម្រង់ដូចគ្នា
- ចុះហត្ថលេខា និងកាលបរិច្ឆេទ ។

បញ្ជីឈ្មោះអ្នកបោះឆ្នោតអាចត្រូវធ្វើការកែសម្រួល និងដាក់បញ្ចូលគ្នាជាមួយបញ្ជី
ឈ្មោះ អ្នកបោះឆ្នោតដទៃទៀត ដើម្បីបង្កើតបញ្ជីមួយសម្រាប់បម្រើឱ្យការបោះឆ្នោត
នានា ស្របតាមច្បាប់កំណត់ ។

មាត្រា ៤៥ .- ថ្មី (មាត្រា ៩៤ ចាស់)

ប្រជាពលរដ្ឋទាំងពីរភេទដែលមានបំណងឈរឈ្មោះជាបេក្ខជនសម្រាប់ការបោះ
ឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបំពេញលក្ខខណ្ឌដូចខាងក្រោម ៖

- មានសញ្ជាតិខ្មែរពីកំណើត
- ចេះអាន និងសរសេរអក្សរខ្មែរ
- បានចុះឈ្មោះក្នុងបញ្ជីឈ្មោះអ្នកបោះឆ្នោតក្នុងឃុំ សង្កាត់ដែលខ្លួនមានបំណង
ឈរឈ្មោះបោះឆ្នោត
- មានអាយុយ៉ាងតិច ២៥ ឆ្នាំ គិតមកទល់ថ្ងៃបោះឆ្នោតជ្រើសរើសក្រុមប្រឹក្សា
ឃុំ សង្កាត់ ។

៥

មាត្រា ៤៦ .- ថ្មី (មាត្រា ៩៥ ចាស់តែម្តង)

ហាមឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ :

- សមាជិករដ្ឋសភា ព្រឹទ្ធសភា សមាជិកក្រុមប្រឹក្សាធម្មនុញ្ញ សមាជិករាជរដ្ឋាភិបាល និងចៅក្រម
- ប្រតិភូរាជរដ្ឋាភិបាល អភិបាល ឬ អភិបាលរងខេត្ត ក្រុង ស្រុក ខណ្ឌ
- សមាជិកគណៈកម្មាធិការជាតិរៀបចំការបោះឆ្នោត គណៈកម្មការខេត្ត ក្រុង រៀបចំការបោះឆ្នោត គណៈកម្មការឃុំ សង្កាត់រៀបចំការបោះឆ្នោត គណៈកម្មការការិយាល័យបោះឆ្នោត បុគ្គលិកបម្រើការងារក្នុងគណៈកម្មាធិការជាតិរៀបចំការបោះឆ្នោត និងគណៈកម្មការរៀបចំការបោះឆ្នោតគ្រប់លំដាប់ថ្នាក់
- មន្ត្រីរាជការស៊ីវិល មន្ត្រីតុលាការ កងយោធពលខេមរភូមិន្ទ ឬ នគរបាលជាតិក្នុងមុខតំណែង
- ព្រះសង្ឃ ឬ បព្វជិតសាសនានៃសាសនាណាមួយ
- ស្មៀនឃុំ សង្កាត់ណាមួយ ។

មាត្រា ៤៧ .- ថ្មី (មាត្រា ៩៦ ចាស់)

មន្ត្រីរាជការស៊ីវិល មន្ត្រីតុលាការ កងយោធពលខេមរភូមិន្ទ នគរបាលជាតិដែលមានបំណងឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវដាក់ពាក្យសុំច្បាប់ឈប់ពិសេសយ៉ាងតិច ៧ (ប្រាំពីរ) ថ្ងៃ មុនថ្ងៃបើកយុទ្ធនាការយោសនាបោះឆ្នោត រហូតដល់ថ្ងៃប្រកាសលទ្ធផលនៃការបោះឆ្នោតជាផ្លូវការ ។

ប្រសិនបើសាមីខ្លួនជាប់ឆ្នោត សាមីខ្លួនត្រូវធ្វើពាក្យសុំតាមប៉ានានុក្រមទៅសាមីក្រសួង ឬ សាមីអង្គភាពទៅបម្រើការងារក្រៅក្របខ័ណ្ឌដើមក្នុងរយៈពេលអាណត្តិរបស់ខ្លួនក្នុងឋានៈនេះ សាមីខ្លួនត្រូវមានសិទ្ធិឡើងថ្នាក់ និងរក្សាអតីតភាពការងារសម្រាប់ទទួលសោធននិវត្តន៍ ។

នៅពេលចប់អាណត្តិជាសមាជិកក្រុមប្រឹក្សាឃុំ សង្កាត់ សាមីខ្លួនអាចសុំត្រឡប់មកបម្រើការនៅក្រសួង ឬ អង្គភាពដើមវិញ ប៉ុន្តែមុនងារអាស្រ័យសាមីក្រសួង ឬ សាមីអង្គភាពជាអ្នកសម្រេច ។

4

មាត្រា ៤៨ .- ថ្មី (មាត្រា ៩៧ ចាស់តែម្តង)

បន្ទាប់ពីនាយករដ្ឋមន្ត្រីកំណត់កាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ តាមលក្ខខណ្ឌដូចមានចែងក្នុងមាត្រា៣ ថ្មីនៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយនៅក្នុងឃុំ សង្កាត់នីមួយៗនូវកាលបរិច្ឆេទនៃការបោះឆ្នោតជ្រើសរើស ក្រុមប្រឹក្សាឃុំ សង្កាត់ កាលបរិច្ឆេទនៃការចុះបញ្ជីបេក្ខជន និងទីកន្លែង ។

មាត្រា ៤៩ .- ថ្មី (មាត្រា ៩៨ ចាស់)

ជនគ្រប់រូបដែលមានបំណងឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបញ្ចូលឈ្មោះរបស់ខ្លួនទៅក្នុងបញ្ជីបេក្ខជននៃគណបក្សនយោបាយ ។

បញ្ជីបេក្ខជននីមួយៗត្រូវរៀបចំដោយគណបក្សនយោបាយដែលបានចុះបញ្ជីត្រឹមត្រូវតាមលក្ខខណ្ឌដូចមានចែងក្នុងច្បាប់ស្តីពីគណបក្សនយោបាយ ។

បញ្ជីបេក្ខជននៃគណបក្សនយោបាយនីមួយៗត្រូវមានឈ្មោះបេក្ខជនតាមលំដាប់លេខរៀង ។

មាត្រា ៥០ .- ថ្មី (មាត្រា ៩៩ ចាស់)

បេក្ខជនម្នាក់ៗត្រូវមានឈ្មោះក្នុងបញ្ជីបេក្ខជននៃគណបក្សនយោបាយតែមួយប៉ុណ្ណោះ ។

មាត្រា ៥១ .- ថ្មី (មាត្រា ១០០ ចាស់)

ដើម្បីឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ គណបក្សនយោបាយត្រូវដាក់ពាក្យសុំចុះបញ្ជីបេក្ខជនឈរឈ្មោះបោះឆ្នោត តាមការកំណត់របស់គណៈកម្មាធិការជាតិរៀបចំការបោះឆ្នោត ទៅគណៈកម្មការឃុំ សង្កាត់រៀបចំការបោះឆ្នោតយ៉ាងតិច ៩០ (កៅសិប) ថ្ងៃ មុនថ្ងៃបោះឆ្នោត ។

ពាក្យសុំត្រូវចុះហត្ថលេខារបស់ប្រធានគណបក្សនយោបាយ ឬ តំណាងដែលបានទទួលការផ្ទេរសិទ្ធិជាលាយលក្ខណ៍អក្សរពីប្រធានគណបក្សនយោបាយនោះ ។

មាត្រា ៥២ .- ថ្មី (មាត្រា ១០១ ចាស់តែម្តង)

ពាក្យសុំចុះបញ្ជីបេក្ខជនត្រូវភ្ជាប់មកជាមួយនូវ :

- សេចក្តីចម្លងលិខិតបញ្ជាក់ការចុះបញ្ជីគណបក្សនយោបាយនៅក្រសួងមហាផ្ទៃមួយច្បាប់
- អាសយដ្ឋាននៃទីស្នាក់ការកណ្តាលគណបក្សនយោបាយ អាសយដ្ឋានទីស្នាក់ការគណបក្សនយោបាយក្នុងឃុំ សង្កាត់ និងឈ្មោះអ្នកតំណាងប្រចាំទីស្នាក់ការគណបក្សនយោបាយក្នុងឃុំ សង្កាត់ដែលបានដាក់ស្នើបញ្ជីបេក្ខជន
- បញ្ជីរាយនាមបេក្ខជន ដែលមានចំនួនបេក្ខជនយ៉ាងហោចណាស់ស្មើនឹងពីរដងនៃចំនួនសមាជិកក្រុមប្រឹក្សាក្នុងក្រុមប្រឹក្សាឃុំ សង្កាត់
- នាមត្រកូល និងនាមខ្លួន អាសយដ្ឋាន លិខិតបញ្ជាក់ថាពិតជាបានចុះឈ្មោះ និងមានឈ្មោះក្នុងបញ្ជីឈ្មោះអ្នកបោះឆ្នោតក្នុងឃុំ សង្កាត់ដែលខ្លួនមានបំណងឈរឈ្មោះបោះឆ្នោត ។
- ជីវប្រវត្តិសង្ខេបដែលបំពេញផ្ទាល់ដៃរបស់បេក្ខជនម្នាក់ៗ និងរូបថតបេក្ខជនម្នាក់ចំនួន៣សន្លឹក ទំហំ ៤ x ៦ ថតចំពីមុខតាមតម្រូវដែលកំណត់ដោយគណៈកម្មាធិការជាតិរៀបចំការបោះឆ្នោត
- ឈ្មោះគណបក្សនយោបាយជាអក្សរពេញ ជាអក្សរកាត់ និងសញ្ញាសម្គាល់គណបក្សនយោបាយ ។

មាត្រា ៥៣ .- ថ្មី (មាត្រា ១០២ ចាស់)

គណៈកម្មាធិការជាតិរៀបចំការបោះឆ្នោតត្រូវកំណត់កាលបរិច្ឆេទនៃការទទួលពាក្យសុំចុះបញ្ជីបេក្ខជនសម្រាប់ឃុំ សង្កាត់នីមួយៗ ។

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈនូវកាលបរិច្ឆេទនិងរយៈពេលនៃការទទួលពាក្យសុំចុះបញ្ជីបេក្ខជន នៅគ្រប់ទីស្នាក់ការគណៈកម្មការឃុំ សង្កាត់រៀបចំការបោះឆ្នោត ។

ការទទួលពាក្យសុំចុះបញ្ជីបេក្ខជនមានរយៈពេល ៣(បី)ថ្ងៃ ។

គណៈកម្មការឃុំ សង្កាត់រៀបចំការបោះឆ្នោតត្រូវចេញបង្គាន់ដៃទទួលពាក្យសុំ

គណបក្សនយោបាយដែលបានដាក់ពាក្យសុំចុះបញ្ជីបេក្ខជន និងរក្សាគល់បញ្ជីមួយច្បាប់ ទុកជាឯកសារ ។

បង្កាន់ដៃទទួលពាក្យត្រូវបញ្ជាក់អំពីចំនួនឯកសារដែលបានទទួល ចុះកាលបរិច្ឆេទ ប្រគល់ ទទួលនិងហត្ថលេខា ឬ ស្នាមមេដៃនៃអ្នកប្រគល់ទទួល ។

មាត្រា ៥៤ .- ថ្មី (មាត្រា ១០៣ ចាស់)

បន្ទាប់ពីថ្ងៃបញ្ចប់ការទទួលពាក្យសុំចុះបញ្ជីបេក្ខជន គណៈកម្មការឃុំ សង្កាត់រៀបចំ ការបោះឆ្នោតត្រូវធ្វើការពិនិត្យពាក្យសុំចុះបញ្ជីបេក្ខជនទាំងនោះក្នុងរយៈពេល ១(មួយ)ថ្ងៃ ។

គណៈកម្មការឃុំសង្កាត់រៀបចំការបោះឆ្នោត ត្រូវបិទផ្សាយជាសាធារណៈនៅទី ស្នាក់ការរបស់ខ្លួននូវបញ្ជីបេក្ខជននៃគណបក្សនយោបាយទាំងអស់ដែលបានទទួលពាក្យ សុំចុះបញ្ជីបេក្ខជន ក្នុងរយៈពេលយ៉ាងយូរ ៣(បី)ថ្ងៃ បន្ទាប់ពីថ្ងៃពិនិត្យពាក្យសុំចុះបញ្ជី បេក្ខជន ។

ប្រជាពលរដ្ឋដែលមានសិទ្ធិបោះឆ្នោតក្នុងឃុំ សង្កាត់ មានសិទ្ធិផ្តល់មតិចំពោះបញ្ជី បេក្ខជននៃគណបក្សនយោបាយដែលបានបិទផ្សាយខាងលើមកគណៈកម្មការឃុំ សង្កាត់ រៀបចំការបោះឆ្នោត ។

មាត្រា ៥៥ .- ថ្មី (មាត្រា ១០៤ ចាស់កែប្រែ)

ក្នុងករណីបញ្ជីបេក្ខជននៃគណបក្សនយោបាយណាមួយដែលបានបំពេញត្រឹម ត្រូវតាមលក្ខខណ្ឌដូចមានចែងក្នុងមាត្រា ៤៥ថ្មី មាត្រា ៤៦ថ្មី មាត្រា ៤៧ថ្មី មាត្រា ៤៩ថ្មី មាត្រា ៥០ថ្មី មាត្រា ៥១ថ្មី និងមាត្រា ៥២ថ្មី នៃច្បាប់នេះ គណៈកម្មការឃុំសង្កាត់រៀបចំការ បោះឆ្នោតត្រូវសម្រេចយល់ព្រមលើពាក្យសុំចុះបញ្ជីបេក្ខជននោះ និងចេញលិខិតបញ្ជាក់ ការចុះបញ្ជីបេក្ខជនឱ្យគណបក្សនយោបាយដែលបានដាក់ស្នើបញ្ជីបេក្ខជនក្នុងរយៈពេល យ៉ាងយូរ ៧(ប្រាំពីរ)ថ្ងៃ បន្ទាប់ពីថ្ងៃទទួលពាក្យសុំចុះបញ្ជីបេក្ខជន ។

មាត្រា ៥៦ .- ថ្មី (មាត្រា ១០៥ ចាស់កែប្រែ)

ក្នុងករណីបញ្ជីបេក្ខជននៃគណបក្សនយោបាយណាមួយ ដែលបំពេញមិនតាមត្រឹម ត្រូវតាមលក្ខខណ្ឌដូចមានចែងក្នុងមាត្រា ៤៥ថ្មី មាត្រា ៤៦ថ្មី មាត្រា ៤៧ថ្មី មាត្រា ៤៩ថ្មី

10/2/08

មាត្រា ៥០ថ្មី មាត្រា ៥១ថ្មី និងមាត្រា ៥២ថ្មី នៃច្បាប់នេះ គណៈកម្មការឃុំសង្កាត់រៀបចំ ការបោះឆ្នោតត្រូវជូនដំណឹងជាលាយលក្ខណ៍អក្សរ និងណែនាំដល់គណបក្សនយោបាយ ដែលបានដាក់ស្នើបញ្ជីបេក្ខជននោះឱ្យធ្វើការកែតម្រូវឱ្យបានត្រឹមត្រូវតាមលក្ខខណ្ឌដូច មានចែងក្នុងច្បាប់នេះ ហើយផ្តល់ឱកាសឱ្យគណបក្សនយោបាយនោះ ធ្វើការកែតម្រូវ ចំណុចខ្វះខាតក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលលិខិតជូនដំណឹង ។

មាត្រា ៥៧.- ថ្មី (មាត្រា ១០៦ ចាស់)

ក្នុងករណីគណបក្សនយោបាយដែលបានទទួលលិខិតជូនដំណឹងជាលាយលក្ខណ៍ អក្សរអំពីចំណុចដែលស្នើឱ្យធ្វើការកែតម្រូវ បានធ្វើការកែតម្រូវចំណុចខ្វះខាតបានត្រឹម ត្រូវ និងទាន់ពេលវេលា គណៈកម្មការឃុំសង្កាត់រៀបចំការបោះឆ្នោត ត្រូវយល់ព្រមលើ ពាក្យសុំចុះបញ្ជីបេក្ខជន ហើយចេញលិខិតបញ្ជាក់ការចុះបញ្ជីបេក្ខជនជូនគណបក្ស នយោបាយនោះ ។

មាត្រា ៥៨.- ថ្មី (មាត្រា ១០៧ ចាស់កែតម្រូវ)

ក្នុងករណីគណបក្សនយោបាយ ដែលដាក់ស្នើបញ្ជីបេក្ខជនមិនបានកែតម្រូវចំណុច ខ្វះខាត តាមពេលវេលាដូចមានចែងក្នុងមាត្រា ៥៦ថ្មី នៃច្បាប់នេះ គណៈកម្មការឃុំ សង្កាត់ រៀបចំការបោះឆ្នោតត្រូវបដិសេធពាក្យសុំចុះបញ្ជីបេក្ខជននោះ ។

គណៈកម្មការឃុំសង្កាត់រៀបចំការបោះឆ្នោតត្រូវ :

- បំពេញទម្រង់បែបបទបដិសេធដែលបានកំណត់ ដោយបញ្ជាក់ពីមូលហេតុ ជាក់លាក់នៃការបដិសេធ រួចហើយចុះហត្ថលេខានិងកាលបរិច្ឆេទ ជូនដល់គណបក្ស នយោបាយសាមី ឬ តំណាងមួយច្បាប់
- ប្រគល់ទម្រង់បែបបទសម្រាប់ប្តឹងតវ៉ាដល់សាមីគណបក្សនយោបាយដែល បានដាក់ស្នើបញ្ជីបេក្ខជន
- ធ្វើទម្រង់បែបបទបដិសេធជូនគណៈកម្មការខេត្ត (ក្នុងរៀបចំការបោះឆ្នោតមួយ ច្បាប់និងរក្សានុកថាឯកសារមួយច្បាប់ ។

៥

5071

មាត្រា ៥៩.- ថ្មី (មាត្រា ១០៨ ចាស់)

គណបក្សនយោបាយណាដែលបានដាក់ស្នើបញ្ជីបេក្ខជន ហើយបញ្ជីបេក្ខជននោះ ត្រូវបានបដិសេធដោយគណៈកម្មការឃុំសង្កាត់រៀបចំការបោះឆ្នោត សាមីគណបក្សនយោបាយ ឬ តំណាងមានសិទ្ធិប្តឹងតវ៉ាជាលាយលក្ខណ៍អក្សរទៅគណៈកម្មការខេត្ត ក្រុងរៀបចំការបោះឆ្នោតក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទបដិសេធ ។

មាត្រា ៦០.- ថ្មី (មាត្រា ១០៩ ចាស់)

គណៈកម្មការខេត្ត ក្រុងរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេលយ៉ាងយូរ ៣ (បី) ថ្ងៃ ក្រោយពីបានទទួលទម្រង់បែបបទប្តឹងតវ៉ា ។

គណៈកម្មការខេត្ត ក្រុងរៀបចំការបោះឆ្នោតត្រូវបិទផ្សាយជាសាធារណៈ នៅទីស្នាក់ការរបស់ខ្លួននូវកាលបរិច្ឆេទ ពេលវេលានិងទីកន្លែងដែលត្រូវបើកសវនាការនោះ ។

មាត្រា ៦១.- ថ្មី (មាត្រា ១១០ ចាស់)

ក្នុងករណីគណៈកម្មការខេត្ត ក្រុងរៀបចំការបោះឆ្នោតយល់ព្រមលើការប្តឹងតវ៉ា គណៈកម្មការខេត្ត ក្រុងរៀបចំការបោះឆ្នោតត្រូវចារយល់ព្រម និងចុះហត្ថលេខាលើទម្រង់បែបបទប្តឹងតវ៉ាជូនដល់អ្នកប្តឹងតវ៉ាមួយច្បាប់ និងចម្លងជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ។

គណៈកម្មការឃុំ សង្កាត់រៀបចំការបោះឆ្នោតត្រូវផ្តល់ការយល់ព្រមលើពាក្យសុំចុះបញ្ជីបេក្ខជននៃគណបក្សនយោបាយនោះ និងត្រូវចុះបញ្ជីបេក្ខជននោះ ហើយចេញលិខិតបញ្ជាក់ការចុះបញ្ជីបេក្ខជនជូនគណបក្សនយោបាយសាមី ។

មាត្រា ៦២.- ថ្មី (មាត្រា ១១១ ចាស់)

ក្នុងករណីគណៈកម្មការខេត្ត ក្រុងរៀបចំការបោះឆ្នោតបដិសេធលើបណ្តឹងតវ៉ាគណៈកម្មការខេត្ត ក្រុងរៀបចំការបោះឆ្នោតត្រូវ :

- បំពេញទម្រង់បែបបទបដិសេធតាមការកំណត់ដោយបញ្ជាក់ពីមូលហេតុនៃការបដិសេធចុះហត្ថលេខា និងកាលបរិច្ឆេទ

៕

- ផ្តល់ទម្រង់បែបបទបដិសេធដែលបំពេញរួចដល់គណបក្សនយោបាយសាមី មួយច្បាប់និងចម្លងជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់
- ប្រគល់ទម្រង់បែបបទដល់គណបក្សនយោបាយដែលដាក់ស្នើបញ្ជីបេក្ខជន សម្រាប់ប្តឹងតវ៉ាទៅគណៈកម្មាធិការជាតិរៀបចំការបោះឆ្នោត
- ធ្វើទម្រង់បែបបទបដិសេធដែលបំពេញរួចមួយច្បាប់ ជូនគណៈកម្មាធិការជាតិ រៀបចំការបោះឆ្នោតដើម្បីជ្រាប និងរក្សាទុកជាឯកសារមួយច្បាប់ ។

មាត្រា ៦៣ .- ថ្មី (មាត្រា ១១២ ចាស់)

គណបក្សនយោបាយដែលបានដាក់ស្នើបញ្ជីបេក្ខជន ហើយបញ្ជីបេក្ខជននោះត្រូវ បានបដិសេធដោយគណៈកម្មការខេត្ត ក្រុងរៀបចំការបោះឆ្នោត សាមីគណបក្សនយោ- បាយ ឬ តំណាងមានសិទ្ធិប្តឹងតវ៉ាជាលាយលក្ខណ៍អក្សរទៅគណៈកម្មាធិការជាតិរៀបចំការ បោះឆ្នោតក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីបានទទួលទម្រង់បែបបទបដិសេធិ ។

មាត្រា ៦៤ .- ថ្មី (មាត្រា ១១៣ ចាស់)

គណៈកម្មាធិការជាតិរៀបចំការបោះឆ្នោត ត្រូវបើកសវនាការជាសាធារណៈក្នុង រយៈពេលយ៉ាងយូរ ៣ (បី) ថ្ងៃ ក្រោយពីបានទទួលទម្រង់បែបបទប្តឹងតវ៉ា ។

គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈនៅទីស្នាក់ ការរបស់ខ្លួន នូវកាលបរិច្ឆេទ ពេលវេលានិងទីកន្លែងដែលត្រូវបើកសវនាការនេះ ។

សេចក្តីសម្រេចរបស់គណៈកម្មាធិការជាតិរៀបចំការបោះឆ្នោត ជាសេចក្តីសម្រេច ចុងក្រោយ ។

មាត្រា ៦៥ .- ថ្មី (មាត្រា ១១៤ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតយល់ព្រមលើការប្តឹងតវ៉ា គណៈកម្មាធិការត្រូវចារយល់ព្រមនិងចុះហត្ថលេខាលើទម្រង់បែបបទប្តឹងតវ៉ា ជូនអ្នក ប្តឹងតវ៉ាមួយច្បាប់ ជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ និងទុកជាឯកសារ មួយច្បាប់ ។

✍

គណៈកម្មការឃុំ សង្កាត់រៀបចំការបោះឆ្នោត ត្រូវផ្តល់ការយល់ព្រមលើពាក្យសុំ ចុះបញ្ជីបេក្ខជននិងត្រូវចុះបញ្ជីបេក្ខជនជូនគណបក្សនយោបាយនោះ ហើយចេញលិខិត បញ្ជាក់ការចុះបញ្ជីបេក្ខជនជូនដល់គណបក្សនយោបាយសាមី ។

មាត្រា ៦៦ .- ថ្មី (មាត្រា ១១៥ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតបដិសេធបណ្តឹងតវ៉ា គណៈកម្មា- ធិការជាតិរៀបចំការបោះឆ្នោតត្រូវ :

- បំពេញទម្រង់បែបបទបដិសេធ ចុះហត្ថលេខានិងកាលបរិច្ឆេទ
- ផ្តល់ទម្រង់បែបបទដែលបំពេញរួច ដល់គណបក្សនយោបាយសាមី ឬ តំណាង មួយច្បាប់ ដល់គណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ដល់គណៈ កម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ និងរក្សាទុកជាឯកសារមួយច្បាប់
- ផ្តល់ដំណឹងដល់គណបក្សនយោបាយដែលដាក់ពាក្យប្តឹងតវ៉ា ឬ តំណាងថា សេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុង ក្រោយ ។

មាត្រា ៦៧ .- ថ្មី (មាត្រា ១១៦ ចាស់)

បន្ទាប់ពីបញ្ចប់រយៈពេលចុះបញ្ជីបេក្ខជននៃគណបក្សនយោបាយ ហើយការប្តឹង តវ៉ាទាំងអស់ត្រូវបានដោះស្រាយរួចរាល់ គណៈកម្មាធិការជាតិរៀបចំការបោះឆ្នោតត្រូវ ចាត់ឱ្យគណៈកម្មការឃុំ សង្កាត់រៀបចំការបោះឆ្នោតបិទផ្សាយជាសាធារណៈនៅទីស្នាក់ ការរបស់ខ្លួន នូវបញ្ជីបេក្ខជនដំបូងក្នុងរយៈពេលយ៉ាងយូរ ៣ (បី) ថ្ងៃ ។

មាត្រា ៦៨ .- ថ្មី (មាត្រា ១១៧ ចាស់តែង)

ប្រជាពលរដ្ឋដែលមានសិទ្ធិបោះឆ្នោតក្នុងឃុំ សង្កាត់នោះ មានសិទ្ធិប្តឹងជំទាស់ជា លាយលក្ខណ៍អក្សរទៅគណៈកម្មាធិការជាតិរៀបចំការបោះឆ្នោត អំពីបេក្ខជន ឬ បញ្ជី បេក្ខជនដំបូងព្រមទាំងមានចែងក្នុងមាត្រា ៦៧ថ្មី នៃច្បាប់នេះ ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីថ្ងៃបិទផ្សាយជាសាធារណៈ ។

4

មាត្រា ៦៩ .- ថ្មី (មាត្រា ១១៨ ចាស់តែម្ដង)

បណ្តឹងជំទាស់ត្រូវចោទប្រកាន់ទៅលើបេក្ខជន ឬ បញ្ជីបេក្ខជននៃគណបក្សនយោបាយណាមួយដែលបំពេញមិនបានតាមលក្ខខ័ណ្ឌដូចមានចែងក្នុងមាត្រា ៤៥ថ្មី មាត្រា ៤៦ថ្មី មាត្រា ៤៧ថ្មី មាត្រា ៤៩ថ្មី មាត្រា ៥០ថ្មី មាត្រា ៥១ថ្មី និងមាត្រា ៥២ថ្មី នៃច្បាប់នេះ ។

បណ្តឹងជំទាស់ត្រូវបង្ហាញអំពីបេក្ខជន ឬ បញ្ជីបេក្ខជននៃគណបក្សនយោបាយជាក់លាក់ណាមួយ ដោយបញ្ជាក់ពីចំណុចខ្វះខាតជាក់ស្តែងរបស់បេក្ខជន ឬ បញ្ជីបេក្ខជននោះ និងហេតុផលដែលស្នើសុំឱ្យច្រានចោលបេក្ខជន ឬ បញ្ជីបេក្ខជននោះ ។

មាត្រា ៧០ .- ថ្មី (មាត្រា ១១៩ ចាស់)

គណៈកម្មាធិការជាតិរៀបចំការបោះឆ្នោតត្រូវបើកសវនាការជាសាធារណៈ ក្នុងរយៈពេលយ៉ាងយូរ ៣(បី)ថ្ងៃ ក្រោយពីបានទទួលបណ្តឹងជំទាស់ ។

គណៈកម្មាធិការជាតិរៀបចំការបោះឆ្នោតត្រូវផ្តល់ព័ត៌មានដល់គណបក្សនយោបាយ ដែលបានដាក់ស្នើបញ្ជីបេក្ខជនមានការប្តឹងជំទាស់ ផ្តល់ព័ត៌មានដល់អ្នកប្តឹងជំទាស់ និងផ្សព្វផ្សាយជាសាធារណៈអំពីកាលបរិច្ឆេទ ពេលវេលា និងទីកន្លែងដែលត្រូវបើកសវនាការនោះ ។

មាត្រា ៧១ .- ថ្មី (មាត្រា ១២០ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតយល់ព្រម ឬ បដិសេធបណ្តឹងជំទាស់ណាមួយ គណៈកម្មាធិការជាតិរៀបចំការបោះឆ្នោតត្រូវ :

- បំពេញទម្រង់បែបបទតាមការកំណត់ ដោយបញ្ជាក់ពីមូលហេតុនៃការយល់ព្រម ឬ បដិសេធលើបណ្តឹងជំទាស់នោះ រួចហើយចុះហត្ថលេខា និងកាលបរិច្ឆេទលើទម្រង់បែបបទនោះ

- ផ្តល់ទម្រង់បែបបទដែលបានបំពេញរួចដល់អ្នកប្តឹងជំទាស់មួយច្បាប់ ដល់គណបក្សនយោបាយដែលបានដាក់ស្នើបញ្ជីបេក្ខជនហើយមានការប្តឹងជំទាស់មួយច្បាប់ ដល់គណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ដល់គណៈកម្មការឃុំសង្កាត់រៀបចំការបោះឆ្នោតពាក់ព័ន្ធមួយច្បាប់ និងរក្សាទុកជាឯកសារមួយច្បាប់

- ផ្តល់ដំណឹងដល់អ្នកប្តឹងជំទាស់និងសាមីគណបក្សនយោបាយនៃបញ្ជីបេក្ខជន



នោះថាសេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេច
ចុងក្រោយ ។

មាត្រា ៧២ .- ថ្មី (មាត្រា ១២១ ចាស់តែម្តង)

ក្នុងករណីបណ្តឹងជំទាស់ត្រូវបានយល់ព្រម គណៈកម្មការឃុំ សង្កាត់រៀបចំការបោះ
ឆ្នោតត្រូវបដិសេធបេក្ខភាព ឬ បញ្ជីបេក្ខជននៃគណបក្សនយោបាយដែលមានការប្តឹង
ជំទាស់នោះ រួចហើយលុបបេក្ខភាព ឬ បញ្ជីបេក្ខជននោះចេញ ព្រមទាំងដកហូតនិង
បដិសេធលិខិតបញ្ជាក់ការចុះបញ្ជីបេក្ខជននោះ ។

មាត្រា ៧៣ .- ថ្មី (មាត្រា ១២២ ចាស់តែម្តង)

បញ្ជីបេក្ខជនដំបូងនឹងក្លាយទៅជាបញ្ជីបេក្ខជនផ្លូវការ ប្រសិនបើគ្មានបណ្តឹងជំទាស់
មកលើបញ្ជីនេះ ក្នុងរយៈពេលដូចដែលបានកំណត់ក្នុងមាត្រា ៦៨ ថ្មីនៃច្បាប់នេះ ឬ ការប្តឹង
ជំទាស់ត្រូវបានដោះស្រាយស្របតាមលក្ខខណ្ឌដូចមានចែងក្នុងមាត្រា ៧០ថ្មី មាត្រា ៧១ថ្មី
និងមាត្រា ៧២ថ្មីនៃច្បាប់នេះ ។

មាត្រា ៧៤ .- ថ្មី (មាត្រា ១២៣ ចាស់តែម្តង)

ផ្អែកលើបញ្ជីបេក្ខជនផ្លូវការដូចមានចែងក្នុងមាត្រា ៧៣ ថ្មី នៃច្បាប់នេះ គណៈកម្មការ
ឃុំ សង្កាត់រៀបចំការបោះឆ្នោតត្រូវធ្វើការចាប់ឆ្នោត ដើម្បីកំណត់លំដាប់លេខរៀងបញ្ជី
បេក្ខជនដែលត្រូវដាក់លើសន្លឹកឆ្នោត និងធ្វើសេចក្តីរាយការណ៍អំពីលទ្ធផលនៃការចាប់
ឆ្នោតនេះទៅគណៈកម្មាធិការជាតិរៀបចំការបោះឆ្នោត តាមរយៈគណៈកម្មការខេត្ត ក្រុង
រៀបចំការបោះឆ្នោត ។

នីតិវិធីនៃការចាប់ឆ្នោតត្រូវកំណត់ដោយបទបញ្ជា និងនីតិវិធីរបស់គណៈកម្មាធិ-
ការជាតិរៀបចំការបោះឆ្នោត ។

មាត្រា ៧៥ .- ថ្មី (មាត្រា ១២៤ ចាស់)

គណៈកម្មការឃុំ សង្កាត់រៀបចំការបោះឆ្នោតត្រូវបិទផ្សាយជាសាធារណៈនៅទី
ស្នាក់ការរបស់ខ្លួននូវបញ្ជីបេក្ខជនផ្លូវការ និងឈ្មោះបេក្ខជនក្នុងបញ្ជីនីមួយៗ ក្នុងរយៈពេល
យ៉ាងយូរ ៧ (ប្រាំពីរ) ថ្ងៃ ។

✱

បញ្ជីបេក្ខជនថ្នាក់ ឈ្មោះនិងលំដាប់ឈ្មោះបេក្ខជននៅក្នុងបញ្ជីមិនអាចកែប្រែបានឡើយ ។

មាត្រា ៧៦ .- ថ្មី (មាត្រា ១២៥ ចាស់)

គណបក្សនយោបាយនិងបេក្ខជននៅក្នុងបញ្ជីបេក្ខជននៃគណបក្សនយោបាយនីមួយៗដែលបានចុះបញ្ជីជាថ្នាក់ ត្រូវគោរពក្រមសីលធម៌ដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ៧៧ .- ថ្មី (មាត្រា ១២៦ ចាស់)

ការយោសាសនាបោះឆ្នោតមានបំណងឱ្យគណបក្សនយោបាយដែលបានអនុញ្ញាតឱ្យចុះបញ្ជីបេក្ខជន និងបេក្ខជនធ្វើការផ្សព្វផ្សាយអំពីគោលនយោបាយ និងកម្មវិធីនយោបាយរបស់ខ្លួនក្នុងការអភិវឌ្ឍន៍ឃុំ សង្កាត់ ដល់អ្នកបោះឆ្នោត ។

មាត្រា ៧៨ .- ថ្មី (មាត្រា ១២៧ ចាស់)

ការយោសាសនាបោះឆ្នោតមានរយៈពេល ១៥ (ដប់ប្រាំ) ថ្ងៃ ហើយគ្រប់សកម្មភាពយោសាសនាត្រូវបញ្ចប់ ២៤ (ម្ភៃបួន) ម៉ោង មុនថ្ងៃបោះឆ្នោត ។

មាត្រា ៧៩ .- ថ្មី (មាត្រា ១២៨ ចាស់)

ក្នុងសកម្មភាពយោសាសនា គណបក្សនយោបាយ ឬ បេក្ខជននីមួយៗមិនត្រូវប្រព្រឹត្តអំពើគំរាមកំហែង បំភិតបំភ័យ ឬ ប្រព្រឹត្តអំពើហិង្សាមកលើប្រជាពលរដ្ឋ គណបក្សនយោបាយ បេក្ខជន ឬ អ្នកគាំទ្រដទៃទៀត ។

គណបក្សនយោបាយ ឬ បេក្ខជន មិនត្រូវបោះឆ្នោតឱ្យអ្នកគាំទ្រ ឬ អ្នកបោះឆ្នោតឱ្យប្រព្រឹត្តអំពើរំលោភបំពាន គំរាមកំហែង ប្រព្រឹត្តអំពើហិង្សា ឬ ការបំភិតបំភ័យមកលើគណបក្សនយោបាយ បេក្ខជន ឬ អ្នកបោះឆ្នោតផ្សេងទៀត ។

មាត្រា ៨០ .- ថ្មី (មាត្រា ១២៩ ចាស់)

មន្ត្រីរាជការគ្រប់ថ្នាក់ និងគ្រប់ជាន់ថ្នាក់ ក្រសួងស្ថាប័នទាំងអស់របស់រាជរដ្ឋាភិបាល ព្រមទាំងកងយោធពលខេមរភូមិន្ទ និងនគរបាលជាតិត្រូវប្រកាន់ជំហរអព្យាក្រឹត្យឥត

✱

លម្អៀង ហើយមិនត្រូវប្រើអំណាច ឬ ឥទ្ធិពល ឬ ប្រព្រឹត្តសកម្មភាពណាមួយដែលលម្អៀង
ទៅរកការគាំទ្រ ឬ ប្រឆាំងគណបក្សនយោបាយ បេក្ខជន ឬ អ្នកគាំទ្រណាមួយ ។

មាត្រា ៨១ .- ថ្មី (មាត្រា ១៣០ ចាស់)

អង្គការក្រៅរដ្ឋាភិបាល ឬ សមាគមក្នុងស្រុក និងសមាគមឬអង្គការអន្តរជាតិដែល
បំពេញការងារក្នុងព្រះរាជាណាចក្រកម្ពុជា ត្រូវប្រកាន់ជំហរអព្យាក្រឹត្យ ឥតលម្អៀងនៅ
ក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់ ។

អង្គការក្រៅរដ្ឋាភិបាល ឬ សមាគមក្នុងស្រុក និង សមាគម ឬ អង្គការអន្តរជាតិនៅ
ក្នុងព្រះរាជាណាចក្រកម្ពុជាមិនត្រូវធ្វើសកម្មភាពណាមួយ ទោះដោយផ្ទាល់ក្តី ឬ ដោយ
ប្រយោលក្តី ដូចខាងក្រោម ៖

- ផ្តួចផ្តើម ឬ ចូលរួមនៅក្នុងការឃោសនារបស់គណបក្សនយោបាយ បេក្ខជន ឬ
អ្នកគាំទ្រណាមួយ
- ចេញសេចក្តីថ្លែងការណ៍ ឬ ធ្វើសកម្មភាពណាមួយដែលគាំទ្រ ឬ បង្ហាញភាព
លម្អៀង ឬ ប្រឆាំងគណបក្សនយោបាយ បេក្ខជន ឬ អ្នកគាំទ្រណាមួយ
- ផ្តល់មធ្យោបាយជាសម្ភារៈ ហិរញ្ញវត្ថុ ធនធានមនុស្ស ដើម្បីគាំទ្រគណបក្ស
នយោបាយ ឬ បេក្ខជន ឬ អ្នកគាំទ្រណាមួយ ។

មាត្រា ៨២ .- ថ្មី (មាត្រា ១៣១ ចាស់)

ក្នុងពេលឃោសនាបោះឆ្នោត និងពេលបោះឆ្នោត គណបក្សនយោបាយទាំងអស់
បេក្ខជនទាំងអស់ សមាជិកនៃគណបក្សនយោបាយទាំងអស់ អ្នកគាំទ្រទាំងអស់ ត្រូវគោរព
តាមវិធាន បទប្បញ្ញត្តិ និងគោលការណ៍ដែលចែងក្នុងច្បាប់ស្តីពីការបោះឆ្នោតជ្រើសរើស
ក្រុមប្រឹក្សាឃុំ សង្កាត់ និងក្រុមសីលធម៌ គោរពតាមបទបញ្ជា និងនីតិវិធីរបស់គណៈកម្មាធិ-
ការជាតិរៀបចំការបោះឆ្នោត គោរពតាមគោលការណ៍សិទ្ធិមនុស្សនិងលទ្ធិប្រជាធិបតេយ្យ
សេរី ពហុបក្ស ដូចមានចែងក្នុងរដ្ឋធម្មនុញ្ញនៃព្រះរាជាណាចក្រកម្ពុជា ។

៥

មាត្រា ៨៣ .- ថ្មី (មាត្រា ១៣២ ចាស់)

កាសែត វិទ្យុនិងទូរទស្សន៍របស់រដ្ឋត្រូវផ្សព្វផ្សាយគ្រប់ព័ត៌មាន ដែលស្នើឡើង ដោយគណៈកម្មាធិការជាតិរៀបចំការបោះឆ្នោតដោយឥតគិតថ្លៃ ដើម្បីផ្សព្វផ្សាយអំពីការ ប្រព្រឹត្តទៅនៃការបោះឆ្នោតនិងការចាត់ចែងអប់រំការបោះឆ្នោត ។

មាត្រា ៨៤ .- ថ្មី (មាត្រា ១៣៣ ចាស់)

អ្នកគ្រប់គ្រងរោងមហោស្រព មណ្ឌលកីឡា ឧទ្យាន ឬ ទីធ្លាសាធារណៈ ឬ សាលា សាធារណៈ ត្រូវផ្តល់ទីកន្លែងរបស់ខ្លួនដល់បេក្ខជន ឬ គណបក្សដែលមានបញ្ជីបេក្ខជន ឈរឈ្មោះបោះឆ្នោត ដែលសុំផ្តល់ប្រើប្រាស់សម្រាប់ឃោសនា ដោយផ្អែកលើគោលការណ៍ ស្មើភាពនិងតាមលំដាប់លំដោយ តាមកាលបរិច្ឆេទនៃការស្នើសុំ ។

គណបក្សនយោបាយ ឬ បេក្ខជនដែលមានបំណងផ្តល់រោងមហោស្រព មណ្ឌល កីឡា ឧទ្យាន ឬ ទីធ្លាសាធារណៈ ឬ សាលាសាធារណៈត្រូវដាក់ពាក្យសុំទៅអ្នកគ្រប់គ្រង យ៉ាងហោច ៣(បី)ថ្ងៃ មុនថ្ងៃប្រជុំឃោសនា ហើយត្រូវធ្វើសេចក្តីចម្លងនៃពាក្យសុំនេះ មួយច្បាប់ដល់គណៈកម្មការឃុំ សង្កាត់រៀបចំការបោះឆ្នោត ។

អ្នកគ្រប់គ្រងត្រូវឆ្លើយតបទៅនឹងពាក្យស្នើសុំមិនឱ្យលើសពី ២៤(ម្ភៃបួន)ម៉ោង ក្រោយពីបានទទួលពាក្យស្នើសុំ ។

មាត្រា ៨៥ .- ថ្មី (មាត្រា ១៣៤ ចាស់)

គណបក្សនយោបាយនៃបញ្ជីបេក្ខជនឈរឈ្មោះបោះឆ្នោត ឬ បេក្ខជនអាចធ្វើការ ឃោសនានៅតាមកន្លែងឯកជនបាន តែត្រូវមានការយល់ព្រមជាមួយម្ចាស់កន្លែងនោះ ហើយត្រូវឱ្យដំណឹង ជាមុនទៅគណៈកម្មការឃុំសង្កាត់រៀបចំការបោះឆ្នោត អំពីកាល បរិច្ឆេទនៃការឃោសនាបោះឆ្នោតនោះ ។

មាត្រា ៨៦ .- ថ្មី (មាត្រា ១៣៥ ចាស់)

គណបក្សនយោបាយ ឬ បេក្ខជន ឬ អ្នកគាំទ្រមិនត្រូវជ្រៀតជ្រែក ឬ ធ្វើឱ្យរាំងស្ទះ ដល់សកម្មភាពរបស់គណបក្សនយោបាយ បេក្ខជន ឬ អ្នកគាំទ្រផ្សេងទៀត ។

✱

មាត្រា ៨៧ .- ថ្មី (មាត្រា ១៣៦ ចាស់)

អាជ្ញាធរគ្រប់លំដាប់ថ្នាក់ត្រូវផ្តល់កិច្ចសហប្រតិបត្តិការដើម្បីរក្សាសុវត្ថិភាព សន្តិសុខ សណ្តាប់ធ្នាប់សាធារណៈនិងរបៀបរៀបរយ ក្នុងការឃោសនាបោះឆ្នោតរបស់ គណបក្សនយោបាយ បញ្ជីបេក្ខជននៃគណបក្សនយោបាយ និងបេក្ខជនក្នុងបញ្ជីបេក្ខជន នៃគណបក្សនយោបាយទាំងអស់ដោយស្មើភាព ។

មាត្រា ១៣៧ ១៣៨ ១៣៩.- ត្រូវបានលុបចោល ។

មាត្រា ៨៨ .- ថ្មី (មាត្រា ១៤០ ចាស់)

គណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោតជ្រើសរើស ក្រុមប្រឹក្សាឃុំ សង្កាត់ មានសិទ្ធិចាត់តាំងភ្នាក់ងារម្នាក់និងភ្នាក់ងារបម្រុងម្នាក់ ហៅថា ភ្នាក់ងារនៃគណបក្សនយោបាយ នៅតាមការិយាល័យបោះឆ្នោតនិងការិយាល័យរាប់ សន្លឹកឆ្នោតនីមួយៗក្នុងឃុំ សង្កាត់ ដែលខ្លួនឈរឈ្មោះបោះឆ្នោត ។

ភ្នាក់ងារនៃគណបក្សនយោបាយនៅតាមការិយាល័យបោះឆ្នោតនិងការិយាល័យ រាប់សន្លឹកឆ្នោតមួយ ត្រូវមានឈ្មោះនៅក្នុងបញ្ជីឈ្មោះអ្នកបោះឆ្នោតនៃការិយាល័យបោះ ឆ្នោតណាមួយក្នុងឃុំ សង្កាត់នោះ ។

ភ្នាក់ងារនៃគណបក្សនយោបាយត្រូវបានអនុញ្ញាតឱ្យចូលទៅក្នុងការិយាល័យបោះ ឆ្នោត និងការិយាល័យរាប់សន្លឹកឆ្នោតតែម្នាក់ប៉ុណ្ណោះ ។

ភ្នាក់ងារបម្រុងនៃគណបក្សនយោបាយត្រូវអនុញ្ញាតឱ្យជំនួសភ្នាក់ងារពេញសិទ្ធិ ក្នុងករណីភ្នាក់ងារពេញសិទ្ធិអវត្តមាន ។

មាត្រា ៨៩ .- ថ្មី (មាត្រា ១៤១ ចាស់តែម្តង)

គណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោតជ្រើសរើសក្រុម ប្រឹក្សាឃុំ សង្កាត់ត្រូវដាក់ពាក្យសុំចុះឈ្មោះភ្នាក់ងារ និងភ្នាក់ងារបម្រុងរបស់ខ្លួនមកគណៈ កម្មការឃុំ សង្កាត់រៀបចំការបោះឆ្នោត ក្នុងរយៈពេលយ៉ាងយូរ ៧ (ប្រាំពីរ) ថ្ងៃ បន្ទាប់ពី កាលបរិច្ឆេទនៃការបិទផ្សាយបញ្ជីបេក្ខជន តាមលក្ខខណ្ឌដូចមានចែងក្នុងមាត្រា ៧៥ ថ្មី នៃច្បាប់នេះ ។

៥

ពាក្យសុំចុះឈ្មោះជាភ្នាក់ងារនៃគណបក្សនយោបាយ ត្រូវបញ្ជាក់នាមត្រកូល នាមខ្លួន ថ្ងៃ ខែ ឆ្នាំកំណើត អាសយដ្ឋាន និងលិខិតបញ្ជាក់ការចុះឈ្មោះបោះឆ្នោតនៅការិយាល័យបោះឆ្នោតណាមួយក្នុងឃុំ សង្កាត់នោះ និង ការិយាល័យបោះឆ្នោតដែលភ្នាក់ងារនោះត្រូវបំពេញការងារ ។

មាត្រា ៩០ .- ថ្មី (មាត្រា ១៤២ ចាស់តែម្ដង)

គណៈកម្មការឃុំ សង្កាត់រៀបចំការបោះឆ្នោតត្រូវចុះឈ្មោះ ហើយផ្តល់ប័ណ្ណសម្គាល់ដល់ភ្នាក់ងារនៃគណបក្សនយោបាយណាដែលមានលក្ខណសម្បត្តិគ្រប់គ្រាន់ដូចមានចែងក្នុងមាត្រា ៨៨ ថ្មី និងមាត្រា ៨៩ ថ្មី នៃច្បាប់នេះ ។

ក្នុងករណីភ្នាក់ងារ និងភ្នាក់ងារបម្រុងណាម្នាក់ដែលបំពេញមិនបានត្រឹមត្រូវតាមលក្ខខ័ណ្ឌ ដូចមានចែងក្នុងមាត្រា ៨៨ ថ្មី និងមាត្រា ៨៩ ថ្មី នៃច្បាប់នេះ គណៈកម្មការឃុំ សង្កាត់រៀបចំការបោះឆ្នោតត្រូវបដិសេធឈ្មោះរបស់ជននោះជាលាយលក្ខណ៍អក្សរទៅគណបក្សនយោបាយសាមី ក្នុងរយៈពេលយ៉ាងយូរ ៣ (បី) ថ្ងៃ ក្រោយពីបានទទួលពាក្យស្នើសុំ ។

គណបក្សនយោបាយ មានសិទ្ធិដាក់ពាក្យស្នើសុំចុះឈ្មោះភ្នាក់ងារនិងភ្នាក់ងារបម្រុងរបស់ខ្លួនជាថ្មីមួយលើកទៀត ជិន្នសឈ្មោះភ្នាក់ងារនិងភ្នាក់ងារបម្រុងដែលបានបដិសេធមកគណៈកម្មការឃុំ សង្កាត់រៀបចំការបោះឆ្នោតក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹងជាលាយលក្ខណ៍អក្សរអំពីការបដិសេធ ។

មាត្រា ៩១ .- ថ្មី (មាត្រា ១៤៣ ចាស់)

គណបក្សនយោបាយដែលគ្មានបញ្ជីបេក្ខជនឈរឈ្មោះបោះឆ្នោតជ្រើសរើសក្រុមប្រឹក្សានៅឃុំ សង្កាត់ណាមួយ នៅក្នុងឃុំ សង្កាត់នោះ គណបក្សនយោបាយនោះមានសិទ្ធិបញ្ជូនសមាជិករបស់ខ្លួនជាប្រជាពលរដ្ឋដែលមានសិទ្ធិបោះឆ្នោតជ្រើសរើសក្រុមប្រឹក្សាឃុំ សង្កាត់ឱ្យចូលរួមជាអ្នកសង្កេតការណ៍ក្នុងដំណើរការបោះឆ្នោត និងដំណើរការរាប់សន្លឹកឆ្នោត ។

មាត្រា ៩២ .- ថ្មី (មាត្រា ១៤៤ ចាស់តែម្ដង)

គណបក្សនយោបាយដែលគ្មានបញ្ជីបេក្ខជនឈរឈ្មោះដូចមានចែងក្នុងមាត្រា ៩១ ថ្មីនៃច្បាប់នេះ ត្រូវដាក់ពាក្យសុំចុះឈ្មោះអ្នកសង្កេតការណ៍របស់ខ្លួនទៅគណៈកម្មាធិការជាតិ

✍

រៀបចំការបោះឆ្នោត ក្នុងរយៈពេលយ៉ាងយូរ ៧ (ប្រាំពីរ) ថ្ងៃ បន្ទាប់ពីកាលបរិច្ឆេទនៃការបិទ
ផ្សាយបញ្ជីបេក្ខជនតាមលក្ខខណ្ឌដូចមានចែងក្នុងមាត្រា ៧៥ ថ្មីនៃច្បាប់នេះ ។

ពាក្យសុំចុះឈ្មោះអ្នកសង្កេតការណ៍នៃគណបក្សនយោបាយដែលគ្មានបញ្ជីបេក្ខជន
ឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបញ្ជាក់នាមត្រកូល នាមខ្លួន
អាសយដ្ឋាន និងភាពមានសិទ្ធិបោះឆ្នោតរបស់អ្នកសង្កេតការណ៍ម្នាក់ៗ និងការិយាល័យ
បោះឆ្នោត ព្រមទាំងការិយាល័យរាប់សន្លឹកឆ្នោតដែលអ្នកសង្កេតការណ៍នោះត្រូវបំពេញ
ការងារ ។

មាត្រា ៩៣ .- ថ្មី (មាត្រា ១៤៥ ចាស់តែម្ដង)

គណៈកម្មាធិការជាតិរៀបចំការបោះឆ្នោតត្រូវចុះឈ្មោះ ហើយផ្តល់ប័ណ្ណសម្គាល់ដល់
អ្នកសង្កេតការណ៍នៃគណបក្សនយោបាយ ដែលគ្មានបញ្ជីបេក្ខជនឈរឈ្មោះបោះឆ្នោតណា
ដែលមានលក្ខណសម្បត្តិគ្រប់គ្រាន់ដូចមានចែងក្នុងមាត្រា ៩១ ថ្មី និងមាត្រា ៩២ ថ្មី នៃច្បាប់
នេះ ។

មាត្រា ៩៤ .- ថ្មី (មាត្រា ១៤៦ ចាស់តែម្ដង)

ក្នុងការចូលទៅសង្កេតការណ៍ដំណើរការបោះឆ្នោត និងដំណើរការរាប់សន្លឹកឆ្នោត
អ្នកសង្កេតការណ៍នៃគណបក្សនយោបាយដែលគ្មានបញ្ជីបេក្ខជនឈរឈ្មោះបោះឆ្នោត
មិនត្រូវធ្វើសកម្មភាពណាមួយដូចមានចែងក្នុងមាត្រា ១០៦ ថ្មី នៃច្បាប់នេះ ។

មាត្រា ៩៥ .- ថ្មី (មាត្រា ១៤៧ ចាស់)

សមាគម និងអង្គការក្រៅរដ្ឋាភិបាលមានសិទ្ធិចូលរួមក្នុងឋានៈជាអ្នកសង្កេតការណ៍
ក្នុងដំណើរការបោះឆ្នោតទាំងមូល ។

មាត្រា ៩៦ .- ថ្មី (មាត្រា ១៤៨ ចាស់តែម្ដង)

ក្នុងករណីអ្នកសង្កេតការណ៍ណាម្នាក់ដែលបំពេញមិនបានត្រឹមត្រូវតាមលក្ខខណ្ឌ
ដូចមានចែងក្នុងមាត្រា ៩១ ថ្មី និងមាត្រា ៩២ ថ្មី នៃច្បាប់នេះ គណៈកម្មាធិការជាតិរៀប
ចំការបោះឆ្នោតត្រូវបដិសេធឈ្មោះរបស់ជននោះជាលាយលក្ខណ៍អក្សរទៅគណបក្សន -
យោបាយសាមី ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលពាក្យស្នើសុំ ។

✱

31/3/

គណបក្សនយោបាយសាមីអាចដាក់ពាក្យស្នើសុំចុះឈ្មោះអ្នកសង្កេតការណ៍របស់ខ្លួនជាថ្មី មួយលើកទៀត ជំនួសឈ្មោះអ្នកសង្កេតការណ៍ដែលបានបដិសេធទៅគណៈកម្មាធិការជាតិរៀបចំការបោះឆ្នោត ក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹងជាលាយលក្ខណ៍អក្សរអំពីការបដិសេធ ។

មាត្រា ៩៧ .- ថ្មី (មាត្រា ១៤៩ ចាស់តែម្ដង)

គណៈកម្មាធិការជាតិរៀបចំការបោះឆ្នោត ត្រូវកំណត់តាមបទបញ្ជា និងនីតិវិធីនូវ :
- ចំនួនអ្នកសង្កេតការណ៍នៃសមាគម និងអង្គការមិនមែនរដ្ឋាភិបាលសម្រាប់ការិយាល័យបោះឆ្នោត និងការិយាល័យរាប់សន្លឹកឆ្នោតនីមួយៗ
- លក្ខណសម្បត្តិរបស់អ្នកសង្កេតការណ៍នៃសមាគម និងអង្គការមិនមែនរដ្ឋាភិបាល ។

មាត្រា ៩៨ .- ថ្មី (មាត្រា ១៥០ ចាស់តែម្ដង)

សមាគម និងអង្គការមិនមែនរដ្ឋាភិបាល ត្រូវរៀបចំសុំចុះឈ្មោះជាអ្នកសង្កេតការណ៍នៃសមាគម និងអង្គការមិនមែនរដ្ឋាភិបាលទៅគណៈកម្មាធិការជាតិរៀបចំការបោះឆ្នោត ទៅតាមពេលវេលា និងបទបញ្ជានិងនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ៩៩ .- ថ្មី (មាត្រា ១៥១ ចាស់តែម្ដង)

គណៈកម្មាធិការជាតិរៀបចំការបោះឆ្នោត ត្រូវចុះឈ្មោះ និងផ្តល់ប័ណ្ណសម្គាល់ឱ្យអ្នកសង្កេតការណ៍ណាដែលមានលក្ខណសម្បត្តិគ្រឹមត្រូវតាមការកំណត់ ដូចមានចែងក្នុងបទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ១០០ .- ថ្មី (មាត្រា ១៥២ ចាស់តែម្ដង)

ក្នុងករណីអ្នកសង្កេតការណ៍ណាម្នាក់ដែលគ្មានលក្ខណសម្បត្តិគ្រប់គ្រាន់ គណៈកម្មាធិការជាតិរៀបចំការបោះឆ្នោត ត្រូវបដិសេធឈ្មោះរបស់ជននោះជាលាយលក្ខណ៍អក្សរឱ្យទៅសាមីសមាគម និងអង្គការមិនមែនរដ្ឋាភិបាល ដែលបានដាក់ពាក្យសុំសង្កេតការណ៍បោះឆ្នោត ក្នុងរយៈពេលយ៉ាងយូរ ៥ (ប្រាំ) ថ្ងៃ បន្ទាប់ពីថ្ងៃបានទទួលពាក្យស្នើសុំ ។

៩

មាត្រា ១០១ .- ថ្មី (មាត្រា ១៥៣ ចាស់តែម្ដង)

សមាគមនិងអង្គការមិនមែនរដ្ឋាភិបាល មានសិទ្ធិដាក់ពាក្យសុំចុះឈ្មោះជាអ្នកសង្កេតការណ៍នៃសមាគម និងអង្គការមិនមែនរដ្ឋាភិបាលជាថ្មីមួយលើកទៀត ជំនួសឈ្មោះអ្នកសង្កេតការណ៍ដែលបានបដិសេធ ឱ្យមកគណៈកម្មាធិការជាតិរៀបចំការបោះឆ្នោតក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីបានទទួលលិខិតជូនដំណឹងជាលាយលក្ខណ៍អក្សរអំពីការបដិសេធ ។

មាត្រា ១០២ .- ថ្មី (មាត្រា ១៥៤ ចាស់តែម្ដង)

ភ្នាក់ងារនៃគណបក្សនយោបាយនីមួយៗដែលទទួលបានការអនុញ្ញាត មានសិទ្ធិមានវត្តមាននៅតាមការិយាល័យបោះឆ្នោត ឬ ការិយាល័យរាប់សន្លឹកឆ្នោត តាមបទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ១០៣ .- ថ្មី (មាត្រា ១៥៥ ចាស់តែម្ដង)

ក្នុងការសង្កេតមើលដំណើរការបោះឆ្នោត និងការរាប់សន្លឹកឆ្នោត ភ្នាក់ងារនៃគណបក្សនយោបាយមានសិទ្ធិប្តឹងជំទាស់រាល់ការរំលោភទៅលើច្បាប់នេះ ឬ លើបទបញ្ជា និងនីតិវិធីនៃការបោះឆ្នោតដែលភ្នាក់ងារនោះបានឃើញផ្ទាល់ ។

មាត្រា ១០៤ .- ថ្មី (មាត្រា ១៥៦ ចាស់តែម្ដង)

ការជំទាស់ដូចមានចែងក្នុងមាត្រា ១០៣ ថ្មី នៃច្បាប់នេះ ត្រូវធ្វើឡើងទៅប្រធានការិយាល័យបោះឆ្នោត ឬ ប្រធានការិយាល័យរាប់សន្លឹកឆ្នោតនៅពេលមានការរំលោភ ឬ បន្ទាប់ពីមានការរំលោភ ។

មាត្រា ១០៥ .- ថ្មី (មាត្រា ១៥៧ ចាស់តែម្ដង)

ការជំទាស់ត្រូវធ្វើទៅតាមទម្រង់បែបបទដែលកំណត់ដោយគណៈកម្មាធិការជាតិរៀបចំការបោះឆ្នោត ។

✍

មាត្រា ១០៦._ ថ្មី (មាត្រា ១៥៨ ចាស់តែម្តង)

ក្នុងការសង្កេតមើលដំណើរការបោះឆ្នោត និងការរាប់សន្លឹកឆ្នោត ភ្នាក់ងារនៃគណបក្សនយោបាយមិនត្រូវ :

- ផ្តល់ការណែនាំ ឬ ស្តីបន្ទោសដល់មន្ត្រីបោះឆ្នោត និងមន្ត្រីរាប់សន្លឹកឆ្នោត
- វិវាទ ឬ ជ្រៀតជ្រែកដំណើរការបោះឆ្នោត និងដំណើរការរាប់សន្លឹកឆ្នោត
- ប្តឹងជំទាស់ ឬ ដាក់ពាក្យបណ្តឹងជំទាស់ទៅជនណាម្នាក់ក្រៅពីប្រធានការិយាល័យបោះឆ្នោត ឬ ប្រធានការិយាល័យរាប់សន្លឹកឆ្នោតបានឡើយ
- រំលោភទៅលើបទប្បញ្ញត្តិទាំងឡាយនៃច្បាប់នេះ ឬ បទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ១០៧._ ថ្មី (មាត្រា ១៥៩ ចាស់តែម្តង)

ក្នុងការសង្កេតមើលដំណើរការបោះឆ្នោត និងការរាប់សន្លឹកឆ្នោត អ្នកសង្កេតការណ៍មិនត្រូវ :

- ផ្តល់ការណែនាំ ឬ ស្តីបន្ទោសដល់មន្ត្រីបោះឆ្នោត ឬ មន្ត្រីរាប់សន្លឹកឆ្នោត
- វិវាទ ឬ ជ្រៀតជ្រែកដំណើរការបោះឆ្នោត និងការរាប់សន្លឹកឆ្នោត
- រំលោភទៅលើបទប្បញ្ញត្តិទាំងឡាយនៃច្បាប់នេះ ឬ បទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ១០៨._ ថ្មី (មាត្រា ១៦០ ចាស់)

គណៈកម្មាធិការជាតិរៀបចំការបោះឆ្នោតត្រូវធ្វើការផ្សព្វផ្សាយដល់គណបក្សនយោបាយ សមាគម និងអង្គការក្រៅរដ្ឋាភិបាលដែលទទួលសង្កេតការណ៍បោះឆ្នោតអំពីការគ្រប់គ្រង និង ការប្រព្រឹត្តទៅនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ បទប្បញ្ញត្តិសំខាន់ៗនៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ព្រមទាំងបទបញ្ជា និងនីតិវិធីរបស់ខ្លួន ។

មាត្រា ១០៩._ ថ្មី (មាត្រា ១៦១ ចាស់)

គណៈកម្មាធិការជាតិរៀបចំការបោះឆ្នោតត្រូវអញ្ជើញតំណាងអង្គការក្រៅរដ្ឋាភិបាល បរទេស តំណាងប្រទេសនានា និងតំណាងអង្គការអន្តរជាតិឱ្យចូលរួមសង្កេតការណ៍ការ បោះឆ្នោត ។

មាត្រា ១១០._ ថ្មី (មាត្រា ១៦២ ចាស់)

គណៈកម្មាធិការជាតិរៀបចំការបោះឆ្នោតអាចតាក់តែងបទបញ្ជាសម្រាប់ភ្នាក់ងារ នៃគណបក្សនយោបាយ និងអ្នកសង្កេតការណ៍អនុលោមទៅតាមបទបញ្ញត្តិនៃច្បាប់នេះ ។

មាត្រា ១១១._ ថ្មី (មាត្រា ១៦៣ ចាស់)

ឃុំ សង្កាត់នីមួយៗត្រូវមានសន្លឹកឆ្នោតដោយឡែករបស់ខ្លួន ដែលគណៈកម្មាធិការ ជាតិរៀបចំការបោះឆ្នោតផ្តល់ជូន ។

មាត្រា ១១២._ ថ្មី (មាត្រា ១៦៤ ចាស់)

គណៈកម្មាធិការជាតិរៀបចំការបោះឆ្នោតត្រូវធានាបោះពុម្ពសន្លឹកឆ្នោតគ្រប់ចំនួន សម្រាប់ឃុំ សង្កាត់នីមួយៗនៅលើក្រដាសពណ៌ស ។

មាត្រា ១១៣._ ថ្មី (មាត្រា ១៦៥ ចាស់)

សន្លឹកឆ្នោតនីមួយៗត្រូវមានគល់បញ្ជីសន្លឹកឆ្នោត ។

លេខរៀងតាមលំដាប់តួនៃសន្លឹកឆ្នោតត្រូវបោះនៅលើគល់បញ្ជីសន្លឹកឆ្នោត ។

មាត្រា ១១៤._ ថ្មី (មាត្រា ១៦៦ ចាស់កែតម្រូវ)

សន្លឹកឆ្នោតនីមួយៗ ត្រូវមានសញ្ញាសម្គាល់គណបក្សនយោបាយ និងឈ្មោះគណ- បក្សនយោបាយជាអក្សរពេញ និងអក្សរកាត់ ។

សញ្ញាសម្គាល់គណបក្សនយោបាយ និងឈ្មោះគណបក្សនយោបាយជាអក្សរពេញ និងអក្សរកាត់ដែលត្រូវដាក់នៅលើសន្លឹកឆ្នោត ត្រូវដាក់តាមលំដាប់លំដោយ ផ្អែកតាម លទ្ធផលនៃការចាប់ឆ្នោតដូចមានចែងក្នុងមាត្រា ៧៤ ថ្មី នៃច្បាប់នេះ ។

4

មាត្រា ១១៥ .- ថ្មី (មាត្រា ១៦៧ ចាស់)

គណៈកម្មាធិការជាតិរៀបចំការបោះឆ្នោត ត្រូវធានាផ្តល់ហិបឆ្នោតឱ្យ បានគ្រប់ចំនួន សម្រាប់ឃុំ សង្កាត់នីមួយៗ ។

គ្រប់ហិបឆ្នោតទាំងអស់ត្រូវ ៖

- មានគម្របជាប់មកជាមួយ
- ធានានូវសុវត្ថិភាពដែលមិនអាចហូតយកសន្លឹកឆ្នោតចេញពីក្នុងហិបបាន ប្រសិនបើមិនបើកគម្រប
- មានសោ ឬ ឧបករណ៍ផ្សេងទៀតសម្រាប់កិបពេលបិទហិបឆ្នោត
- មានផ្ទាំងលេខ ឬ សញ្ញាសម្គាល់នៅផ្នែកខាងក្រៅយ៉ាងច្បាស់ដែលមិនអាចជួរ ឬ លុបបានដោយងាយ ហើយផ្ទាំងលេខ ឬ សញ្ញាសម្គាល់នេះ ត្រូវមានតែមួយគត់សម្រាប់ហិបនោះ និងសម្គាល់បានថាហិបនោះ ទាក់ទងទៅនឹងឃុំ សង្កាត់និងការិយាល័យបោះឆ្នោតណាមួយ ។

មាត្រា ១១៦ .- ថ្មី (មាត្រា ១៦៨ ចាស់)

គណៈកម្មាធិការជាតិរៀបចំការបោះឆ្នោតត្រូវធានាឱ្យមានត្រាសម្ងាត់ជាផ្លូវការគ្រប់ចំនួន និងខុសៗគ្នាសម្រាប់ការិយាល័យបោះឆ្នោតនៃឃុំ សង្កាត់នីមួយៗ ។

ការិយាល័យបោះឆ្នោតមួយត្រូវមានត្រាសម្ងាត់ជាផ្លូវការមួយ សម្រាប់បោះនៅលើផ្នែកខាងខ្នងនៃសន្លឹកឆ្នោតនីមួយៗ ។

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជា និងនីតិវិធីសម្រាប់ការប្រគល់ទទួលនិងការប្រគល់ត្រឡប់មកវិញ និងធានាឱ្យ បាននូវភាពសម្ងាត់នៃត្រានេះ ។

មាត្រា ១១៧ .- ថ្មី (មាត្រា ១៦៩ ចាស់)

គណៈកម្មការឃុំ សង្កាត់រៀបចំការបោះឆ្នោតត្រូវប្រគល់សម្ភារៈបោះឆ្នោតដែលចាំបាច់សម្រាប់បម្រើការបោះឆ្នោតទៅឱ្យការិយាល័យបោះឆ្នោត មិនឱ្យហួសពី ៣៦ (សាមសិបប្រាំមួយ) ម៉ោង មុនថ្ងៃបោះឆ្នោត ។

ការិយាល័យបោះឆ្នោតត្រូវត្រួតពិនិត្យ និងចុះហត្ថលេខាលើបង្កាន់ដៃទទួលសម្ភារៈបោះឆ្នោតទាំងអស់ដែលបានប្រគល់ឱ្យ ។

✱

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជាកំណត់អំពីសម្ភារៈ
បោះឆ្នោតនិងនីតិវិធីសម្រាប់ការប្រគល់ ទទួលនិងការប្រគល់ត្រឡប់មកវិញនូវសម្ភារៈ
បោះឆ្នោត និង ធានាឱ្យបាននូវភាពសម្ងាត់និងសន្តិសុខនៃសន្លឹកឆ្នោត ។

មាត្រា ១១៨._ ថ្មី (មាត្រា ១៧០ ចាស់)

គណៈកម្មាធិការជាតិរៀបចំការបោះឆ្នោតត្រូវធានាឱ្យការិយាល័យបោះឆ្នោតនីមួយៗ
មានសម្ភារៈឧបករណ៍ចាំបាច់ដូចខាងក្រោម ៖

- តុនិងកៅអីសម្រាប់មន្ត្រីបោះឆ្នោត
- បញ្ជីឈ្មោះអ្នកបោះឆ្នោត
- សន្លឹកឆ្នោតមិនទាន់ប្រើប្រាស់
- ទឹកខ្មៅជ្រលក់ដៃ
- បន្ទប់តូសសន្លឹកឆ្នោត
- ហិបឆ្នោត
- សម្ភារៈបរិក្ខារចាំបាច់ផ្សេងៗទៀត ។

មាត្រា ១១៩._ ថ្មី (មាត្រា ១៧១ ចាស់)

មុនថ្ងៃបោះឆ្នោត ២៤ (ម្ភៃបួន) ម៉ោង ប្រធានការិយាល័យបោះឆ្នោតត្រូវប្រជុំមន្ត្រី
ទាំងអស់ ដើម្បីពិនិត្យវត្តមាន និងពិនិត្យទីតាំងការិយាល័យបោះឆ្នោត និងពិនិត្យសម្ភារៈ
បរិក្ខារបម្រើឱ្យការបោះឆ្នោត ។

ក្នុងករណីបើមានមន្ត្រីណាម្នាក់អវត្តមាន មន្ត្រីនោះត្រូវជំនួសដោយមន្ត្រីថ្មីដែលជ្រើស
តាំងឡើងស្របតាមបទបញ្ញត្តិដូចមានចែងក្នុងបទបញ្ជានិងនីតិវិធី ។

ប្រធានការិយាល័យបោះឆ្នោតត្រូវចាត់ការដើម្បីឱ្យការិយាល័យបោះឆ្នោតមានសម្ភារៈ
បរិក្ខារ និងសង្ហារឹមចាំបាច់សម្រាប់ការបោះឆ្នោត ។

ប្រធានការិយាល័យបោះឆ្នោតត្រូវពិនិត្យស្ថានភាពសន្តិសុខនៅការិយាល័យបោះ
ឆ្នោត ហើយចាត់វិធានការការពារសន្តិសុខបើចាំបាច់ ។

៥

52/71

មាត្រា ១២០.- ថ្មី (មាត្រា ១៧២ ចាស់)

នៅថ្ងៃបោះឆ្នោត មន្ត្រីការិយាល័យបោះឆ្នោតគ្រប់រូបដែលបានទទួលការតែងតាំង ឱ្យបំពេញការងារតាមការិយាល័យបោះឆ្នោត ត្រូវមានវត្តមានក្នុងការិយាល័យនៅម៉ោង ៦ : ០០ នាទី ដោយនាំមកជាមួយនូវសម្ភារៈបរិក្ខារបោះឆ្នោតទាំងអស់ ។

ចំពោះភ្នាក់ងារនៃគណបក្សនយោបាយនិងអ្នកសង្កេតការណ៍ត្រូវបានអនុញ្ញាតឱ្យ ចូលក្នុងការិយាល័យបោះឆ្នោតនៅម៉ោង ៦ : ០០ នាទី ។

មាត្រា ១២១.- ថ្មី (មាត្រា ១៧៣ ចាស់)

នៅចន្លោះពីម៉ោង ៦ : ០០ នាទី ដល់ម៉ោង ៦ : ៣០ នាទី នៅថ្ងៃបោះឆ្នោត មន្ត្រីការិ- យាល័យបោះឆ្នោតត្រូវរៀបចំកិច្ចការដូចខាងក្រោម :

- ពិនិត្យឡើងវិញនូវហិបឆ្នោតដែលបានផ្តល់ឱ្យ និងពិនិត្យផ្ទាកលេខ ឬ សញ្ញា សម្គាល់ហិបឆ្នោតឱ្យបានត្រឹមត្រូវ

- បង្ហាញអ្នកនៅក្នុងការិយាល័យបោះឆ្នោតថា ហិបឆ្នោតនីមួយៗ ពុំមានអ្វីក្នុងនោះ ឡើយ

- បិទគម្របក្នុងនៃហិបឆ្នោត ហើយចាក់សោឃ្នុំ

- បិទផ្ទាកលេខ ឬ សញ្ញាសម្គាល់ជាប់នឹងហិបឆ្នោត ដោយមានបោះត្រារបស់ការិ- យាល័យបោះឆ្នោតពីលើ

- អនុញ្ញាតឱ្យភ្នាក់ងារនៃគណបក្សនយោបាយនិងអ្នកសង្កេតការណ៍ពិនិត្យមើល ហិបឆ្នោត ផ្ទាកលេខ ឬ សញ្ញាសម្គាល់ផ្សេងៗដែលបិទលើហិបឆ្នោត ។

ក្នុងករណីសម្ភារៈ ឧបករណ៍បោះឆ្នោតត្រូវបានប្រគល់ឱ្យការិយាល័យបោះឆ្នោត ក្រោយម៉ោង ៦:៣០ នាទី ពេលទទួល ប្រធានការិយាល័យបោះឆ្នោតត្រូវអនុវត្តតាមនីតិ- វិធីខាងលើ ករណីនេះប្រធានការិយាល័យបោះឆ្នោតអាចល្អិតការបោះឆ្នោតនៅការិយាល័យ បោះឆ្នោតនោះជាបណ្តោះអាសន្នសិន រហូតដល់ពេលដែលនីតិវិធីខាងលើបានបំពេញរួច រាល់ ។

បន្ទាប់ពីបានបិទផ្ទាកលេខ ឬ សញ្ញាសម្គាល់លើហិបឆ្នោតរួចហើយ ហិបឆ្នោតទាំង នេះ មិនអាចបើកចំហឡើយ លើកលែងតែក្នុងបំណងរាប់សន្លឹកឆ្នោតដូចមានចែងនៅក្នុង

4

ច្បាប់នេះ នឹងមិនអាចយកចេញពីការិយាល័យបោះឆ្នោត លើកលែងតែការដឹកជញ្ជូនទៅកន្លែងរាប់សន្លឹកឆ្នោត ក្នុងករណីដែលច្បាប់ ឬ បទបញ្ជាតម្រូវឱ្យរាប់សន្លឹកឆ្នោតនៅកន្លែងផ្សេង ។

មាត្រា ១២២ .- ថ្មី (មាត្រា ១៧៤ ចាស់)

នៅចន្លោះពីម៉ោង ៦ : ៣០ នាទី ដល់ម៉ោង ៧ : ០០ នាទី ប្រធានការិយាល័យបោះឆ្នោតត្រូវចាត់ឱ្យបើកស្រោមសំបុត្រដែលមានត្រាសម្ងាត់សម្រាប់បោះនៅលើខ្នងសន្លឹកឆ្នោត រាប់សន្លឹកឆ្នោតនិងកត់ត្រាចំនួន ព្រមទាំងលេខរៀងនៅលើគល់បញ្ជីសន្លឹកឆ្នោតតាមបែបបទដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ១២៣ .- ថ្មី (មាត្រា ១៧៥ ចាស់)

ប្រធានការិយាល័យបោះឆ្នោតត្រូវបើកការិយាល័យបោះឆ្នោតនៅម៉ោង ៧ : ០០ នាទី ។

មាត្រា ១២៤ .- ថ្មី (មាត្រា ១៧៦ ចាស់តែម្តង)

អ្នកដែលមានសិទ្ធិចូលទៅក្នុងបរិវេណខាងក្នុង និងក្នុងការិយាល័យបោះឆ្នោតបានលុះត្រាតែជននោះមានឈ្មោះក្នុងបញ្ជីបោះឆ្នោត និងមានឯកសារបញ្ជាក់ពីអត្តសញ្ញាណរបស់ខ្លួន ហើយជននោះមិនទាន់បានបោះឆ្នោតនៅឡើយ ។

អ្នកបោះឆ្នោតម្នាក់ៗត្រូវបានផ្តល់សន្លឹកឆ្នោតឱ្យក្នុងការិយាល័យបោះឆ្នោត ក្នុងករណីដែលអ្នកបោះឆ្នោតនោះបំពេញបានតាមលក្ខខណ្ឌដូចខាងក្រោម :

- មានឈ្មោះក្នុងបញ្ជីបោះឆ្នោត នៃការិយាល័យបោះឆ្នោតដែលសាមីខ្លួនត្រូវបោះឆ្នោត
- មានឯកសារបញ្ជាក់ពីអត្តសញ្ញាណរបស់ខ្លួន
- មិនទាន់បានបោះឆ្នោតនៅឡើយ ហើយអនុញ្ញាតឱ្យមន្ត្រីបោះឆ្នោតពិនិត្យមើលម្រាមដៃរបស់បុគ្គលនោះ ។

អ្នកបោះឆ្នោតម្នាក់ៗត្រូវត្រួសនៅលើសន្លឹកឆ្នោតតែម្នាក់ឯង នៅក្នុងបន្ទប់ត្រួសសន្លឹកឆ្នោតដោយឡែក ហើយដាក់សន្លឹកឆ្នោតដែលបានត្រួសរួចនោះចូលទៅក្នុងហិបឆ្នោតនៅក្នុង

✱

3/7/2

ការិយាល័យបោះឆ្នោត បន្ទាប់មកត្រូវអនុញ្ញាតឱ្យមន្ត្រីការិយាល័យបោះឆ្នោតជ្រលក់ទឹក ខ្មៅលុបមិនជ្រះ ទៅតាមនីតិវិធីដែលបានកំណត់ ។

របៀបគូសសន្លឹកឆ្នោតនិងដាក់សន្លឹកឆ្នោតចូលក្នុងហិបឆ្នោតត្រូវកំណត់ដោយបទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជា ដើម្បីអនុវត្តជាក់ស្តែងនូវមាត្រានេះ និងកំណត់អំពីការគ្រប់គ្រងនីតិវិធីបោះឆ្នោតនៅក្នុងការិយាល័យបោះឆ្នោត ។

មាត្រា ១២៥ .- ថ្មី (មាត្រា ១៧៧ ចាស់)

អ្នកបោះឆ្នោតដែលបានធ្វើឱ្យខូចសន្លឹកឆ្នោតដោយអចេតនា ត្រូវប្រគល់សន្លឹកឆ្នោតនេះឱ្យមន្ត្រីការិយាល័យបោះឆ្នោត ហើយមន្ត្រីការិយាល័យបោះឆ្នោតត្រូវប្រគល់សន្លឹកឆ្នោតថ្មីមួយ ជំនួសវិញ ទៅតាមនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ១២៦ .- ថ្មី (មាត្រា ១៧៨ ចាស់)

អ្នកបោះឆ្នោតដែលពិការមិនអាចបោះឆ្នោតដោយខ្លួនឯងបាន មានសិទ្ធិជ្រើសរើសអ្នកជំនួយម្នាក់ជានីតិជនទៅជាមួយ ឬ មានសិទ្ធិស្នើសុំជំនួយពីប្រធានការិយាល័យបោះឆ្នោត ។

មាត្រា ១២៧ .- ថ្មី (មាត្រា ១៧៩ ចាស់)

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជាសម្រាប់ការពារសិទ្ធិដល់អ្នកបោះឆ្នោតដែលពិការរាងកាយ ហើយមិនអាចជ្រលក់ទឹកខ្មៅលុបមិនជ្រះបាន ។

មាត្រា ១២៨ .- ថ្មី (មាត្រា ១៨០ ចាស់)

មិនអនុញ្ញាតឱ្យជនណាម្នាក់ចូលទៅជ្រៀតជ្រែក ឬ ជួយអ្នកបោះឆ្នោតក្នុងពេលដែលអ្នកបោះឆ្នោតស្ថិតនៅក្នុងបរិវេណខាងក្នុង ឬ ក្នុងការិយាល័យបោះឆ្នោតបានឡើយ លើកលែងតែមានការអនុញ្ញាតអនុលោមទៅតាមបទបញ្ញត្តិនៃច្បាប់នេះ ។

4

49/2/

មាត្រា ១២៩._ ថ្មី (មាត្រា ១៨១ ចាស់តែម្ដង)

មន្ត្រីការិយាល័យបោះឆ្នោត ឬ ភ្នាក់ងារនៃគណបក្សនយោបាយ មានសិទ្ធិប្តឹងជំទាស់ ចំពោះជនណាម្នាក់នៅក្នុងការិយាល័យបោះឆ្នោត ក្នុងករណីដែលជននោះមិនបានបំពេញ តាមលក្ខខណ្ឌណាមួយ ដូចមានចែងក្នុងមាត្រា ១២៤ ថ្មី នៃច្បាប់នេះ ។

ការប្តឹងជំទាស់ត្រូវធ្វើទៅកាន់ប្រធានការិយាល័យបោះឆ្នោត ។

ក្នុងករណីប្រធានការិយាល័យបោះឆ្នោតពិនិត្យឃើញថា ជននោះមិនបានបំពេញ តាមលក្ខខណ្ឌណាមួយដូចមានចែងក្នុងមាត្រា ១២៤ ថ្មី នៃច្បាប់នេះ ជននោះមិនត្រូវបានអនុញ្ញាតឱ្យបោះឆ្នោតឡើយ ហើយជននោះត្រូវអមដំណើរដោយមន្ត្រីការិយាល័យបោះឆ្នោត ឱ្យចេញក្រៅពីការិយាល័យបោះឆ្នោតនិងពីបរិវេណខាងក្នុង ។

ក្នុងករណីប្រធានការិយាល័យបោះឆ្នោតសម្រេចថា ជននោះបានបំពេញលក្ខខណ្ឌ តាមបទប្បញ្ញត្តិដូចមានចែងក្នុងមាត្រា ១២៤ ថ្មី នៃច្បាប់នេះ ជននោះត្រូវបានអនុញ្ញាតឱ្យ បោះឆ្នោត ។

សេចក្តីសម្រេចរបស់ប្រធានការិយាល័យបោះឆ្នោតជាសេចក្តីសម្រេចចុងក្រោយ ។

គណៈកម្មាធិការជាតិរៀបចំការបោះឆ្នោត ត្រូវកំណត់ដោយបទបញ្ជានូវរបៀបរបប ប្តឹងជំទាស់ ការដោះស្រាយនិងការកត់ត្រាអំពីករណីខាងលើនេះ ។

មាត្រា ១៣០._ ថ្មី (មាត្រា ១៨២ ចាស់)

ប្រធានការិយាល័យបោះឆ្នោតត្រូវប្រកាសបិទការបោះឆ្នោតនៅម៉ោង ១៥ : ០០ នាទី ។

ជនក្រប័រូបដែលមានបំណងបោះឆ្នោតមិនត្រូវអនុញ្ញាតឱ្យចូលទៅក្នុងបរិវេណខាងក្នុង ក្រោយម៉ោង ១៥ : ០០ នាទីបានឡើយ ។

ជនដែលមានសិទ្ធិបោះឆ្នោតក្រោយម៉ោង ១៥ : ០០ នាទី ហើយអាចអនុញ្ញាតឱ្យបោះ ឆ្នោត ក៏ជាជនដែលស្ថិតក្នុងការិយាល័យបោះឆ្នោត ឬ ក្នុងបរិវេណខាងក្នុងនៅម៉ោង ១៥ : ០០ នាទី ។

មាត្រា ១៣១._ ថ្មី (មាត្រា ១៨៣ ចាស់តែម្ដង)

បន្ទាប់ពីប្រកាសបិទការបោះឆ្នោត និងក្រោយពីអ្នកបោះឆ្នោតគ្រប់រូបបានបោះឆ្នោត ហើយភ្លាម នៅចំពោះមុខភ្នាក់ងារនៃគណបក្សនយោបាយ និងអ្នកសង្កេតការណ៍ ប្រធាន

✱

២/៧ ក

ការិយាល័យបោះឆ្នោតត្រូវ :

- បិទប្រឡោះសម្រាប់បោះឆ្នោតគ្រប់ហិបឆ្នោតទាំងអស់ ដោយមានចុះហត្ថលេខារបស់ប្រធានការិយាល័យបោះឆ្នោតនិងភ្នាក់ងារនៃគណបក្សនយោបាយលើក្រដាស បិទប្រឡោះសម្រាប់បោះឆ្នោតនោះ រួចហើយបិទគម្របខាងក្រៅពីលើនិងចាក់សោ ហើយអនុញ្ញាតឱ្យភ្នាក់ងារនៃគណបក្សនយោបាយនិងអ្នកសង្កេតការណ៍ពិនិត្យមើលហិបឆ្នោតទាំងនោះ

- ចុះក្នុងកំណត់ហេតុនូវអ្នកដែលបានមកបោះឆ្នោត

- បំពេញនិងចុះហត្ថលេខាលើទម្រង់បែបបទដោយបង្ហាញពីចំនួនសន្លឹកឆ្នោតដែលបានទទួល ដែលបានផ្តល់ឱ្យអ្នកបោះឆ្នោត សន្លឹកឆ្នោតដែលខូច ឬ ដែលបានដកហូតនៅក្នុងការិយាល័យបោះឆ្នោត

- បំបែកគល់បញ្ជីសន្លឹកឆ្នោតដែលបានប្រើ ចេញពីគល់បញ្ជីសន្លឹកឆ្នោតដែលមិនបានប្រើប្រាស់ ។

- បង្ហាញទម្រង់បែបបទខាងលើដែលបានបំពេញនិងចុះហត្ថលេខា រួចហើយផ្ទេរភ្នាក់ងារនៃគណបក្សនយោបាយនិងអ្នកសង្កេតការណ៍ដើម្បីពិនិត្យ ។

ភ្នាក់ងារនៃគណបក្សនយោបាយអាចចូលរួមចុះហត្ថលេខា ឬ ផ្តិតមេដៃជាសាក្សីលើកំណត់ហេតុខាងលើនេះ ។

មាត្រា ១៣២ .- ថ្មី (មាត្រា ១៨៤ ចាស់)

សន្លឹកឆ្នោតត្រូវរាប់នៅការិយាល័យបោះឆ្នោតនីមួយៗក្នុងឃុំ សង្កាត់ ។

ចំពោះការិយាល័យបោះឆ្នោតណាដែលមិនអាចរាប់សន្លឹកឆ្នោតនៅការិយាល័យបោះឆ្នោតរបស់ខ្លួនបាន ដោយករណីប្រធានសក្តិ ឬ អសន្តិសុខ គណៈកម្មាធិការជាតិរៀបចំការបោះឆ្នោតនឹងធ្វើការណែនាំដោយឡែក ។

គណៈកម្មាធិការជាតិរៀបចំការបោះឆ្នោតត្រូវរៀបចំនិងគ្រប់គ្រងការិយាល័យរាប់សន្លឹកឆ្នោត ស្របតាមបទប្បញ្ញត្តិដូចមានចែងក្នុងច្បាប់នេះ ។

✱

២៥/៧/០៦

មាត្រា ១៣៣ .- ថ្មី (មាត្រា ១៨៥ ចាស់តែម្ដង)

មន្ត្រីបោះឆ្នោតតាមការិយាល័យបោះឆ្នោតនីមួយៗ ជាអ្នកទទួលខុសត្រូវក្នុងការរាប់សន្លឹកឆ្នោតក្នុងការិយាល័យរបស់ខ្លួន ក្នុងករណីនេះ ការិយាល័យបោះឆ្នោតនឹងក្លាយទៅជាការិយាល័យរាប់សន្លឹកឆ្នោត ។

ក្នុងករណីសន្លឹកឆ្នោតត្រូវរាប់នៅកន្លែងផ្សេងក្រៅពីការិយាល័យបោះឆ្នោតតាមលក្ខខណ្ឌ ដូចមានចែងក្នុងវាក្យខ័ណ្ឌទី ២ មាត្រា ១៣២ ថ្មី នៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវចាត់ឱ្យមន្ត្រីការិយាល័យបោះឆ្នោតនោះរាប់សន្លឹកឆ្នោត ឬ អាចតែងតាំងមន្ត្រីផ្សេងទៀតឱ្យរាប់សន្លឹកឆ្នោត ក្នុងករណីដែលមន្ត្រីការិយាល័យបោះឆ្នោតនោះអវត្តមាន ។

មាត្រា ១៣៤ .- ថ្មី (មាត្រា ១៨៦ ចាស់)

ជនគ្រប់រូបនៅក្នុងការិយាល័យរាប់សន្លឹកឆ្នោតនិងនៅក្នុងបរិវេណខាងក្នុង ត្រូវស្ថិតក្រោមការគ្រប់គ្រងនិងការត្រួតពិនិត្យរបស់ប្រធានការិយាល័យរាប់សន្លឹកឆ្នោត តាមការណែនាំរបស់គណៈកម្មាធិការជាតិរៀបចំការបោះឆ្នោត ។

មាត្រា ១៣៥ .- ថ្មី (មាត្រា ១៨៧ ចាស់)

គណៈកម្មាធិការជាតិរៀបចំការបោះឆ្នោត ត្រូវធានាឱ្យមានឧបករណ៍ចាំបាច់មួយចំនួនក្នុងការិយាល័យរាប់សន្លឹកឆ្នោត មានតុនិងកៅអីគ្រប់គ្រាន់សម្រាប់មន្ត្រីរាប់សន្លឹកឆ្នោត ។

ការរាប់សន្លឹកឆ្នោតត្រូវធ្វើតែមួយកន្លែងសម្រាប់ការិយាល័យបោះឆ្នោតមួយ ។

ភ្នាក់ងារនៃគណបក្សនយោបាយនិងអ្នកសង្កេតការណ៍ត្រូវបានរៀបចំឱ្យស្ថិតនៅទីជិតល្អមដែលអាចសង្កេតមើលឃើញនូវសកម្មភាពទាំងឡាយនៃការរាប់សន្លឹកឆ្នោត ។

មាត្រា ១៣៦ .- ថ្មី (មាត្រា ១៨៨ ចាស់តែម្ដង)

បន្ទាប់ពីបំពេញបែបបទតាមលក្ខខណ្ឌដូចមានចែងក្នុងមាត្រា ១៣១ ថ្មី មាត្រា ១៣២ ថ្មី និងមាត្រា ១៣៣ ថ្មី នៃច្បាប់នេះ ប្រធានការិយាល័យរាប់សន្លឹកឆ្នោតត្រូវចាត់ឱ្យបើកហិបឆ្នោតនិងចាក់សន្លឹកឆ្នោតទាំងអស់ចេញពីក្នុងហិបឆ្នោតនីមួយៗ រួចហើយត្រូវ :

- ដាក់វត្ថុដែលមិនមែនជាសន្លឹកឆ្នោតដាច់ដោយស្វ័យប្រវត្តិបើមាន

43/7/0

-លាសន្លឹកឆ្នោតដែលមានបោះត្រាសម្ងាត់ជាផ្លូវការនៅខាងខ្នង ដោយដាក់ផ្តាប់ចុះក្រោមនៅពិន្ទុទី១

-ក្នុងករណីមានសន្លឹកឆ្នោតដែលបានបោះ តែមិនមានបោះត្រាសម្ងាត់ជាផ្លូវការនៅខាងខ្នង ត្រូវដាក់ដោយឡែកនៅពិន្ទុទី ២

-រាប់ចំនួនសន្លឹកឆ្នោតដែលផ្តាប់ចុះក្រោមទាំងពីរពិន្ទុ ហើយកត់ត្រានិងបង្ហាញអំពីចំនួនសន្លឹកឆ្នោតដែលបានរាប់ទាំងពីរពិន្ទុ ដល់ភ្នាក់ងារនៃគណបក្សនយោបាយនិងអ្នកសង្កេតការណ៍ ។

ប្រធានការិយាល័យរាប់សន្លឹកឆ្នោតត្រូវផ្ទៀងផ្ទាត់ចំនួនសន្លឹកឆ្នោតដែលបានរាប់ពីហិបឆ្នោត ជាមួយនឹងចំនួនដែលបានកត់ត្រាក្នុងទម្រង់បែបបទដែលបានបំពេញតាមលក្ខខណ្ឌ ដែលមានចែងក្នុងមាត្រា ១៣១ ថ្មី នៃច្បាប់នេះ រួចហើយត្រូវបង្ហាញលទ្ធផលនៃការផ្ទៀងផ្ទាត់នេះ ដល់ភ្នាក់ងារនៃគណបក្សនយោបាយនិងអ្នកសង្កេតការណ៍ ដើម្បីឱ្យអ្នកទាំងនោះអាចពិនិត្យ តាមដាននិងវាយតម្លៃលទ្ធផលនោះបាន ។

មាត្រា ១៣៧ .- ថ្មី (មាត្រា ១៨៩ ចាស់តែម្តង)

មន្ត្រីការិយាល័យរាប់សន្លឹកឆ្នោតត្រូវផ្ទៀងផ្ទាត់សន្លឹកឆ្នោតដែលមានបោះត្រាខាងខ្នងនៅពិន្ទុទី ១ ដូចមានចែងក្នុងមាត្រា ១៣៦ ថ្មី នៃច្បាប់នេះ រួចហើយត្រូវបំបែកសន្លឹកឆ្នោតទាំងនេះជាសន្លឹកឆ្នោតបានការ និងសន្លឹកឆ្នោតមិនបានការ ។

ត្រូវចាត់ទុកជាបានការ សន្លឹកឆ្នោតណាដែលមានតួសសញ្ញាគាំទ្រគណបក្សនយោបាយតែមួយនៅលើសន្លឹកឆ្នោតដែលគណៈកម្មការការិយាល័យបោះឆ្នោតចែកឱ្យ ។

ត្រូវទុកជាមោឃៈសន្លឹកឆ្នោត :

- ១-ដែលពុំមែនជាសន្លឹកឆ្នោតផ្លូវការ ឬ
- ២-ដែលគ្មានតំនូស ឬ មានតំនូស តែគណៈកម្មការការិយាល័យរាប់សន្លឹកឆ្នោតពុំអាចសន្និដ្ឋាន បានថាបោះឱ្យគណបក្សនយោបាយណាមួយ ឬ
- ៣-ដែលមានសញ្ញាដែលនាំឱ្យគេស្គាល់អ្នកបោះឆ្នោត ឬ
- ៤-ដែលមានរហែក ឬ ខូច ឬ
- ៥-ដែលគ្មានត្រាសម្ងាត់ជាផ្លូវការ ។

សន្និកម្មដែលទុកជាមោឃៈក្នុងចំណុចទី ១ ទី ២ ទី ៣ ទី ៤ ទី ៥ ខាងលើនេះ ត្រូវកំណត់ដោយបទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

បន្ទាប់មក មន្ត្រីការិយាល័យរាប់សន្និកម្មត្រូវរាប់សន្និកម្មបានការដែលបាន គូសសញ្ញាគាំទ្រគណបក្សនយោបាយនីមួយៗ ។

សន្និកម្មត្រូវរាប់ទៅតាមវិធីមួយ ដែលអាចមើលឃើញគំនូសនៃការបោះឆ្នោតទាំង អស់ ដោយភ្នាក់ងារនៃគណបក្សនយោបាយនិងអ្នកសង្កេតការណ៍ ។

មាត្រា ១៣៨ .- ថ្មី (មាត្រា ១៩០ ចាស់តែម្តង)

នៅពេលមានការជំទាស់ចំពោះសន្និកម្មដែលបានរាប់តាមលក្ខខណ្ឌដូចមានចែង ក្នុងមាត្រា ១៣៧ ថ្មី នៃច្បាប់នេះ សន្និកម្មដែលមានការជំទាស់នោះ ត្រូវដាក់ដាច់ដោយ ឡែក ហើយដោះស្រាយទៅតាមលក្ខខណ្ឌដូចមានចែងក្នុងមាត្រា ១៣៩ ថ្មី នៃច្បាប់នេះ ។

មាត្រា ១៣៩ .- ថ្មី (មាត្រា ១៩១ ចាស់តែម្តង)

មន្ត្រីការិយាល័យរាប់សន្និកម្មត្រូវពិនិត្យមើលគ្រប់សន្និកម្មបានការនិង សន្និកម្មដែលមានការជំទាស់ តាមលក្ខខណ្ឌដូចមានចែងក្នុងមាត្រា ១៣៧ ថ្មី និងមាត្រា ១៣៨ ថ្មី នៃច្បាប់នេះ ។

ការពិនិត្យសន្និកម្មនេះត្រូវធ្វើជាចំហចំពោះមុខភ្នាក់ងារនៃគណបក្សនយោបាយ និងអ្នកសង្កេតការណ៍ និងសុំឱ្យអ្នកទាំងនោះផ្តល់មតិយោបល់ ។

បន្ទាប់ពីបានពិចារណាលើមតិយោបល់ទាំងនេះហើយ មន្ត្រីរាប់សន្និកម្មដែល បានទទួលការតែងតាំងត្រូវសម្រេចបដិសេធចោលនិងមិនរាប់សន្និកម្មដែល :

- ពុំមែនជាសន្និកម្មដែលផ្តល់ឱ្យដោយការិយាល័យបោះឆ្នោត
- គ្មានត្រាសម្ងាត់ជាផ្លូវការ
- គូសឱ្យបញ្ជីបេក្ខជនលើសពីមួយ
- គ្មានគំនូស
- មានគំនូសប៉ុន្តែមិនអាចយកជាការបានដោយគំនូសនោះមិនអាចឱ្យមន្ត្រីរាប់ សន្និកម្មសម្រេចថា តើគូសឱ្យបញ្ជីបេក្ខជនណាមួយ
- មានសញ្ញាដែលនាំឱ្យគេស្គាល់អ្នកបោះឆ្នោត

✱

-រហែកឬខូចមិនអាចយកជាការបាន។

សន្លឹកឆ្នោតដែលបានសម្រេចទទួលយកតាមមាត្រានេះ ត្រូវយកមករាប់បូកជាមួយ នឹងសន្លឹកឆ្នោតបានការដែលបានរាប់តាមលក្ខខណ្ឌដូចមានចែងក្នុងវាក្យខ័ណ្ឌទី ២ និងទី ៣ មាត្រា ១៣៧ ថ្មី នៃច្បាប់នេះ ទោះបីជាមាន ឬ គ្មានការជំទាស់ទៅនឹងការសម្រេចទទួលយក នោះក្តី ។

មាត្រា ១៤០ .- ថ្មី (មាត្រា ១៩២ ចាស់តែម្តង)

បន្ទាប់ពីបានបំពេញតាមលក្ខខណ្ឌដូចមានចែងក្នុងមាត្រា ១៣៦ ថ្មី មាត្រា ១៣៧ ថ្មី មាត្រា ១៣៨ ថ្មី និងមាត្រា ១៣៩ ថ្មី នៃច្បាប់នេះ ប្រធានការិយាល័យរាប់សន្លឹកឆ្នោតត្រូវធ្វើ កំណត់ហេតុស្តីពីលទ្ធផលបណ្តោះអាសន្ននៃការរាប់សន្លឹកឆ្នោតសម្រាប់ការិយាល័យរបស់ខ្លួន ទៅតាមបទបញ្ជា និង នីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត និងដាក់បង្ហាញលទ្ធផលបណ្តោះអាសន្ននេះ ដល់ភ្នាក់ងារនៃគណបក្សនយោបាយ និងអ្នក សង្កេតការណ៍ ។

ភ្នាក់ងារនៃគណបក្សនយោបាយអាចចូលរួមចុះហត្ថលេខា ឬ ផ្ដិតមេដៃជាសាក្សីលើ កំណត់ហេតុខាងលើនេះ ។

កំណត់ហេតុស្តីពីលទ្ធផលបណ្តោះអាសន្ននៃការរាប់សន្លឹកឆ្នោតនោះ ត្រូវកត់ត្រាចំនួន សន្លឹកឆ្នោតដែលបានរាប់ពីហិបឆ្នោត ចំនួនសន្លឹកឆ្នោតដែលបានបដិសេធចោលមិនបាន រាប់ ចំនួនសន្លឹកឆ្នោតបានការដែលបានរាប់ ចំនួនសន្លឹកឆ្នោតខូច ចំនួនសន្លឹកឆ្នោតនៅ សល់ និង ចំនួនសន្លឹកឆ្នោតដែលបានបោះឱ្យបញ្ជីបេក្ខជននីមួយៗ ទៅតាមលំដាប់ឈ្មោះនៅ លើសន្លឹកឆ្នោត ។

កំណត់ហេតុស្តីពីលទ្ធផលបណ្តោះអាសន្ននៃការរាប់សន្លឹកឆ្នោតតាមការិយាល័យ បោះឆ្នោតនីមួយៗ ត្រូវស្ថិតក្រោមការត្រួតពិនិត្យឡើងវិញដោយគណៈកម្មការរៀបចំការ បោះឆ្នោតថ្នាក់លើ និងគណៈកម្មាធិការជាតិរៀបចំការបោះឆ្នោត ។

មាត្រា ១៤១ .- ថ្មី (មាត្រា ១៩៣ ចាស់តែម្តង)

កំណត់ហេតុស្តីពីការរាប់សន្លឹកឆ្នោតដូចមានចែងក្នុងមាត្រា ១៤០ ថ្មី នៃច្បាប់នេះ ត្រូវធ្វើជាបីច្បាប់ :

✱

- មួយច្បាប់ធ្វើជូនគណៈកម្មការឃុំ សង្កាត់រៀបចំការបោះឆ្នោត ដោយភ្ជាប់មកជាមួយនូវបញ្ជីឈ្មោះអ្នកបោះឆ្នោត គល់បញ្ជីសន្លឹកឆ្នោតដែលបានប្រើ សន្លឹកឆ្នោតមិនបានប្រើ សន្លឹកឆ្នោតបានការ សន្លឹកឆ្នោតពុំបានការ សន្លឹកឆ្នោតខូច ហិបឆ្នោត ត្រាសម្ងាត់ សម្រាប់ការិយាល័យបោះឆ្នោត បណ្តឹងជំទាស់ ឬ តវ៉ាប្រសិនបើមាន និងឯកសារ សម្ភារៈឧបករណ៍ចាំបាច់ផ្សេងៗទៀត ដែលកំណត់ដោយគណៈកម្មាធិការជាតិរៀបចំការបោះឆ្នោត

សម្ភារៈ ឧបករណ៍និងឯកសារខាងលើនេះត្រូវរៀបចំ ឬ ច្រកក្នុងស្រោមសំបុត្រដោយឡែកៗពីគ្នា តាមការណែនាំរបស់គណៈកម្មាធិការជាតិរៀបចំការបោះឆ្នោត

- មួយច្បាប់ បិទផ្សាយជាសាធារណៈនៅការិយាល័យរាប់សន្លឹកឆ្នោតរហូតដល់ថ្ងៃប្រកាសលទ្ធផលជាផ្លូវការនៃការបោះឆ្នោត

- មួយច្បាប់ទៀត បិទផ្សាយជាសាធារណៈនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោត រហូតដល់ថ្ងៃប្រកាសលទ្ធផលជាផ្លូវការនៃការបោះឆ្នោត ។

មាត្រា ១៤២._ ថ្មី (មាត្រា ១៩៤ ចាស់)

គណៈកម្មាធិការជាតិរៀបចំការបោះឆ្នោតត្រូវកំណត់ឱ្យ បានជាក់ស្តែងបន្ថែមទៀតនូវ :

- នីតិវិធីស្តីពីការរាប់សន្លឹកឆ្នោត
- សេចក្តីណែនាំសម្រាប់ធ្វើកំណត់ហេតុពេលរាប់សន្លឹកឆ្នោតក្នុងការិយាល័យរាប់សន្លឹកឆ្នោត
- របៀបប្រមូលផ្តុំ វេចខ្ចប់និងរាយមុខសម្ភារៈបោះឆ្នោតឱ្យ បានត្រឹមត្រូវសម្រាប់ការប្រគល់ ការទទួលនិងរាយការណ៍ដល់គណៈកម្មការឃុំ សង្កាត់រៀបចំការបោះឆ្នោត
- នីតិវិធីសម្រាប់គណៈកម្មការឃុំ សង្កាត់រៀបចំការបោះឆ្នោត ត្រួតពិនិត្យកំណត់ហេតុរាប់សន្លឹកឆ្នោត ឬកសរុបលទ្ធផលនៃការបោះឆ្នោតតាមការិយាល័យរាប់សន្លឹកឆ្នោត និងការត្រួតពិនិត្យឧបករណ៍ សម្ភារៈបោះឆ្នោតដែលបានទទួលពីគ្រប់ការិយាល័យរាប់សន្លឹកឆ្នោត ។

២២/២

មាត្រា ១៤៣._ ថ្មី (មាត្រា ១៩៥ ចាស់តែម្ដង)

ក្នុងករណីមានការសម្រេចពីគណៈកម្មាធិការជាតិរៀបចំការបោះឆ្នោតឱ្យរាប់សន្លឹក ឆ្នោត នៅកន្លែងផ្សេងពីការិយាល័យបោះឆ្នោត ការរាប់សន្លឹកឆ្នោតនៅកន្លែងផ្សេងនោះ ត្រូវអនុវត្តទៅតាមនីតិវិធីដូចមានចែងក្នុងមាត្រា ១៣៦ ថ្មី មាត្រា ១៣៧ ថ្មី មាត្រា ១៣៨ ថ្មី មាត្រា ១៣៩ ថ្មី មាត្រា ១៤០ ថ្មី មាត្រា ១៤១ ថ្មី និងមាត្រា ១៤២ ថ្មី នៃច្បាប់នេះ ។

មាត្រា ១៤៤._ ថ្មី (មាត្រា ១៩៦ ចាស់)

បន្ទាប់ពីបានបំពេញកំណត់ហេតុរាប់សន្លឹកឆ្នោត និងប្រមូលសម្ភារៈបោះឆ្នោតរួច រាល់ហើយ មន្ត្រីការិយាល័យរាប់សន្លឹកឆ្នោតត្រូវនាំយកកំណត់ហេតុនិងសម្ភារៈបោះឆ្នោត ទៅគណៈកម្មការឃុំ សង្កាត់រៀបចំការបោះឆ្នោត ។

ភ្នាក់ងារនៃគណបក្សនយោបាយនិងអ្នកសង្កេតការណ៍ ត្រូវបានអនុញ្ញាតចូលរួមក្នុង ការដឹកជញ្ជូន និងការប្រគល់ការទទួលកំណត់ហេតុរាប់សន្លឹកឆ្នោត ព្រមទាំងសម្ភារៈបោះ ឆ្នោតខាងលើនេះ ។

មាត្រា ១៤៥._ ថ្មី (មាត្រា ១៩៧ ចាស់តែម្ដង)

គណៈកម្មការឃុំ សង្កាត់រៀបចំការបោះឆ្នោតត្រូវមានវត្តមាននៅទីស្នាក់ការរបស់ខ្លួន ដើម្បីរង់ចាំទទួលកំណត់ហេតុរាប់សន្លឹកឆ្នោត និងសម្ភារៈបោះឆ្នោតពីគ្រប់ការិយាល័យរាប់ សន្លឹកឆ្នោត ចាប់ពីម៉ោង ១៥ : ០០ នាទី រហូតដល់បានទទួលកំណត់ហេតុរាប់សន្លឹកឆ្នោត និងសម្ភារៈបោះឆ្នោតពីគ្រប់ការិយាល័យរាប់សន្លឹកឆ្នោតចំណុះឃុំ សង្កាត់របស់ខ្លួន ។

នៅពេលគណៈកម្មការឃុំ សង្កាត់រៀបចំការបោះឆ្នោតទទួលកំណត់ហេតុរាប់សន្លឹក ឆ្នោត និងសម្ភារៈបោះឆ្នោតទាំងអស់ គណៈកម្មការឃុំ សង្កាត់រៀបចំការបោះឆ្នោតត្រូវចុះ ហត្ថលេខាលើទម្រង់បែបបទប្រគល់ទទួលរួចហើយប្រគល់ជូនប្រធានការិយាល័យរាប់ សន្លឹកឆ្នោតមួយច្បាប់ និងទុកជាឯកសារមួយច្បាប់ ។

ទម្រង់បែបបទប្រគល់ទទួលខាងលើនេះអាចឱ្យភ្នាក់ងារនៃគណបក្សនយោបាយចូល រួមចុះហត្ថលេខា ឬ ផ្ដិតមេដៃជាសាក្សី ។

4

មាត្រា ១៤៦ .- ថ្មី (មាត្រា ១៩៨ ចាស់)

គណៈកម្មការឃុំ សង្កាត់រៀបចំការបោះឆ្នោតត្រូវត្រួតពិនិត្យនិងបូកសរុបលទ្ធផលបណ្តោះអាសន្ននៃការរាប់សន្លឹកឆ្នោតតាមការិយាល័យរាប់សន្លឹកឆ្នោត ក្នុងរយៈពេលយ៉ាងយូរ បី (៣) ថ្ងៃ បន្ទាប់ពីបានទទួលកំណត់ហេតុនៃការបោះឆ្នោត និងសម្ភារៈបោះឆ្នោតពីគ្រប់ការិយាល័យរាប់សន្លឹកឆ្នោតទាំងអស់ ។

ក្នុងការត្រួតពិនិត្យ និងបូកសរុបលទ្ធផលបណ្តោះអាសន្ននៃការរាប់សន្លឹកឆ្នោត គណៈកម្មការឃុំសង្កាត់មិនអាចបើកកញ្ចប់សន្លឹកឆ្នោត និងមិនអាចរាប់សន្លឹកឆ្នោតឡើងវិញបានឡើយ ចំពោះការិយាល័យរាប់សន្លឹកឆ្នោតណាដែលគ្មានបណ្តឹងតវ៉ា ឬ បណ្តឹងជំទាស់អំពីលទ្ធផលបណ្តោះអាសន្ននៃការបោះឆ្នោត ។

ភ្នាក់ងារនៃគណបក្សនយោបាយនិងអ្នកសង្កេតការណ៍ ត្រូវបានអនុញ្ញាតឱ្យចូលរួមក្នុងដំណើរការត្រួតពិនិត្យនិងបូកសរុបលទ្ធផលបណ្តោះអាសន្ននៃការរាប់សន្លឹកឆ្នោត ព្រមទាំងសម្ភារៈបោះឆ្នោត ដែលបានប្រមូលមកពីគ្រប់ការិយាល័យបោះឆ្នោតនៃឃុំ សង្កាត់នីមួយៗ ។

មាត្រា ១៤៧ .- ថ្មី (មាត្រា ១៩៩ ចាស់)

កំណត់ហេតុរាប់សន្លឹកឆ្នោតនិងសម្ភារៈបោះឆ្នោតដែលបានទទួលពីការិយាល័យរាប់សន្លឹកឆ្នោតនីមួយៗ ត្រូវកត់ចំណាំនិងទុកដាក់ដោយឡែកតាមការិយាល័យរាប់សន្លឹកឆ្នោតនីមួយៗ ។

គណៈកម្មការឃុំ សង្កាត់រៀបចំការបោះឆ្នោតត្រូវធ្វើកំណត់ហេតុបូកសរុបលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់របស់ខ្លួន ទៅតាមទម្រង់បែបបទដែលកំណត់ដោយបទបញ្ជានិងនីតិវិធីរបស់គណៈកម្មាធិការជាតិរៀបចំការបោះឆ្នោត ។

កំណត់ហេតុខាងលើនេះត្រូវធ្វើជាបីច្បាប់ :

- មួយច្បាប់ធ្វើជូនគណៈកម្មការខេត្ត ក្រុងរៀបចំការបោះឆ្នោត ដោយភ្ជាប់ជាមួយនូវបញ្ជីឈ្មោះអ្នកបោះឆ្នោត គល់បញ្ជីសន្លឹកឆ្នោតដែលបានប្រើ សន្លឹកឆ្នោតមិនបានប្រើ សន្លឹកឆ្នោតបានការ សន្លឹកឆ្នោតមិនបានការ សន្លឹកឆ្នោតខូច ត្រាសម្ងាត់សម្រាប់បោះឆ្នោត សន្លឹកឆ្នោតតាមការិយាល័យបោះឆ្នោត ពាក្យបណ្តឹងជំទាស់ ឬ តវ៉ាប្រសិនបើមាន ព្រមទាំងសម្ភារៈ ឯកសារផ្សេងៗទៀត

✍

២១/៧/០៦

- មួយច្បាប់បិទនៅទីស្នាក់ការគណៈកម្មការឃុំ សង្កាត់រៀបចំការបោះឆ្នោត
រហូតដល់ថ្ងៃប្រកាសលទ្ធផលផ្លូវការនៃការបោះឆ្នោត

- មួយច្បាប់ទុកជាឯកសារ ។

មាត្រា ១៤៨ .- ថ្មី (មាត្រា ២០០ ចាស់)

ក្នុងករណីមានបណ្តឹងជំទាស់ ឬ បណ្តឹងតវ៉ាអំពីភាពមិនប្រក្រតី ដែលអាចប៉ះពាល់
ដល់លទ្ធផលបណ្តោះអាសន្ននៃការបោះឆ្នោតនៅការិយាល័យបោះឆ្នោតណាមួយ គណៈ
កម្មការឃុំ សង្កាត់រៀបចំការបោះឆ្នោតត្រូវត្រួតពិនិត្យលទ្ធផលបណ្តោះអាសន្ននៃការបោះ
ឆ្នោតនៅការិយាល័យនោះ នៅចំពោះមុខភ្នាក់ងារនៃគណបក្សនយោបាយ និងអ្នកសង្កេត
ការណ៍ដោយ :

- ពិនិត្យលេខរៀងគល់បញ្ជីសន្លឹកឆ្នោតដែលបានប្រគល់ឱ្យការិយាល័យបោះ
ឆ្នោតជាមួយលេខរៀងគល់បញ្ជីសន្លឹកឆ្នោតដែលទទួលពីការិយាល័យនោះមកវិញ

- ពិនិត្យបញ្ជីឈ្មោះអ្នកបោះឆ្នោតដែលបានមកបោះឆ្នោត

- ពិនិត្យនិងរាប់សន្លឹកឆ្នោតបានការដែលបានបោះឱ្យបញ្ជីបេក្ខជននៃគណ-
បក្សនយោបាយនីមួយៗ

- ពិនិត្យសន្លឹកឆ្នោតមិនបានការ

- រាប់សន្លឹកឆ្នោតខូច

- រាប់សន្លឹកឆ្នោតដែលមិនបានប្រើប្រាស់

- ពិនិត្យមើលត្រាសម្ងាត់ជាផ្លូវការដែលបានប្រគល់ដល់ការិយាល័យបោះឆ្នោត
នោះ

- ពិនិត្យមើលហិបឆ្នោតនិងសញ្ញាសម្គាល់ ឬ លេខសម្គាល់ហិបឆ្នោតរបស់ការិ-
យាល័យបោះឆ្នោតនោះ ផ្ទៀងផ្ទាត់ជាមួយសញ្ញាសម្គាល់ ឬ លេខសម្គាល់ហិបឆ្នោតដែលបាន
ប្រគល់ដល់ការិយាល័យបោះឆ្នោតនោះ ។

សន្លឹកឆ្នោតបានការ សន្លឹកឆ្នោតមិនបានការ សន្លឹកឆ្នោតខូចត្រូវចងជាប្តី។ តាមការ
ណែនាំរបស់គណៈកម្មាធិការជាតិរៀបចំការបោះឆ្នោត ។

បន្ទាប់ពីការត្រួតពិនិត្យខាងលើនេះ គណៈកម្មការឃុំ សង្កាត់រៀបចំការបោះឆ្នោត ត្រូវធ្វើសេចក្តីរាយការណ៍និងលើកយោបល់ភ្ជាប់ជាមួយកំណត់ហេតុបូកសរុបលទ្ធផល បណ្តោះអាសន្ននៃការបោះឆ្នោត ជូនគណៈកម្មការខេត្ត ក្រុងរៀបចំការបោះឆ្នោត ដើម្បី ពិនិត្យនិងសម្រេច ។

មាត្រា ១៤៩.- ថ្មី (មាត្រា ២០១ ចាស់)

នៅពេលគណៈកម្មការខេត្ត ក្រុងរៀបចំការបោះឆ្នោតទទួលកំណត់ហេតុបូកសរុប លទ្ធផលបណ្តោះអាសន្ននៃការបោះឆ្នោតតាមឃុំ សង្កាត់នីមួយៗ គណៈកម្មការខេត្ត ក្រុង រៀបចំការបោះឆ្នោតត្រូវចុះហត្ថលេខាលើទម្រង់បែបបទប្រគល់ ទទួល រួចប្រគល់ជូន គណៈកម្មការឃុំ សង្កាត់ រៀបចំការបោះឆ្នោតមួយច្បាប់និងទុកជាឯកសារមួយច្បាប់ ។

មាត្រា ១៥០.- ថ្មី (មាត្រា ២០២ ចាស់)

គណៈកម្មាធិការជាតិរៀបចំការបោះឆ្នោតត្រូវតាក់តែងបទបញ្ជានិងនីតិវិធីដើម្បី អនុវត្តជាបន្ថែមទៀត សម្រាប់ការគ្រប់គ្រងនិងការប្រព្រឹត្តទៅនៃការរាប់សន្លឹកឆ្នោតឱ្យ បានត្រឹមត្រូវ ស្របទៅតាមបទបញ្ញត្តិនៃច្បាប់នេះ ។

មាត្រា ១៥១.- ថ្មី (មាត្រា ២០៣ ចាស់កែប្រែ)

គណៈកម្មការខេត្ត ក្រុងរៀបចំការបោះឆ្នោតត្រូវត្រួតពិនិត្យនូវលទ្ធផលបណ្តោះអាសន្ននៃការបោះឆ្នោតតាមឃុំ សង្កាត់នីមួយៗ ក្នុងដែនសមត្ថកិច្ចរបស់ខ្លួនក្នុងរយៈពេលយ៉ាង យូរ ៥ (ប្រាំ) ថ្ងៃ បន្ទាប់ពីបានទទួលកំណត់ហេតុបូកសរុបលទ្ធផលបណ្តោះអាសន្ននៃការ បោះឆ្នោតតាមឃុំ សង្កាត់នីមួយៗនោះ ។

ក្នុងការត្រួតពិនិត្យនូវលទ្ធផលបណ្តោះអាសន្ននៃការបោះឆ្នោតរបស់ឃុំ សង្កាត់នីមួយៗ គណៈកម្មការខេត្ត ក្រុងរៀបចំការបោះឆ្នោតមិនអាចបើកកញ្ចប់សន្លឹកឆ្នោតនៃឃុំ សង្កាត់ណាមួយ ឬ ការិយាល័យបោះឆ្នោតណាមួយបានឡើយ ប្រសិនបើឃុំ សង្កាត់នោះ ឬ ការិយាល័យបោះឆ្នោតនោះ គ្មានបណ្តឹងតវ៉ា ឬ បណ្តឹងជំទាស់អំពីលទ្ធផលបណ្តោះអាសន្ន នៃការបោះឆ្នោត ។

✍

១/១

ចំពោះឃុំ សង្កាត់ណា ឬ ការិយាល័យបោះឆ្នោតណាដែលមានបណ្តឹងតវ៉ា ឬ បណ្តឹង ជំទាស់ គណៈកម្មការខេត្ត ក្រុងរៀបចំការបោះឆ្នោតអាចបើក និងពិនិត្យមើលសម្ភារៈបោះ ឆ្នោត និងអាចរាប់សន្លឹកឆ្នោតឡើងវិញ ប្រសិនបើចាំបាច់ ។

ក្នុងករណីឃុំ សង្កាត់ណាដែលមានសម្លេងឆ្នោតលម្អៀងគ្នាយ៉ាងច្រើន ០,៥ ភាគរយ រវាងបញ្ជីបេក្ខជនពីរ ឬ ច្រើន ហើយឃុំ សង្កាត់នោះមានពាក្យបណ្តឹងតវ៉ា ឬ បណ្តឹងជំទាស់ ដែលមានលក្ខណៈសមស្របតាមលក្ខខណ្ឌដែលមានចែងក្នុងមាត្រា ១៥៨ ថ្មី នៃច្បាប់នេះ គណៈកម្មការខេត្ត ក្រុងរៀបចំការបោះឆ្នោតត្រូវបើកពិនិត្យមើលសម្ភារៈបោះឆ្នោតនិងរាប់ សន្លឹកឆ្នោតឡើងវិញ ។

គណៈកម្មការឃុំ សង្កាត់រៀបចំការបោះឆ្នោតសាមី ភ្នាក់ងារនៃគណបក្សនយោបាយ អ្នកសង្កេតការណ៍នៃឃុំ សង្កាត់នោះ និងអ្នកជំទាស់ដូចមានចែងក្នុងមាត្រា ១៥៨ ថ្មី នៃច្បាប់ នេះ អាចចូលរួមក្នុងដំណើរការត្រួតពិនិត្យលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់នោះ ដោយគណៈកម្មការខេត្ត ក្រុងរៀបចំការបោះឆ្នោត ។

បន្ទាប់ពីបានត្រួតពិនិត្យលទ្ធផលបណ្តោះអាសន្ននៃការបោះឆ្នោតរបស់ឃុំ សង្កាត់ នីមួយៗចប់សព្វគ្រប់ហើយ គណៈកម្មការខេត្ត ក្រុងរៀបចំការបោះឆ្នោតត្រូវធ្វើការកំណត់ ចំនួនអាសនៈដែលបញ្ជីបេក្ខជននៃគណបក្សនយោបាយនីមួយៗបានទទួល និងត្រូវស្រង់ ឈ្មោះបេក្ខជនជាប់ឆ្នោតជាសមាជិកក្រុមប្រឹក្សាឃុំ សង្កាត់ ស្របតាមលក្ខខណ្ឌដូចមានចែង ក្នុងមាត្រា ២៤ នៃច្បាប់នេះ និង កំណត់ឈ្មោះបេក្ខជនជាប់ឆ្នោតដែលទទួលតំណែងជា ប្រធានក្រុមប្រឹក្សាឃុំ សង្កាត់ ជាមេឃុំ ចៅសង្កាត់ ជំទប់ ចៅសង្កាត់រង ស្របតាមលក្ខ- ខណ្ឌដូចមានចែងក្នុងមាត្រា ៣២ មាត្រា ៣៣ មាត្រា ៣៤ និង មាត្រា ៣៥ នៃច្បាប់ស្តី ពីការគ្រប់គ្រងរដ្ឋបាលឃុំ សង្កាត់រួចហើយធ្វើសេចក្តីរាយការណ៍ភ្លាមទៅគណៈកម្មាធិការ ជាតិរៀបចំការបោះឆ្នោត តាមទម្រង់បែបបទដែលបានកំណត់ ។

ក្នុងការកំណត់បេក្ខជនជាប់ឆ្នោតទទួលតំណែងជាប្រធានក្រុមប្រឹក្សាឃុំ សង្កាត់ ជាមេ ឃុំ ចៅសង្កាត់ ជំទប់និងចៅសង្កាត់រង ករណីបើមានបញ្ជីបេក្ខជននៃគណបក្សនយោបាយ ពីរ ឬ ច្រើនមានសម្លេងឆ្នោតស្មើគ្នា គណៈកម្មការខេត្ត ក្រុងរៀបចំការបោះឆ្នោតត្រូវរៀបចំ ការចាប់ឆ្នោតទៅតាមនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

✎

មាត្រា ១៥២._ ថ្មី (មាត្រា ២០៤ ចាស់)

ក្នុងការត្រួតពិនិត្យលទ្ធផលនៃការបោះឆ្នោតតាមឃុំ សង្កាត់ ករណីពិនិត្យឃើញភាពមិនប្រក្រតីដែលមិនអាចនាំទៅដល់ការផ្លាស់ប្តូរលទ្ធផលបណ្តោះអាសន្ននៃការបោះឆ្នោត ទេ គណៈកម្មការខេត្ត ក្រុងរៀបចំការបោះឆ្នោតត្រូវបំពេញបែបបទយល់ព្រមនឹងចុះហត្ថលេខា ហើយដាក់បង្ហាញការយល់ព្រមរបស់ខ្លួនចំពោះលទ្ធផលបណ្តោះអាសន្ននៃការបោះឆ្នោតនៅក្នុងឃុំ សង្កាត់ នោះ ដល់ភ្នាក់ងារនៃគណបក្សនយោបាយនិងអ្នកសង្កេតការណ៍ ។

មាត្រា ១៥៣._ ថ្មី (មាត្រា ២០៥ ចាស់)

ក្នុងករណីមានភាពមិនប្រក្រតី ដែលនាំឱ្យមានការផ្លាស់ប្តូរដល់លទ្ធផលបណ្តោះអាសន្ននៃការបោះឆ្នោត គណៈកម្មការខេត្ត ក្រុងរៀបចំការបោះឆ្នោតត្រូវល្អូរលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ពាក់ព័ន្ធនោះរួចហើយត្រូវបដិសេធលទ្ធផលបណ្តោះអាសន្ននៃការបោះឆ្នោតនៅក្នុងឃុំ សង្កាត់នោះ ឬ នៅការិយាល័យបោះឆ្នោតនោះដោយ :

- ប្រកាសថាលទ្ធផលនៃការបោះឆ្នោតនៅក្នុងឃុំ សង្កាត់នោះ ឬ នៅការិយាល័យនោះ ត្រូវបានបដិសេធ
- បំពេញទម្រង់បែបបទជូនដំណឹងស្តីពីសេចក្តីសម្រេចលើបណ្តឹង ដោយបញ្ជាក់ពីមូលហេតុនៃការបដិសេធលទ្ធផលបណ្តោះអាសន្ននៃការបោះឆ្នោត ចុះហត្ថលេខា និងកាលបរិច្ឆេទលើទម្រង់បែបបទនោះ
- ប្រកាសថាសេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតស្ថិតក្រោមការត្រួតពិនិត្យឡើងវិញនៃគណៈកម្មាធិការជាតិរៀបចំការបោះឆ្នោត
- ធ្វើទម្រង់បែបបទជូនដំណឹងស្តីពីសេចក្តីសម្រេចលើបណ្តឹងជូនគណៈកម្មាធិការជាតិរៀបចំការបោះឆ្នោតមួយច្បាប់ជូនគណៈកម្មការឃុំសង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងជំនាស់មួយច្បាប់ ជូនគ្រប់តំណាងគណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់ពាក់ព័ន្ធនោះមួយច្បាប់ និងរក្សាទុកជាឯកសារមួយច្បាប់ ។

53/7

មាត្រា ១៥៤ .- ថ្មី (មាត្រា ២០៦ ចាស់)

គណៈកម្មការខេត្ត ក្រុងរៀបចំការបោះឆ្នោតត្រូវបញ្ជូនលិខិតជូនដំណឹងស្តីពីសេចក្តីសម្រេចនៃការបដិសេធលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់ណាមួយ ឬការិយាល័យបោះឆ្នោតណាមួយមិនឱ្យលើសពី ២៤ (ម្ភៃបួន) ម៉ោងទៅគណៈកម្មាធិការជាតិ រៀបចំការបោះឆ្នោត ដើម្បីត្រួតពិនិត្យឡើងវិញ ។

គណៈកម្មាធិការជាតិរៀបចំការបោះឆ្នោតត្រូវត្រួតពិនិត្យឡើងវិញ និងសម្រេចលើសេចក្តីសម្រេចនៃការបដិសេធលទ្ធផលបណ្តោះអាសន្ននៃការបោះឆ្នោតរបស់គណៈកម្មការខេត្តក្រុងរៀបចំការបោះឆ្នោត មិនឱ្យលើសពី ៤ (បួន) ថ្ងៃ បន្ទាប់ពីបានទទួលទម្រង់បែបបទជូនដំណឹងស្តីពីសេចក្តីសម្រេចលើពាក្យបណ្តឹង ។

មាត្រា ១៥៥ .- ថ្មី (មាត្រា ២០៧ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតមិនយល់ព្រមលើសេចក្តីសម្រេចនៃការបដិសេធលទ្ធផលបណ្តោះអាសន្ននៃការបោះឆ្នោតរបស់គណៈកម្មការខេត្ត ក្រុងរៀបចំការបោះឆ្នោត គណៈកម្មាធិការជាតិរៀបចំការបោះឆ្នោតត្រូវ :

-ប្រកាសថាលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ឬការិយាល័យបោះឆ្នោតណាមួយនៃឃុំ សង្កាត់នោះត្រូវចាត់ទុកថាត្រឹមត្រូវ

-បំពេញទម្រង់បែបបទដែលបានកំណត់ដោយបញ្ជាក់ពីមូលហេតុនៃការមិនយល់ព្រម ចំពោះសេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតរួចហើយចុះហត្ថលេខា និងកាលបរិច្ឆេទលើទម្រង់បែបបទនោះ

-ធ្វើទម្រង់បែបបទនោះជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងមួយច្បាប់ ជូនគ្រប់តំណាងកណ្តាលក្រុមប្រឹក្សាខេត្តដែលមានបញ្ជីបេក្ខជននៅក្នុងឃុំ សង្កាត់នោះមួយច្បាប់ និងរក្សាទុកជាឯកសារមួយច្បាប់ ។

✍

59/2

មាត្រា ១៥៦.- ថ្មី (មាត្រា ២០៨ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតទទួលយល់ព្រមលើសេចក្តីសម្រេចនៃការបដិសេធលទ្ធផលបណ្តោះអាសន្ននៃការបោះឆ្នោតរបស់គណៈកម្មការខេត្តក្រុងរៀបចំការបោះឆ្នោត គណៈកម្មាធិការជាតិរៀបចំការបោះឆ្នោតត្រូវ :

- ប្រកាសថាលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ឬការិយាល័យបោះឆ្នោតណាមួយនៃឃុំ សង្កាត់នោះត្រូវបានបដិសេធ
- បំពេញទម្រង់បែបបទដែលបានកំណត់ដោយបញ្ជាក់ពីមូលហេតុនៃការបដិសេធលទ្ធផលបណ្តោះអាសន្ននៃការបោះឆ្នោតរួចហើយចុះហត្ថលេខានិងកាលបរិច្ឆេទលើទម្រង់បែបបទនោះ
- ធ្វើទម្រង់បែបបទនោះជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងមួយច្បាប់ ជូនគ្រប់តំណាងគណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់នោះមួយច្បាប់ និងរក្សាទុកជាឯកសារមួយច្បាប់ ។

មាត្រា ១៥៧.- ថ្មី (មាត្រា ២០៩ ចាស់)

ក្នុងករណីដែលគណៈកម្មាធិការជាតិរៀបចំការបោះឆ្នោតបដិសេធលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ណាមួយ ឬ ការិយាល័យបោះឆ្នោតណាមួយ គណៈកម្មាធិការជាតិរៀបចំការបោះឆ្នោតត្រូវចាត់ឱ្យធ្វើការបោះឆ្នោតសាជាថ្មីមិនលើសពី ៣០ (សាមសិប) ថ្ងៃ បន្ទាប់ពីថ្ងៃបដិសេធលទ្ធផលបណ្តោះអាសន្ននៃការបោះឆ្នោត ។

ការបោះឆ្នោតសាជាថ្មីត្រូវធ្វើឡើងនៅក្នុងការិយាល័យបោះឆ្នោតដដែល ដោយយកបញ្ជីឈ្មោះអ្នកបោះឆ្នោតដដែល ព្រមទាំងបញ្ជីបេក្ខជននៃគណបក្សនយោបាយដដែលដូចគ្នានឹងការបោះឆ្នោតលើកមុន ។

បទប្បញ្ញត្តិដូចមានចែងក្នុងជំពូកទី ៨ ៩ ១០ ១១ និងជំពូកទី ១២ នៃច្បាប់នេះ ត្រូវបានអនុវត្ត ចំពោះការបោះឆ្នោតសាជាថ្មីនេះ លើកលែងតែសន្លឹកឆ្នោតដែលត្រូវបោះពុម្ពលើក្រដាសពណ៌ផ្សេងពីលើកមុន ។

(Signature)

5/7/06

មាត្រា ១៥៨._ ថ្មី (មាត្រា ២១០ ចាស់)

ជនគ្រប់រូបដែលបានចុះឈ្មោះបោះឆ្នោតនៅលើបញ្ជីឈ្មោះអ្នកបោះឆ្នោតនៅឃុំ សង្កាត់នោះ ឬ គណបក្សនយោបាយដែលមានបញ្ជីបេក្ខជនឈរឈ្មោះមានសិទ្ធិប្តឹងជំទាស់ ទៅគណៈកម្មការខេត្ត ក្រុងរៀបចំការបោះឆ្នោតអំពីលទ្ធផលបណ្តោះអាសន្ននៃការបោះឆ្នោត នៅឃុំ សង្កាត់ ឬ ការិយាល័យបោះឆ្នោតណាមួយនៃឃុំ សង្កាត់នោះ ។

ការប្តឹងជំទាស់ត្រូវធ្វើឡើងជាលាយលក្ខណ៍អក្សរទៅគណៈកម្មការខេត្ត ក្រុងរៀបចំ ការបោះឆ្នោតក្នុងរយៈពេលយ៉ាងយូរ ៣ (បី) ថ្ងៃ បន្ទាប់ពីគណៈកម្មការឃុំ សង្កាត់រៀបចំការ បោះឆ្នោតបិទផ្សាយលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ។

ការប្តឹងជំទាស់ត្រូវផ្អែកលើភាពមិនប្រក្រតីក្នុងដំណើរការនៃការបោះឆ្នោត ដែល នាំឱ្យផ្លាស់ប្តូរដល់លទ្ធផលនៃការបោះឆ្នោត ។

ការប្តឹងជំទាស់ត្រូវមានមូលដ្ឋានច្បាស់លាស់ ដោយបង្ហាញអំពីទីកន្លែងនិងពេល វេលាដែលមានភាពមិនប្រក្រតី ឈ្មោះនិងអាសយដ្ឋានរបស់សាក្សី និងសេចក្តីអះអាងគាំទ្រ ឬ ភស្តុតាងផ្សេងទៀត ។

គណៈកម្មការខេត្ត ក្រុងរៀបចំការបោះឆ្នោតត្រូវសម្រេចលើការប្តឹងជំទាស់នេះ ក្នុង រយៈពេលយ៉ាងយូរ៤០ (៤០) ថ្ងៃ បន្ទាប់ពីបានទទួលពាក្យប្តឹងជំទាស់ ។

មាត្រា ១៥៩._ ថ្មី (មាត្រា ២១១ ចាស់)

ក្នុងករណីគណៈកម្មការខេត្ត ក្រុងរៀបចំការបោះឆ្នោតរកឃើញថា ការប្តឹងជំទាស់ ពុំមានមូលដ្ឋានសមហេតុសមផល ឬ ពុំមានឥទ្ធិពលធ្វើឱ្យផ្លាស់ប្តូរដល់លទ្ធផលនៃការបោះ ឆ្នោត គណៈកម្មការខេត្ត ក្រុងរៀបចំការបោះឆ្នោតត្រូវបដិសេធការប្តឹងជំទាស់នោះដោយ :

- ផ្តល់ដំណឹងដល់អ្នកប្តឹងជំទាស់ថាការប្តឹងជំទាស់នោះត្រូវបានបដិសេធ
- បំពេញទម្រង់បែបបទបដិសេធតាមការកំណត់ ដោយបញ្ជាក់ពីមូលហេតុនៃ

ការបដិសេធជ្រាបយកចុះហត្ថលេខានិងកាលបរិច្ឆេទលើទម្រង់បែបបទនោះ

- ផ្តល់ដំណឹងដល់អ្នកប្តឹងជំទាស់ថា សាមីខ្លួន ឬ តំណាងមានសិទ្ធិប្តឹងតវ៉ានៅនឹង សេចក្តីសម្រេចបដិសេធរបស់គណៈកម្មការខេត្ត ក្រុងរៀបចំការបោះឆ្នោតទៅគណៈកម្មា- ធិការជាតិរៀបចំការបោះឆ្នោត ក្នុងរយៈពេលយ៉ាងយូរ ៤ (បួន) ថ្ងៃ បន្ទាប់ពីបានទទួលទម្រង់

A

១៦/៧/០៦

បែបបទបដិសេធ

-ផ្តល់ទម្រង់បែបបទដល់អ្នកប្តឹងជំទាស់ឬតំណាងសម្រាប់ប្តឹងតវ៉ា

-ធ្វើទម្រង់បែបបទបដិសេធដែលបានបំពេញរួច ជូនគណៈកម្មាធិការជាតិរៀបចំការបោះឆ្នោតមួយច្បាប់ ជូនគណៈកម្មការឃុំ សង្កាត់ពាក់ព័ន្ធមួយច្បាប់ ជូនអ្នកប្តឹងជំទាស់មួយច្បាប់ ជូនតំណាងគណបក្សនយោបាយដែលមានបញ្ជីបេក្ខជនក្នុងឃុំ សង្កាត់នោះមួយច្បាប់ និងរក្សាទុកជាឯកសារមួយច្បាប់ ។

មាត្រា ១៦០.- ថ្មី (មាត្រា ២១២ ចាស់)

ក្នុងករណីគណៈកម្មការខេត្ត ក្រុងរៀបចំការបោះឆ្នោតយល់ព្រមចំពោះការប្តឹងជំទាស់គណៈកម្មការខេត្ត ក្រុងរៀបចំការបោះឆ្នោតត្រូវបដិសេធលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់នោះដោយ :

-ផ្តល់ដំណឹងដល់អ្នកប្តឹងជំទាស់ថាការប្តឹងជំទាស់នោះត្រូវបានយល់ព្រម

-ប្រកាសថាលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់នោះ ឬ ក្នុងការិយាល័យបោះឆ្នោតណាមួយនៃឃុំ សង្កាត់នោះត្រូវបានបដិសេធ

-បំពេញទម្រង់បែបបទបដិសេធលទ្ធផលបណ្តោះអាសន្ននៃការបោះឆ្នោតតាមការកំណត់ដោយបញ្ជាក់ពីមូលហេតុនៃការបដិសេធលទ្ធផលនៃការបោះឆ្នោតនោះ រួចហើយចុះហត្ថលេខានិងកាលបរិច្ឆេទ

-ប្រកាសថាសេចក្តីសម្រេចរបស់គណៈកម្មការខេត្ត ក្រុងរៀបចំការបោះឆ្នោតស្ថិតក្រោមការត្រួតពិនិត្យឡើងវិញដោយគណៈកម្មាធិការជាតិរៀបចំការបោះឆ្នោត

-ធ្វើទម្រង់បែបបទបដិសេធលទ្ធផលបណ្តោះអាសន្ននៃការបោះឆ្នោតជូនគណៈកម្មាធិការជាតិរៀបចំការបោះឆ្នោតមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតមួយច្បាប់ ជូនអ្នកជំទាស់មួយច្បាប់ ជូនក្របខ័ណ្ឌគណបក្សនយោបាយដែលមានបញ្ជីបេក្ខជននៅក្នុងឃុំ សង្កាត់នោះមួយច្បាប់ និងរក្សាទុកជាឯកសារមួយច្បាប់ ។

មាត្រា ១៦១.- ថ្មី (មាត្រា ២១៣ ចាស់តែម្តង)

គណៈកម្មាធិការជាតិរៀបចំការបោះឆ្នោតត្រូវត្រួតពិនិត្យឡើងវិញនូវលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់ណាមួយ ឬ ក្នុងការិយាល័យបោះឆ្នោតណាមួយ ដែល

✱

៥២/២

មានការប្តឹងជំទាស់ ក្នុងរយៈពេលយ៉ាងយូរ ៤ (បួន) ថ្ងៃ បន្ទាប់ពីបានទទួលទម្រង់បែបបទប្តឹងតវ៉ា ដូចមានចែងក្នុងមាត្រា ១៥៩ ថ្មី នៃច្បាប់នេះ ឬ ទម្រង់បែបបទបដិសេធលទ្ធផលបណ្តោះអាសន្ននៃការបោះឆ្នោត ដូចមានចែងក្នុងមាត្រា ១៦០ ថ្មី នៃច្បាប់នេះ ។

ក្នុងការត្រួតពិនិត្យឡើងវិញនូវលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់ណាមួយ ឬ ការិយាល័យបោះឆ្នោតណាមួយដែលមានការប្តឹងជំទាស់ គណៈកម្មាធិការជាតិរៀបចំការបោះឆ្នោតអាចបើកពិនិត្យមើលសម្ភារៈបោះឆ្នោតនិងអាចរាប់សន្លឹកឆ្នោតនៅឃុំសង្កាត់នោះ ឬ ការិយាល័យបោះឆ្នោតនោះឡើងវិញប្រសិនបើចាំបាច់ ។

ក្នុងករណីឃុំ សង្កាត់ណាដែលមានសម្លេងឆ្នោតលម្អៀងយ៉ាងច្រើន ០,៥ ភាគរយរវាងបញ្ជីបេក្ខជនពីរ ឬ ច្រើន ហើយឃុំ សង្កាត់នោះមានពាក្យបណ្តឹងតវ៉ា ឬ បណ្តឹងជំទាស់ដែលមានលក្ខណៈសមស្របតាមលក្ខខណ្ឌដូចមានចែងក្នុងមាត្រា ១៥៨ ថ្មី នៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវបើកពិនិត្យមើលសម្ភារៈបោះឆ្នោតនិងរាប់សន្លឹកឆ្នោតឡើងវិញ ។

ដំណើរការត្រួតពិនិត្យលទ្ធផលបណ្តោះអាសន្ននៃការបោះឆ្នោតខាងលើនេះ ត្រូវធ្វើចំពោះមុខភ្នាក់ងារនៃគណបក្សនយោបាយ អ្នកសង្កេតការណ៍និងអ្នកប្តឹងជំទាស់ដែលមានការពាក់ព័ន្ធ ។

មាត្រា ១៦២ .- ថ្មី (មាត្រា ២១៤ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតរកឃើញថា ការប្តឹងជំទាស់ទាក់ទងលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ណាមួយ ឬ ការិយាល័យបោះឆ្នោតណាមួយពុំមានមូលដ្ឋានសមហេតុសមផល ឬ ពុំមានឥទ្ធិពលធ្វើឱ្យផ្លាស់ប្តូរដល់លទ្ធផលនៃការបោះឆ្នោត គណៈកម្មាធិការជាតិរៀបចំការបោះឆ្នោតត្រូវបដិសេធការប្តឹងជំទាស់នោះដោយ :

- ផ្តល់ដំណឹងដល់អ្នកប្តឹងជំទាស់ ឬ តំណាងថាការប្តឹងជំទាស់នោះត្រូវបានបដិសេធ
- ប្រកាសថាលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់នោះ ឬ ការិយាល័យនោះត្រូវចាត់ទុកជាត្រឹមត្រូវ
- បំពេញទម្រង់បែបបទបដិសេធការប្តឹងជំទាស់ដោយបញ្ជាក់ពីមូលហេតុនៃ

✱

១២/២
/៤

ការបដិសេធ រួចហើយចុះហត្ថលេខានិងកាលបរិច្ឆេទលើទម្រង់បែបបទនោះ

-ផ្តល់ដំណឹងដល់អ្នកប្តឹងជំទាស់ ឬ តំណាងថាសេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុងក្រោយ

-ធ្វើទម្រង់បែបបទបដិសេធដែលបានបំពេញរួចជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនអ្នកប្តឹងជំទាស់មួយច្បាប់ ជូនតំណាងគណបក្សនយោបាយដែលមានបញ្ជីបេក្ខជនក្នុងឃុំ សង្កាត់នោះមួយច្បាប់ និងទុកជាឯកសារមួយច្បាប់ ។

មាត្រា ១៦៣.- ថ្មី (មាត្រា ២១៥ ចាស់)

ក្នុងករណីគណៈកម្មាធិការជាតិរៀបចំការបោះឆ្នោតយល់ព្រមចំពោះការប្តឹងជំទាស់ទៅនឹងលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ណាមួយ ឬ ការិយាល័យបោះឆ្នោតណាមួយ គណៈកម្មាធិការជាតិរៀបចំការបោះឆ្នោតត្រូវ :

-ផ្តល់ដំណឹងដល់អ្នកប្តឹងជំទាស់ ឬ តំណាងថា ការប្តឹងជំទាស់នោះត្រូវបានយល់ព្រម

-ប្រកាសថាលទ្ធផលបណ្តោះអាសន្ននៃការបោះឆ្នោតក្នុងឃុំ សង្កាត់នោះ ឬ ការិយាល័យបោះឆ្នោតនោះត្រូវបានបដិសេធ

-បំពេញទម្រង់បែបបទដែលបានកំណត់ ដោយបញ្ជាក់ពីមូលហេតុនៃការបដិសេធចំពោះលទ្ធផលនៃការបោះឆ្នោតនោះ រួចហើយចុះហត្ថលេខា និងកាលបរិច្ឆេទ

-ធ្វើទម្រង់បែបបទដែលបានបំពេញរួចជូនគណៈកម្មការខេត្ត ក្រុងរៀបចំការបោះឆ្នោតពាក់ព័ន្ធមួយច្បាប់ ជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធមួយច្បាប់ ជូនតំណាងគណបក្សនយោបាយដែលមានបញ្ជីបេក្ខជនក្នុងឃុំ សង្កាត់នោះមួយច្បាប់ ជូនអ្នកប្តឹងជំទាស់មួយច្បាប់ និងទុកជាឯកសារមួយច្បាប់ ។

សេចក្តីសម្រេចរបស់គណៈកម្មាធិការជាតិរៀបចំការបោះឆ្នោតជាសេចក្តីសម្រេចចុងក្រោយ ។

4

12/7/12

មាត្រា ១៦៤._ ថ្មី (មាត្រា ២១៦ ចាស់តែម្តង)

ក្នុងករណីគណៈកម្មាធិការជាតិរៀបចំការបោះឆ្នោតបដិសេធលទ្ធផលបណ្តោះអាសន្ននៃការបោះឆ្នោតនៅឃុំ សង្កាត់ណាមួយ ឬ ការិយាល័យបោះឆ្នោតណាមួយ គណៈកម្មាធិការជាតិរៀបចំការបោះឆ្នោតត្រូវចាត់ឱ្យអនុវត្តនូវបទប្បញ្ញត្តិដូចមានចែងក្នុងមាត្រា ១៥៧ ថ្មី នៃច្បាប់នេះ ។

មាត្រា ១៦៥._ ថ្មី (មាត្រា ២១៧ ចាស់)

បន្ទាប់ពីលទ្ធផលបណ្តោះអាសន្ននៃការបោះឆ្នោតតាមឃុំ សង្កាត់នីមួយៗ ពិនិត្យឡើងវិញឃើញថាត្រឹមត្រូវ គណៈកម្មាធិការជាតិរៀបចំការបោះឆ្នោតត្រូវប្រកាសជាសាធារណៈនូវលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់នោះភ្លាម ។

ចំពោះឃុំ សង្កាត់ណាដែលមានបណ្តឹងតវ៉ា ឬ បណ្តឹងជំទាស់អំពីលទ្ធផលបណ្តោះអាសន្ននៃការបោះឆ្នោត ការប្រកាសនូវលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាក្នុងឃុំ សង្កាត់នោះ ត្រូវធ្វើបន្ទាប់ពីការប្តឹងតវ៉ា ឬ ការប្តឹងជំទាស់ត្រូវបានដោះស្រាយរួចរាល់ជាស្ថាពរទៅតាមនីតិវិធីដូចមានចែងក្នុងច្បាប់នេះ ។

គណៈកម្មាធិការជាតិរៀបចំការបោះឆ្នោតត្រូវផ្តល់នូវលទ្ធផលជាផ្លូវការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់នីមួយៗ ជូននាយករដ្ឋមន្ត្រីមួយច្បាប់ ជូនរដ្ឋមន្ត្រីក្រសួងមហាផ្ទៃមួយច្បាប់និងត្រូវបិទផ្សាយជាសាធារណៈនូវលទ្ធផលនេះ នៅទីស្នាក់ការគណៈកម្មការខេត្ត ក្រុងរៀបចំការបោះឆ្នោតសាមីមួយច្បាប់ នៅទីស្នាក់ការគណៈកម្មការឃុំ សង្កាត់រៀបចំការបោះឆ្នោតសាមីមួយច្បាប់ និងទុកជាឯកសារមួយច្បាប់ ។

មាត្រា ១៦៦._ ថ្មី (មាត្រា ២១៨ ចាស់តែម្តង)

គណៈកម្មាធិការជាតិរៀបចំការបោះឆ្នោតត្រូវរៀបចំទុកដាក់ឱ្យមានសុវត្ថិភាពនូវឯកសារបោះឆ្នោតទាំងអស់ដែលបានប្រើប្រាស់ក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់ដូចខាងក្រោម :

- កំណត់ហេតុបូកសរុបលទ្ធផលនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ និងឯកសារប្តឹងតវ៉ា និងប្តឹងជំទាស់ ព្រមទាំងសេចក្តីសម្រេចដោះស្រាយរបស់អាជ្ញា-

5/2/06

ធរៀបចំការបោះឆ្នោតគ្រប់លំដាប់ថ្នាក់ ត្រូវរៀបចំទុកដាក់ឱ្យមានសុវត្ថិភាពជារៀងរហូត

- សន្លឹកឆ្នោតទាំងអស់ដែលបានប្រើប្រាស់ក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់តាមអាណត្តិនីមួយៗ ត្រូវរៀបចំទុកដាក់ឱ្យមានសុវត្ថិភាពក្នុងរយៈពេលពីរឆ្នាំ បន្ទាប់ពីថ្ងៃបោះឆ្នោត ។ បន្ទាប់ពីរយៈពេលនេះ គណៈកម្មាធិការជាតិរៀបចំការបោះឆ្នោតត្រូវបង្កើតគណៈកម្មការមួយដើម្បីបំផ្លាញចោលនូវសន្លឹកឆ្នោតទាំងនោះ ។

មាត្រា ១៦៧._ ថ្មី (មាត្រា ២១៩ ចាស់)

បេក្ខជនដែលបានជាប់ឆ្នោតជាសមាជិកក្រុមប្រឹក្សាឃុំ សង្កាត់ស្របតាមច្បាប់នេះ នឹងក្លាយទៅជាសមាជិកក្រុមប្រឹក្សាឃុំ សង្កាត់សម្រាប់អាណត្តិ ៥ ឆ្នាំ ចាប់តាំងពីពេលចូលកាន់តំណែង ហើយនឹងត្រូវបញ្ចប់អាណត្តិរបស់ខ្លួនដោយផ្អែកតាមលក្ខខណ្ឌដូចមានចែងក្នុងមាត្រា ១១ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។

មាត្រា ១៦៨._ ថ្មី (មាត្រា ២២០ ចាស់)

គណៈកម្មាធិការជាតិរៀបចំការបោះឆ្នោតមានសិទ្ធិសម្រេចមិនបើកការិយាល័យបោះឆ្នោត និងមានសិទ្ធិបិទការិយាល័យបោះឆ្នោតណាមួយ ឬ មួយចំនួនក្នុងកាលៈទេសៈមានអាសន្នដែលនាំឱ្យមានគ្រោះថ្នាក់ ឬ គំរាមកំហែងដល់សុវត្ថិភាពមន្ត្រីបោះឆ្នោត និងអ្នកបោះឆ្នោតនៅក្នុងបរិវេណខាងក្នុង ។

កាលៈទេសៈមានអាសន្នអាចមានករណីណាមួយ ក្នុងចំណោមករណីដូចខាងក្រោម ៖

- អសន្តិសុខជាសាធារណៈ
- ទឹកជំនន់ ខ្យល់ល្អះ រញ្ជួយផែនដី ឬ គ្រោះធម្មជាតិផ្សេងទៀត
- ការជួលរលំអាការសម្រាប់បម្រើការបោះឆ្នោតដោយថាហេតុណាមួយ អក្ខីរភ័យ ឬ ការខូចខាតប្រហាក់ប្រហែលគ្នាដែលនាំឱ្យមានគ្រោះថ្នាក់
- ការរាំងស្ទះផ្នែករដ្ឋបាលដែលមិនអាចឱ្យការបោះឆ្នោតដំណើរការបាន ។

ការិយាល័យបោះឆ្នោតដែលមិនបានបើកឬដែលបានបិទតាមមាត្រានេះ ត្រូវតែបិទរហូតពេញមួយថ្ងៃ ។

6/7
2

មាត្រា ១៦៩._ ថ្មី (មាត្រា ២២១ ចាស់)

ក្នុងករណីការិយាល័យបោះឆ្នោតណាមួយត្រូវបានបិទ គណៈកម្មាធិការជាតិរៀបចំការបោះឆ្នោត ត្រូវរាយការណ៍ភ្លាមជូននាយករដ្ឋមន្ត្រី ។

មាត្រា ១៧០._ ថ្មី (មាត្រា ២២២ ចាស់)

ក្នុងករណីដែលការិយាល័យបោះឆ្នោតណាមួយត្រូវបានបិទ ការបោះឆ្នោតនៅការិយាល័យនោះ ត្រូវធ្វើសាជាថ្មីក្នុងរយៈពេលយ៉ាងយូរ ៣០ (សាមសិប) ថ្ងៃក្រោយនៅទីកន្លែងសមស្របដែលកំណត់ដោយគណៈកម្មាធិការជាតិរៀបចំការបោះឆ្នោត ។

អ្នកបោះឆ្នោតទាំងអស់ដែលមានសិទ្ធិបោះឆ្នោតនៅការិយាល័យបោះឆ្នោតនោះ ត្រូវអនុញ្ញាតឱ្យបោះឆ្នោត ទោះបីជាអ្នកទាំងនោះបានបោះឆ្នោតហើយក្តី ឬ មិនទាន់បានបោះឆ្នោតក្តី ។

គណៈកម្មាធិការជាតិរៀបចំការបោះឆ្នោតត្រូវធានាឱ្យមានសន្តិសុខគ្រប់ចំនួនដែលបោះពុម្ពលើក្រដាសពណ៌ផ្សេងពីលើកមុន ។

មាត្រា ១៧១._ ថ្មី (មាត្រា ២២៣ ចាស់តែម្តង)

សន្លឹកឆ្នោតដែលបានបោះនៅក្នុងការិយាល័យបោះឆ្នោតដែលបានបិទ ស្របតាមលក្ខខណ្ឌដូចមានចែងក្នុងមាត្រា ១៦៨ ថ្មី នៃច្បាប់នេះមិនត្រូវយកមករាប់ឡើយ មានតែសន្លឹកឆ្នោតដែលបានបោះនៅថ្ងៃបោះឆ្នោតដែលត្រូវធ្វើសាជាថ្មីប៉ុណ្ណោះ ដែលត្រូវយកមករាប់ ។

ចំពោះសន្លឹកឆ្នោតដែលមិនត្រូវយកមករាប់ មន្ត្រីការិយាល័យបោះឆ្នោតត្រូវធ្វើកំណត់ហេតុនិងរៀបចំទុកដាក់ស្របតាមបទបញ្ជានិងនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

សន្លឹកឆ្នោតដែលបានបោះនៅគ្រប់ការិយាល័យបោះឆ្នោតដែលមិនបានបិទត្រូវយកមករាប់ និងកត់ត្រានៅថ្ងៃបោះឆ្នោត ។

សន្លឹកឆ្នោតទាំងអស់ត្រូវរាប់និងកត់ត្រាតាមនីតិវិធីដូចមានចែងក្នុងច្បាប់នេះ ។

បន្ទាប់ពីការបោះឆ្នោតសាជាថ្មី គណៈកម្មាធិការជាតិរៀបចំការបោះឆ្នោតត្រូវចាត់ឱ្យបូកសរុបលទ្ធផលនៃការបោះឆ្នោតក្នុងឃុំ សង្កាត់ទាំងមូល និងប្រកាសលទ្ធផលស្របតាមនីតិវិធីដូចមានចែងក្នុងច្បាប់នេះ ។

✎

មាត្រា ១៧២._ ថ្មី (មាត្រា ២២៤ ចាស់កែប្រែ)

គណៈកម្មាធិការជាតិរៀបចំការបោះឆ្នោតត្រូវតាក់តែងនូវបទបញ្ជា និងនីតិវិធីសម្រាប់ការអនុវត្តជាក់ស្តែងបន្ថែមទៀត នូវលក្ខខណ្ឌដូចមានចែងក្នុងមាត្រា ១៦៨ ថ្មី មាត្រា ១៧០ ថ្មី និងមាត្រា ១៧១ ថ្មី នៃច្បាប់នេះ ដែលរួមមាន :

- សុវត្ថិភាពនៃមន្ត្រីបោះឆ្នោត អ្នកបោះឆ្នោត ភ្នាក់ងារនៃគណបក្សនយោបាយ និងអ្នកសង្កេតការណ៍
- តួនាទីរបស់ភ្នាក់ងារនៃគណបក្សនយោបាយនិងអ្នកសង្កេតការណ៍
- ការប្រគល់ ការថែរក្សា ការទទួលនិងសុវត្ថិភាពនៃសម្ភារៈបោះឆ្នោតទាំងអស់
- ការបិទការិយាល័យបោះឆ្នោតនិងការបើកការិយាល័យបោះឆ្នោតឡើងវិញ
- ដំណើរការបោះឆ្នោតសាជាថ្មី
- ការរាប់សន្លឹកឆ្នោត
- ការប្រកាសលទ្ធផលនៃការបោះឆ្នោត។

មាត្រា ១៧៣._ ថ្មី (មាត្រា ២២៥ ចាស់)

ការបោះឆ្នោតឡើងវិញដូចមានចែងក្នុងមាត្រា ១៧ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ត្រូវធ្វើឡើងក្នុងរយៈពេលមិនឱ្យលើសពី ១២០ (មួយរយម្ភៃ) ថ្ងៃឡើយ ។

រដ្ឋមន្ត្រីក្រសួងមហាផ្ទៃត្រូវកំណត់កាលបរិច្ឆេទសម្រាប់ការបោះឆ្នោតឡើងវិញក្នុងរយៈពេលយ៉ាងយូរព្រំពីរ (៧) ថ្ងៃ បន្ទាប់ពីមានករណីដែលតម្រូវឱ្យមានការបោះឆ្នោតឡើងវិញ ។

ការបោះឆ្នោតត្រូវចាប់ផ្តើមពីម៉ោង ៧ : ០០ នាទី ដល់ម៉ោង ១៥ : ០០ នាទី ក្នុងថ្ងៃដដែល ។

មាត្រា ១៧៤._ ថ្មី (មាត្រា ២២៦ ចាស់កែប្រែ)

ប្រជាពលរដ្ឋដែលមានសិទ្ធិបោះឆ្នោតសម្រាប់ការបោះឆ្នោតឡើងវិញ លុះត្រាតែមានឈ្មោះក្នុងបញ្ជីឈ្មោះអ្នកបោះឆ្នោត និងមានឯកសារបញ្ជាក់អត្តសញ្ញាណ ។

✍

៤១/៧

បញ្ជីឈ្មោះអ្នកបោះឆ្នោតត្រូវយកបញ្ជីឈ្មោះអ្នកបោះឆ្នោតចុងក្រោយ ។

អ្នកបោះឆ្នោតដែលបានចុះឈ្មោះម្នាក់ៗមានសិទ្ធិបោះឆ្នោតតែមួយសន្លឹកប៉ុណ្ណោះ តាមរយៈសន្លឹកឆ្នោតសម្ងាត់ ។

មាត្រា ១៧៥ .- ថ្មី (មាត្រា ២២៧ ចាស់)

ការបោះឆ្នោតឡើងវិញត្រូវប្រព្រឹត្តទៅក្រោមការគ្រប់គ្រង និងចាត់ចែងដោយគណៈ កម្មាធិការជាតិរៀបចំការបោះឆ្នោត អនុលោមទៅតាមបទប្បញ្ញត្តិនៃច្បាប់នេះ ។

មាត្រា ១៧៦ .- ថ្មី (មាត្រា ២២៨ ចាស់)

គណៈកម្មាធិការជាតិរៀបចំការបោះឆ្នោតត្រូវទទួលខុសត្រូវចំពោះការបោះឆ្នោត ឡើងវិញ ។

បទប្បញ្ញត្តិសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ដូចមានចែងក្នុង ច្បាប់នេះ ត្រូវអនុវត្តចំពោះការបោះឆ្នោតឡើងវិញដើម្បីជ្រើសរើសក្រុមប្រឹក្សាឃុំ សង្កាត់ ថ្មី ។

គណៈកម្មាធិការជាតិរៀបចំការបោះឆ្នោតមានសិទ្ធិតាក់តែងបទបញ្ជានិងនីតិវិធី ដើម្បីធានាឱ្យការបោះឆ្នោតឡើងវិញប្រព្រឹត្តទៅដោយសេរី ត្រឹមត្រូវនិងយុត្តិធម៌ ។

មាត្រា ១៧៧ .- ថ្មី (មាត្រា ២២៩ ចាស់)

ត្រូវបានបង្កើតគណនីពិសេសរបស់រដ្ឋាការជាតិ ជាគណនីមូលនិធិទាយធ័ន្ធនាការ បោះឆ្នោត សម្រាប់ឱ្យគណៈកម្មាធិការជាតិរៀបចំការបោះឆ្នោតយកទៅចាត់ចែងក្នុងកិច្ចការ បោះឆ្នោតជ្រើសរើសក្រុមប្រឹក្សាឃុំ សង្កាត់ អនុលោមទៅតាមច្បាប់ហិរញ្ញវត្ថុ ។

មូលនិធិទាយធ័ន្ធនាការបោះឆ្នោតដែលបានមកពីវិភាគទានផ្សេងៗរបស់រដ្ឋាភិបាល ជំនួយរបស់រដ្ឋាភិបាលបរទេស អង្គការអន្តរជាតិនានា អំណោយពីសប្បុរសជន អំណោយ ពីអង្គការក្រៅរដ្ឋាភិបាលនិងចំណូលស្របច្បាប់ផ្សេងៗ ត្រូវបញ្ចូលក្នុងថវិកាជាតិដើម្បីផ្តល់ ផ្ទាល់ឱ្យទៅគណនីពិសេសនេះ ។

ហិរញ្ញប្បទានក្រៅប្រទេសមួយចំនួនសម្រាប់ការបោះឆ្នោត អាចអនុវត្តដោយប្រតិ- បត្តិការក្រៅរដ្ឋាភិបាលជាតិ ។

4

9/21
ក

បទដ្ឋានចំណូលចំណាយនិងនីតិវិធីសម្រាប់អនុវត្តមាត្រានេះ ត្រូវកំណត់ដោយអនុ-
ក្រឹត្យ តាមសំណើរបស់គណៈកម្មាធិការជាតិរៀបចំការបោះឆ្នោត បន្ទាប់ពីបានពិគ្រោះ
យោបល់ឯកភាព ជាមួយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

មាត្រា ២៣០ .- ត្រូវបានលុបចោល ។

មាត្រា ១៧៨ .- ថ្មី (មាត្រា ២៣១ ចាស់តែម្ដង)

ត្រូវលុបឈ្មោះចេញពីបញ្ជីបោះឆ្នោត លុបបេក្ខភាពរបស់សាមីខ្លួន ឬ លុបបេក្ខភាព
ឈរឈ្មោះបោះឆ្នោតរបស់គណបក្សនយោបាយ ដោយគណៈកម្មាធិការជាតិរៀបចំការ
បោះឆ្នោត ឬ/និង ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ
២៥.០០០.០០០ (ផ្អែប្រាំលាន) រៀល ដោយពុំទាន់គិតដល់ទោសព្រហ្មទណ្ឌផ្សេងទៀត
ចំពោះជនណា នឹងគណបក្សនយោបាយណាដែលបានប្រព្រឹត្តអំពើណាមួយដូចខាង
ក្រោម ៖

- ញុះញង់អ្នកគាំទ្រ ឬ អ្នកបោះឆ្នោតឱ្យប្រព្រឹត្តអំពើរំលោភបំពាន អំពើគំរាម
កំហែង អំពើហិង្សាទៅលើបេក្ខជន ឬ ទៅលើគណបក្សនយោបាយដទៃ
- ធ្វើការតាមសង្កត់ ឬ គំរាមកំហែង ឬ បង្ខំធ្វើសម្បទឱ្យគេបោះឆ្នោតឱ្យគណបក្ស
នយោបាយរបស់ខ្លួន ឬ គណបក្សនយោបាយណាមួយដែលខ្លួនចូលចិត្ត
- ប្រើកម្លាំង ឬ អំពើហិង្សា ដើម្បីរារាំងប្រជាពលរដ្ឋដែលមានសិទ្ធិបោះឆ្នោតមិន
ឱ្យទៅបោះឆ្នោត ឬ ឈរឈ្មោះជាបេក្ខជន
- រារាំងបេក្ខជន និងអ្នកគាំទ្រគណបក្សនយោបាយមិនឱ្យយោសនាបោះឆ្នោតតាម
ការកំណត់
- ប្រើកម្លាំង ឬ អំពើហិង្សា ឬ បំភិតបំភ័យ ប្រើពាក្យសំដីប្រមាថមើលងាយធ្វើឱ្យ
មានការភ័យខ្លាច ការភាន់ច្រឡំ ធ្វើឱ្យច្របូកច្របល់ព័ត៌មាននុកចិត្តលើការសម្ងាត់នៃការ
បោះឆ្នោត
- បង្កការរំខានមិនឱ្យដំណើរការបោះឆ្នោតបាន

✱

- បង្កការរំខានមិនឱ្យរាប់សន្លឹកឆ្នោតបាន
- ធ្វើឱ្យខូចរបៀបរៀបរយក្នុងពេលបោះឆ្នោត
- ទិញសន្លឹកឆ្នោតដោយសម្ភារៈ ឬ ដោយប្រាក់កាស ។

មាត្រា ១៧៩.- ថ្មី (មាត្រា ២៣២ ចាស់តែម្តង)

ត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន)រៀល ទៅ ៥០.០០០.០០០ (ហាសិបលាន)រៀល ឬ/និង ត្រូវបញ្ឈប់ពីការងារបោះឆ្នោតជារៀងរហូត ចំពោះសមាជិក ឬ មន្ត្រីបុគ្គលិកនៃគណៈកម្មាធិការជាតិ សមាជិក ឬ មន្ត្រីបុគ្គលិកនៃគណៈកម្មការរៀបចំ ការបោះឆ្នោតគ្រប់លំដាប់ថ្នាក់ និងមន្ត្រីការិយាល័យបោះឆ្នោតណាដែលប្រព្រឹត្តល្មើសនឹង មាត្រា ៨ ថ្មី នៃច្បាប់នេះ ។

មាត្រា ១៨០.- ថ្មី (មាត្រា ២៣៣ ចាស់តែម្តង)

ត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន)រៀល ទៅ ២៥.០០០.០០០ (ម្ភៃពាន់លាន)រៀល ដោយពុំទាន់គិតដល់ទោសព្រហ្មទណ្ឌផ្សេងទៀត ឬ/និងលុបឈ្មោះ ចេញពីបញ្ជីបោះឆ្នោតសម្រាប់រយៈពេល ៥ (ប្រាំ)ឆ្នាំ ចំពោះសមាជិកគណៈកម្មាធិការជាតិ សមាជិកគណៈកម្មការខេត្ត ក្រុង ឃុំ សង្កាត់រៀបចំការបោះឆ្នោត និងសមាជិកគណៈកម្មការ ការិយាល័យបោះឆ្នោតដែលបន្លំឯកសារ បន្លំសន្លឹកឆ្នោត ឬ ប្រើកលល្បិចដើម្បីបន្លំលទ្ធផល នៃការបោះឆ្នោត ។

មាត្រា ១៨១.- ថ្មី (មាត្រា ២៣៤ ចាស់តែម្តង)

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន)រៀល ទៅ ២៥.០០០.០០០ (ម្ភៃពាន់លាន)រៀល ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះជនណាដែល ប្រព្រឹត្តអំពើលួងលោម ទិញនឹកចិត្ត ឬ កំរាមកំហែង ឬ បំភិតបំភ័យ ឬ ប្រើអំពើហិង្សា រារាំង មិនឱ្យប្រជាពលរដ្ឋដែលមានលក្ខណសម្បត្តិ ស្របតាមលក្ខខណ្ឌដូចមានចែងក្នុងច្បាប់នេះ ឈរឈ្មោះជាបេក្ខជនសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ។

✍

6/7/06

ករណីជនល្មើសជាបេក្ខជនសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវដកសិទ្ធិបោះឆ្នោត និងលុបបេក្ខភាពសាមីខ្លួនចេញពីបញ្ជីបេក្ខជននៃគណបក្សនយោបាយ បន្ថែមពីលើទណ្ឌកម្មខាងលើ ។

ករណីជនល្មើសជាសមាជិក ឬ មន្ត្រី បុគ្គលិកនៃគណៈកម្មាធិការជាតិរៀបចំការបោះ ឆ្នោត ឬ គណៈកម្មការរៀបចំការបោះឆ្នោតគ្រប់លំដាប់ថ្នាក់ និងមន្ត្រីការិយាល័យបោះឆ្នោត ត្រូវបញ្ឈប់ពីការងារបោះឆ្នោតជារៀងរហូតបន្ថែមពីលើទណ្ឌកម្មខាងលើ ។

មាត្រា ១៨២.- ថ្មី (មាត្រា ២៣៥ ចាស់តែង)

ត្រូវព្រមានចំពោះជនណាដែលប្រព្រឹត្តល្មើសនឹងមាត្រា ៣៥ ថ្មី នៃច្បាប់នេះ ។

ក្នុងករណីពុំព្រមអនុវត្តតាមការព្រមាននេះ ត្រូវដកហូតអាវុធជាតិផ្ទុះ ឬ សារជាតិ និងវត្ថុប្រកបដោយគ្រោះថ្នាក់ដោយភ្នាក់ងារមានសមត្ថកិច្ច ដើម្បីផ្ដន្ទាទោសតាមច្បាប់ និង ពិន័យជាប្រាក់ពី ៥.០០០.០០០ (ប្រាំលាន)រៀល ទៅ ១០.០០០.០០០ (ដប់លាន)រៀល ប្រសិនបើជនល្មើសនោះជាមន្ត្រីរាជការស៊ីវិល យោធា នគរបាលជាតិ គណៈកម្មាធិការជាតិ រៀបចំការបោះឆ្នោត ត្រូវ :

- ស្នើទៅប្រធានស្ថាប័នរបស់សាមីខ្លួនដើម្បីឱ្យដាក់វិន័យរដ្ឋបាល ចាប់ពីការដាក់ ឱ្យនៅទំនេរគ្មានបៀវត្សរហូតដល់ការបណ្តេញចេញពីមុខតំណែង យោងទៅតាមកម្រិតនៃ បទល្មើស
- ដកសិទ្ធិបោះឆ្នោតដោយលុបឈ្មោះចេញពីបញ្ជីឈ្មោះអ្នកបោះឆ្នោត ។

ក្នុងករណីជនល្មើសជាសមាជិក ឬ មន្ត្រី បុគ្គលិករបស់គណៈកម្មាធិការជាតិ ឬ គណៈ កម្មការខេត្ត ក្រុង ឃុំ សង្កាត់ រៀបចំការបោះឆ្នោត ឬ មន្ត្រីការិយាល័យបោះឆ្នោត ឬ មន្ត្រី ការិយាល័យរាប់សន្លឹកឆ្នោត គណៈកម្មាធិការជាតិរៀបចំការបោះឆ្នោត ត្រូវលុបឈ្មោះមិន ឱ្យចូលបម្រើការងារជាមួយគណៈកម្មាធិការជាតិរៀបចំការបោះឆ្នោត ឬ គណៈកម្មការរៀប ចំការបោះឆ្នោតគ្រប់លំដាប់ថ្នាក់ ឬ ការិយាល័យបោះឆ្នោត ឬ ការិយាល័យរាប់សន្លឹកឆ្នោត សម្រាប់រយៈពេល ១០ (ដប់)ឆ្នាំ ចាប់ពីសម័យបោះឆ្នោតនេះតទៅ បន្ថែមពីលើទណ្ឌកម្ម ខាងលើ ។

(Signature)

មាត្រា ១៨៣._ ថ្មី (មាត្រា ២៣៦ ចាស់តែម្ដង)

ត្រូវប្រមាណចំពោះជនណាដែលប្រព្រឹត្តល្មើសនឹងមាត្រា ៣៦ ថ្មី មាត្រា ៣៧ ថ្មី មាត្រា ៣៩ ថ្មី និងមាត្រា ៤០ ថ្មី នៃច្បាប់នេះ ។

ក្នុងករណីពុំព្រមអនុវត្តតាម ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ។

ក្នុងករណីជនល្មើសជាបេក្ខជនក្នុងបញ្ជីបេក្ខជននៃគណបក្សនយោបាយណាមួយ ត្រូវដកសិទ្ធិបោះឆ្នោត លុបឈ្មោះចេញពីបញ្ជីឈ្មោះអ្នកបោះឆ្នោត និងត្រូវលុបបេក្ខភាពរបស់សាមីខ្លួនចោល បន្ថែមពីលើនណ្ឌកម្មខាងលើ ។

មាត្រា ១៨៤._ ថ្មី (មាត្រា ២៣៧ ចាស់តែម្ដង)

គណៈកម្មាធិការជាតិរៀបចំការបោះឆ្នោតត្រូវដកសិទ្ធិបោះឆ្នោតសម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត និងត្រូវស្នើទៅប្រធានស្ថាប័នរបស់សាមីខ្លួនឱ្យដាក់វិន័យរដ្ឋបាល ចាប់ពីការដាក់ឱ្យទំនេរគ្មានបៀវត្សរហូតដល់ការបណ្តេញចេញពីមុខតំណែង ចំពោះមន្ត្រីរាជការ ឬ អ្នកទទួលខុសត្រូវដែលប្រព្រឹត្តល្មើសនឹងមាត្រា ១៧ ថ្មី នៃច្បាប់នេះ ។

មាត្រា ១៨៥._ ថ្មី (មាត្រា ២៣៨ ចាស់តែម្ដង)

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល និងត្រូវដកសិទ្ធិបោះឆ្នោតសម្រាប់រយៈពេល ៥ (ប្រាំ) ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត ចំពោះជនណាដែលបង្គាប់បញ្ជា ឬ លួងលោមចោទបញ្ឆោតឱ្យអ្នកបោះឆ្នោតជ្រើសយកបញ្ជីបេក្ខជននៃគណបក្សនយោបាយតាមការចង្អុលបង្គាប់ ឬ តាមមធ្យោបាយណាមួយផ្សេងទៀតក្នុងពេលបោះឆ្នោត ។

ក្នុងករណីជនល្មើសជាសមាជិក ឬ មន្ត្រី បុគ្គលិកនៃគណៈកម្មាធិការជាតិរៀបចំការបោះឆ្នោត ឬ របស់គណៈកម្មការរៀបចំការបោះឆ្នោតគ្រប់លំដាប់ថ្នាក់ ឬ មន្ត្រីការិយាល័យបោះឆ្នោត គណៈកម្មាធិការជាតិរៀបចំការបោះឆ្នោតត្រូវលុបឈ្មោះចេញពីការងារ និង

✱

6/3/14

មិនឱ្យចូលបម្រើការងារសម្រាប់រយៈពេល ១០ (ដប់)ឆ្នាំ ចាប់ពីសម័យបោះឆ្នោតនេះ តទៅ ។

ក្នុងករណីជនល្មើសជាបេក្ខជនឈរឈ្មោះបោះឆ្នោត ត្រូវលុបបេក្ខភាពរបស់សាមី ខ្លួនចោលបន្ថែមលើទណ្ឌកម្មខាងលើ ។

មាត្រា ១៨៦ .- ថ្មី (មាត្រា ២៣៩ ចាស់កែប្រែ)

ត្រូវផ្ដន្ទាទោសពិន័យជាប្រាក់ពី ១០.០០០.០០០ (ដប់លាន)រៀល ទៅ ២៥.០០០.០០០ (ម្ភៃប្រាំលាន)រៀល ដោយពុំទាន់គិតដល់ទោសព្រហ្មទណ្ឌផ្សេងៗទៀត និងត្រូវដកសិទ្ធិ បោះឆ្នោតសម្រាប់រយៈពេល ៥ (ប្រាំ)ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត ចំពោះ ជនណាដែលមានចេតនាធ្វើឱ្យរើកហិបឆ្នោត ដាច់រហែក ឬ រូបតសោឃ្មុំ ឬ គ្រឿងសម្ភារៈ សម្គាល់សម្រាប់រក្សា សុវត្ថិភាពហិបឆ្នោត ឬ ធ្វើឱ្យបាត់ ឬ លួច ឬ ដណ្ដើម ឬ បំផ្លាញហិប ឆ្នោតដែលមានសន្លឹកឆ្នោត ។

ករណីជនល្មើសជាសមាជិក ឬ មន្ត្រី បុគ្គលិកនៃគណៈកម្មាធិការជាតិ ឬ គណៈកម្ម- ការរៀបចំការបោះឆ្នោតគ្រប់លំដាប់ថ្នាក់ ឬ មន្ត្រីការិយាល័យបោះឆ្នោត គណៈកម្មាធិការ ជាតិរៀបចំការបោះឆ្នោត ត្រូវលុបឈ្មោះចេញពីការងារ និងមិនឱ្យសាមីខ្លួនចូលបម្រើការ ងារបោះឆ្នោតសម្រាប់រយៈពេល ១០ (ដប់)ឆ្នាំ គិតចាប់ពីសម័យបោះឆ្នោតនេះទៅ ។

ក្នុងករណីជនល្មើសជាបេក្ខជនឈរឈ្មោះបោះឆ្នោត ត្រូវលុបបេក្ខភាពរបស់សាមី ខ្លួន ចោលបន្ថែមលើទណ្ឌកម្មខាងលើ ។

មាត្រា ១៨៧ .- ថ្មី (មាត្រា ២៤០ ចាស់កែប្រែ)

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន)រៀល ទៅ ១០.០០០.០០០ (ដប់លាន)រៀល ដោយពុំទាន់គិតដល់ទោសព្រហ្មទណ្ឌផ្សេងៗទៀត និងត្រូវដកសិទ្ធិបោះ ឆ្នោត សម្រាប់រយៈពេល ៥ (ប្រាំ)ឆ្នាំ លុបឈ្មោះចេញពីបញ្ជីឈ្មោះអ្នកបោះឆ្នោត ចំពោះ ជនណាដែលប្រព្រឹត្តល្មើសនឹងមាត្រា ៧៩ ថ្មី មាត្រា ៨០ ថ្មី មាត្រា ៨១ ថ្មី និងមាត្រា ៨៦ ថ្មី នៃច្បាប់នេះ ។

✱

69/7/12

ប្រសិនបើជនល្មើសនោះជាបេក្ខជនឈរឈ្មោះបោះឆ្នោត ត្រូវលុបបេក្ខភាពរបស់ សាមីខ្លួនចោលបន្ថែមលើទណ្ឌកម្មខាងលើ ។

មាត្រា ១៨៨ .- ថ្មី (មាត្រា ២៤១ ចាស់កែតម្រូវ)

ត្រូវព្រមានចំពោះជនណាដែលប្រព្រឹត្តល្មើសនឹងវាក្យខ័ណ្ឌទី ១ និងវាក្យខ័ណ្ឌទី ៣ មាត្រា ៨៤ ថ្មី នៃច្បាប់នេះ ។

ក្នុងករណីនៅតែពុំព្រមអនុវត្តតាម ត្រូវដកសិទ្ធិបោះឆ្នោត ហើយត្រូវលុបឈ្មោះចេញ ពីបញ្ជីឈ្មោះអ្នកបោះឆ្នោតសម្រាប់រយៈពេល ៥ (ប្រាំ) ឆ្នាំ និងត្រូវស្នើទៅប្រធានស្ថាប័នរបស់ សាមីខ្លួនឱ្យដាក់វិន័យរដ្ឋបាល ចាប់ពីការដាក់ឱ្យទំនេរគ្មានបៀវត្សរ៍រហូតដល់បណ្តេញចេញ ពីមុខតំណែង និងត្រូវផ្ដន្ទាទោសពិន័យជាប្រាក់ពី ២.០០០.០០០ (ពីរលាន)រៀល ទៅ ៤.០០០.០០០ (បួនលាន)រៀល ។

មាត្រា ១៨៩ .- ថ្មី (មាត្រា ២៤២ ចាស់កែតម្រូវ)

ត្រូវព្រមានចំពោះជនណា ដែលប្រព្រឹត្តល្មើសនឹងមាត្រា ១០៦ ថ្មី និងមាត្រា ១០៧ ថ្មី នៃច្បាប់នេះ ។

ក្នុងករណីនៅតែពុំព្រមអនុវត្តតាម ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន)រៀល ។

មាត្រា ១៩០ .- ថ្មី (មាត្រា ២៤៣ ចាស់កែតម្រូវ)

ការបោះឆ្នោតជ្រើសរើសក្រុមប្រឹក្សាឃុំ សង្កាត់អាណត្តិទី ២ ត្រូវធ្វើនៅថ្ងៃ អាទិត្យ ទី ០១ ខែ មេសា ឆ្នាំ ២០០៧ ។

ករណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាសាធារណៈ និងជាបន្ទាន់ នូវកាលបរិច្ឆេទនៃការបោះឆ្នោតនេះនៅគ្រប់ឃុំ សង្កាត់ទូទាំងប្រទេស ។

មាត្រា ២៤៤ ២៤៥ ២៤៦ .- ត្រូវបានលុបចោល ។

មាត្រា ១៩១ .- ថ្មី (មាត្រា ២៤៧ ចាស់)

បទប្បញ្ញត្តិទាំងឡាយណាដែលផ្ទុយពីច្បាប់នេះ ត្រូវទុកជានិរាករណ៍ ។

A

មាត្រា ១៩២.- ថ្មី (មាត្រា ២៤៨ ចាស់)

ច្បាប់នេះត្រូវបានប្រកាសជាការប្រញាប់ ។

មាត្រា ៧.-

ច្បាប់នេះត្រូវបានប្រកាសជាការប្រញាប់ ។

ធ្វើនៅព្រះបរមរាជវាំងរាជធានីភ្នំពេញ ថ្ងៃទី ២៣ ខែ ៧ ឆ្នាំ ២០០៦

ពស.០៦០៦.២៩៤ ព្រះហស្តលេខា និងព្រះរាជលញ្ឆករ
នរោត្តម សីហមុនី

បានយកសេចក្តីក្រាបបង្គំទូលថ្វាយ
សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

ហ៊ុន សែន

បានជម្រាបជូនសម្តេចនាយករដ្ឋមន្ត្រី

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

ហត្ថលេខា

ស ខេង

លេខ : ២៩៩ ច.ព

ដើម្បីចម្លងចែក

រាជធានីភ្នំពេញ ថ្ងៃទី ២៨ ខែ ៧ ឆ្នាំ ២០០៦

អគ្គលេខាធិការរងរាជរដ្ឋាភិបាល



ហ៊ុន ជិនកេន